

Şirin BÜNYADOVA

شیرین بۇنیادووا

AZƏRBAYCAN QONAQPƏRVƏRLİYİ




AZƏRBAYCAN MİLLİ EMLƏR AKADEMİYASI
ARXELOGİYA VƏ ETNOQRAFIYA İNSTİTUTU

75(2A)
B 97

ŞİRİN BÜNYADOVA

**AZƏRBAYCAN
QONAQPƏRVƏRLİYİ**

236366.



Bakı – «Elm» – 2005

Redaktoru: **Tofiq Babayev**
tarix elmləri namizədi

Rəyçilər: **Emil Kərimov**
tarix elmləri namizədi
Fəzail Vəliyev
tarix elmləri namizədi

Ş.T.Bünyadova. Azərbaycan qonaqpərvərliyi. Bakı:
«Elm», 2005. – 152 s.

ISBN 5-8066-1725

Tarix elmləri namizədi Ş.Bünyadovanın bu monoqrafiyasında ilk dəfə olaraq Azərbaycan xalqının zəngin və çoxçalarlı qonaqpərvərlik mədəniyyəti tarixi mənba və tədqiqatlar, etnoqrafik materiallar, xalq yaradıcılıq nümunələri esasında geniş şərh edilmişdir.

Burada qonaqpərvərliyin təşəkkülü, tarixi inkişaf mərhələləri izlenilməkən onun məna və məzmunu, icra qaydaları, səciyyəvi cəhətləri öz əksini tapmışdır.

B 0503020907
655(07) – 2005

© «Elm» nəşriyyatı, 2005.

Əsrlərin, nəsillərin sınağından keçərək bizim günlərdək gəlib çatmış milli-mənəvi dəyərlərimiz arasında qonaqla, qonaqpərvərliklə bağlı ikrətamız, yaşarlı adət və ənənələr xüsusi yer tutur.

Azərbaycan xalq ədəbiyyatının ən qədim yazılı abidəsi olan “Kitabi-Dədə Qorqud” dastanının ayrı-ayrı boyalarından məlum olur ki, türk xalqları, o cümlədən azərbaycanlılar həmişə geniş qəlbli, açıq ürəkli, nəcib, xeyirxah, əməli uca, qeyrətli, dəyanətli və yenilməz olublar. Bütün əməllərində halallığı uca tutublar, mənəvi zənginliyini heç vaxt itirməyib, öz nüfuz və ləyaqətlərini qoruyub saxlayıblar. Ədəb-ərkan, qonaqpərvərlik bu yurdun ulu adəti idi: elə ki, qonaq gələrdi, qazanlar asılar, dadlı-ləzzətli xörəklər hazırlanardı. Darçınlı, zəfəranlı, mixəkli, zəncəfilli təamların ətri həyat-bacanı başına götürərdi. El şənliyi başlanardı.

Bir qayda olaraq, hər bir evin, ailənin qonaq-qarası əskik olmazdı. Qonaq Tanrı amanında, - deyiblər. Ulularımız inanırdılar ki, “Qonaq-qaralı ev ruzili olar həmişə”, “Qonaqsız ev susuz dəyirməna bənzər”, “Qonaqsız evin bərəkəti olmaz”, “Qonaq sevənin süfrəsi boş olmaz”.

Bu deyimlərdə dərin məna, qonağa böyük ehtiram duyulur. Həm də ki, müdriklərimiz gəlişi



gözəl sözlər deməyiblər, yüz ölçüb, bir biçiblər. Dedikləri yüz illərin, min illərin sınağından, ağıl süzgəcindən keçib.

Bir də müdriklərimizin qənaətinə görə: "Qonaq sevəni Allah sevər", "Qonaqlı evin çörəyi tükənməz, həmişə bol olar", "Çörəkli evin qapısı açar görməz".

Xalqımız arasında qonaqla "çörəkkəsdi" adəti olub. Süfrələrdə halal çörəklə fəxr eləyib ulularımız, qonaqla kəsilən çörəyi yüksək əxlaqi meyar, düzlük, paklıq rəmzi sayıblar. "Halal çörək kəsilən yerdə xəyanət olmaz", - deyiblər.

Qonaq elin-obanın, məclisin, şənliyin yaraşığı olub həmişə.

Hörmətli oxular! Tarix elmləri namizədi Şirin Bünyadovanın sizlərə təqdim etdiyi "Azərbaycan qonaqpərvərliyi" əsərində xalqımızın uzun bir təkamül yolu keçib minilliklərdən minilliklərə, nəsillərdən-nəsillərə çataraq yaşamış, zəmanəmizdək gəlib çatmış milli mənəvi irləndən, qonaqpərvərlik adətlərindən geniş bəhs olunur.

Müəllif tarixi qaynaqlara, tədqiqatlara, ulu çağlardan bizim elləri gəzən dünyaca məşhur səyyahların, coğrafiyaşunaslarının, tarixçilərin xalqımızın xeyirxahlığından, qonaqpərvərliyindən, qonağa olan xüsusi hörmət və ehtiramundan söhbət açan əsərlərə müraciət edir, tariximizin səhifələrini vərəqləyir.

Ş.Bünyadovanın araşdırmlarına görə, keçmişlərdə ölkəmizə təmiz qəlblə, açıq ürəklə gələn yadelli hökmдарı, sərkərdəni və ya elçini duzçörəklə qarşılayardılar. Qonaq çörəkdən bir tikə kəsib duza batırıb yeyər, bununla da yurdumuza saf niyyətlə qədəm basdığını bildirərdi. XV yüzilliyyin əvvəllərində ticarət əlaqələri məqsədilə Şamaxı hakimi Abdulla xan Ustacının yanına gəlmış ingilis taciri Antoni Cenkinsonun şərfinə verilən ziyafətdə süfrəyə 290 cür yeməyin düzülməsi xalqımızın qonaqpərvərliyinin gözəl nümunəsi sayıyla bilər. Həmin tacir-diplomat görüklərini öz səyahətnamələrində yazmış və bütün Avropanı xalqımızın qonaqpərvərlik mədəniyyəti ilə tanış etmişdir.

Xalqımızın mənəvi mədəniyyətinin göstəricisi olan qonaqpərvərlik haqqında çox deyilsə də, adda-budda məqalələr yazılsa da, bu mövzu ayrıca tədqiqat obyekti olmamışdır. Təqdim edilən əsər bu baxımdan ilk təşəbbüsün məhsulu olub, oxuculara qonaqpərvərlik adətlərimiz haqqında bilgilər verir.

Kitabda qonaqpərvərlik, onun mahiyyəti, icra qaydaları, qonağın qarşılanması, saxlanması, yola salılması və s. barədə maraqlı məlumatlar vardır.

Qonaqpərvərlik adətini daha dolğun işıqlandırmaq məqsədilə müəllif ağsaqqalların, ağbirçəklərin müdrik kəlamlarından, öyünd-nəsihət-

lərindən, xeyir-dualarından da iqtibaslar gətirir. Onun etnoqrafik müşahidələrdən bəhrələnərək mövzu ilə bağlı bir sıra məsələlər haqqında yeri gəldikcə, ətraflı bəhs etməsi əsəri daha da oxunaqlı edir.

Bütün bunlarla yanaşı, Ş.Bünyadova qonaqpərvərlik və onunla bağlı adətlərə, icra qaydalarına dair istər klassik, istərsə də müasir Azərbaycan ədəbiyyatı nümayəndələrinin əsərlərində özünə yer tapan etnoqrafik məqamlardan da istifadə etməyi nəzərdən qaçırmamışdır.

Fikrimizcə, Şirin Bünyadovanın xalqımızın sadəliyini və böyüklüyünü təcəssüm etdirən qonaqpərvərlik adətləri haqqında yazdığı əsər yalnız mütəxəssislərin deyil, geniş oxucuların da dərin marağına səbəb olacaq, ulularımızdan gələn adət-ənənəni sevdirəcək və yaşadacaqdır.

Tofiq Babayev

"Zaqafqaziyada yaşayan azərbaycanlılar Qafqazın heç bir xalqına xas olmayan keyfiyyətlərə malikdirlər. Belə nadir səmimiyyətə və tamahdan uzaq olan düzgünlüyə, həddən artıq mehribançılığa və qonaqpərvərliyə yalnız onların arasında rast gəlmək olar. Azərbaycanlılar Qafqazda mədəniyyət yayanlar hesab olunur".

XIX əsrin fransız sosioloqu və coğrafiyaşunası E.Reklü

ÖN SÖZ

Dünya mədəniyyəti və onun inkişafı haqqında biliklər sisteminin tədqiqi müasir elmin aktual problemlərindən biridir. Dünya sivilizasiyasının son dərəcə zəngin və bütün incəliklərinə qədər öyrənilməsinə hələ də ehtiyac duyulan tərkib hissələrindən biri də Azərbaycan mədəniyyətidir. Geniş mənada diqqət yetirsek, dünyanın bir parçası olan Azərbaycan mədəniyyətinin öyrənilməsi bilikləri dərinləşdirir, xalqımızın bəşər sivilizasiyası tarixində tutduğu əvəzsiz yeri müəyyən edir.

Yüksek əxlaqi keyfiyyətlərin aşılanmasında,

xalqın mənəvi aləminin zənginləşməsində mədəniyyətin mühüm rolu vardır. Çoxesrlik tarixi inkişaf yolu keçmiş mənəvi mədəniyyətimiz bütövlükdə mədəniyyətin irəliləməsinə güclü təkan vermişdir. Hər bir xalqın tarixində böyük önəmi olan və müstəsna əhəmiyyət kəsb edən mədəniyyətdə insan fealiyyəti özünü qabarıl şəkildə bürüze verir. Bəşər mədəniyyətinə öz töhfəsini vermiş xalqlar sırasında azərbaycanlıların da uzğınməxsus yeri vardır. Mədəniyyət isə məişətə sıx bağlıdır. Bir qayda olaraq, xalqın mədəniyyətinin formalaşmasına onun həyat tərzi həllədici təsir göstərir. Məişətdə isə öz növbəsində müxtəlif adət və ənənələr formalaşaraq inkişaf edir.

Mənəvi münasibətlərdə aparıcı rola malik olan adət və ənənələr yalnız bir ailənin deyil, bütövlükdə cəmiyyətin müxtəlif təbəqələri üçün zəruri olan qaydalar məcmusudur. Hər bir insan cəmiyyətinin qəbul olunmuş mənəvi dəyərləri, əxlaq normaları, onun bütün üzvləri üçün mühüm əhəmiyyət kəsb edən davranış qaydaları mövcuddur. Təsadüfi deyildir ki, bu qaydalar sonralar qanunların işlənib hazırlanmasında da mühüm əhəmiyyət kəsb etmiş, cəmiyyət daxilində öz təsdiqini tapan və hamı tərəfindən qəbul olunan münasibətlər normasına çevrilmiş, buna görə də əbədi yaşaya bilmışdır. Zaman keçidkə xalq özü

mütərəqqi və köhnəlmış adətləri süzgəcdən keçirək onların yaxşalarını qoruyub saxlamışdır. A.Şükürov yazdığını kimi: "Qədim tarixə malik olan vətənpərvərlik, başqa xalqlara hörmət, qonaqpərvərlik, əməksevərlik, humanizm, haqq işini müdafiə etmək, böyüklərə hörmət və digər ümumbehəşəri xüsusiyyətləri ifadə edən xalq adət və ənənələri şübhəsiz ki, mütərəqqi xarakter daşıyır. Əlbəttə, bunlara bir millətə məxsus olan adət və ənənələr demək olmaz. Çünkü onların əksəriyyəti dünya xalqlarının hamisində var. Lakin milli spesifiklik və özünəməxsusluq bu ənənələrin əksəriyyətində hiss olunur".¹

Xalqın qarşılıqlı münasibətlər zəminində yaradıldığı adət və ənənələrin məcmusu məişəti formalasdırıldıqından, bəşər cəmiyyətinin yüksələn xətle inkişafı məişətin də dəyişməsinə təsir göstərir. Bu baxımdan mütərəqqi ənənələrin ehtiva olunmasında xalqın yaradıcılıq qabiliyyətinin inkişafının, mədəni səviyyəsinin yüksəlməsinin böyük əhəmiyyəti vardır.

Bəşər mədəniyyətinin maraq doğuran dəyərlərindən biri də qonaqpərvərlikdir. Heç bir xalqın mənəvi dünyasını qonaqpərvərlik adəti olmadan təsəvvür etmək mümkün deyil. Bu adət xalqın fəaliyyətini, eyni zamanda, əldə etdiyi uğurları

¹ Ağayar Şükürov. İslam, adət və ənənə. Bakı, "Azərnəş", 1981, s.37

əbədiləşdirən ədəb xəzinəsidir. Milli xarakter, özünüdərk və digər milli dəyərlərin məcmusu bu ədəb xəzinəsində çox aydın əks olunmuşdur.

Xalq öz həyatının canlı lövhələrini, məişət tərzini qonaqpərvərlikdə yaşatmış və onu davam etdirməyə çalışmışdır. Qonaqpərvərliyin mahiyətində dostluq, səmimiyyət, şəfqət, mehribanlıq, ehtiyacı olana əl tutmaq, yardım etmək kimi yüksək insani keyfiyyətlər durur. Bu kimi keyfiyyətlər müəyyən adət və ənənələrin icrası və davranış qaydalarında öz əksini tapır. Bu isə ev sahibinin mənəvi-əxlaqi keyfiyyətlərinin aynasıdır. Azərbaycanda qonaqpərvərlik adəti hər zaman ən mükəmməl şəkildə yerinə yetirilmişdir.

Her bir xalqın qonaqpərvərlik adəti özünəməxsus xüsusiyyətləri ilə fərqləndiyi kimi, icra xüsusiyyətlərinə görə də seçilir. Lakin bütün xalqlarda qonağa böyük diqqət yetirilməsi heç şübhəsizdir. Qonaqpərvərlik xalqın qiymətli sərvətinə çevrilərək onun həyat tərzini əks etdirən bir güzgü olmaqla yanaşı, həm də insanları mənənə zənginləşdirən mühüm amildir.

Xalqın mənəvi ləyaqətinin nümunəsi və göstəricisi olan Azərbaycan qonaqpərvərliyi haqqında çox deyilsə də, indiyədək bu mövzuda tədqiqat əsərləri yazılmamışdır. Bu baxımdan təqdim olunan monoqrafiya ilk təşəbbüsdür. Burada Azərbaycan qonaqpərvərliyinin mahiy-

yəti, qonağın qəbul edilməsi, saxlanması, yola salınması və s. mərasimlər etraflı şərh edilir, bir daha gündelik həyatımızda yer alan həmin məsələlərin icra qaydaları nəzərdən keçirilir. Burada qonaq qarşısındaki borc, ona göstərilən qayğıdan geniş bəhs olunur.

Əsərdə qonaqpərvərlik adətini dolğun işıqlandırmaq məqsədilə əvəzsiz mənbə olan orta əsr müəlliflərinin məlumatlarına, müxtəlif ölkələrdən Azərbaycana gəlmiş səyyahların müşahidələrinə, şifahi xalq yaradıcılığı nümunələrinə, xalqımızın söz sərraflarının əsərlərinə və nəhayət, miniatür sənət nümunelerinə xüsusi yer verilmişdir. Müəllif eyni zamanda, etnoqrafik tədqiqat əsərləri və müşahidələrdən də bəhrələnmişdir.

Müasir dövrde qonaqpərvərliyin necə icra olunduğuna dair yazıçı və şairlərimizin ədəbi irsində, o cümlədən onların xatirələrində özünə yer tapan etnoqrafik məqamlara xüsusi diqqət yetirilmişdir.

Qonaqpərvərlik adətinin elmi-nəzəri və əməli əhəmiyyətini öyrənmək, onun məna və məzmununu düzgün dəyərləndirmək baxımından təqdim edilən əsərin oxucular üçün faydalı olacağına şübhə etmirik.

Mənəvi sərvətlərimizə qayğı ilə yanaşmaq, onları inkişaf etdirmək, biz etnoqrafların mühüm

vəzifelerindəndir. Belə mənəvi sərvətlərimizdən biri də qonaqpərvərlik adətidir. Ümumiyyətlə, "adət və ənənələr, bayram və mərasimlər hər bir xalqın, yaxud millətin ictimai-iqtisadi həyat şəraitinin, onun təsərrüfat məşguliyyətinin, ideologiyasının, onun həyat tərzinin mehsulu olub, onların təsiri altında formalaşır. Elə buna görə də tam qətiyyətlə demək olar ki, adət və ənənələr xalq mədəniyyətinin, xalq məişətinin tərkib hissəsidir".¹

Qonaqpərvərliyi digər adətlərdən təcrid olunmuş şəkildə tədqiq etmək yanlış olardı. Onu hərtərəfli açıqlamaq üçün digər adətlərimizlə vəhdətdə öyrənmeliyik. Belə ki, ailə təbiyəsi, toy mərasimi, bayramlar, musiqi, əyləncə və s. məsələləri də qonaqpərvərliklə qarşılıqlı əlaqədə izləmək lazımdır. Əks təqdirdə onun təsir dairesi və təbiyəedici rolü azaldılmış olar. Bir sözlə, qonaqpərvərlik adətinin birtərəfli deyil, kompleks şəkildə öyrənilməsi zəruridir. Belə ki, bu qarşılıqlı əlaqə həmişə olmuş və olacaqdır. Bunları mənəvi mədəniyyətin sadaladığımız digər sahələri ilə birləşdirən ümumi cəhət isə təbii ki, insan fəaliyyətidir. Eyni zamanda maddi mədəniyyət elementlərinin də qonaqpərvərlikdə öz yeri vardır. Şübhəsiz ki, bu da diqqətdən

¹ Ağayar Şükürov. İslam, adət və ənənə. Bakı, "Azərnəşr", 1981, s.5.

kənarda qala bilməz. Beləliklə, bütün bunlar göstərir ki, qonaqpərvərlik daha geniş və əhatəli tədqiq edilməlidir.

Avropa ilə Asiyadan ayrıcında yerləşən Azərbaycan gözəl təbiətə və zəngin sərvətlərə malik bir ölkədir. Ölkə ərazisinin əlverişli təbii-coğrafi şəraiti, məhsuldar torpaqları, yerüstü və yeralı sərvətləri burada ulu əedadlarımızın yaşayış-yaratması və zəngin irs qoyub getməsinə hər cür şərait yaratmışdır. Məhz bu zəmin üzərində xalqımız özünün maddi və mənəvi mədəniyyətini yaratmış və inkişaf etdirmişdir. Bu zənginlik onun süfrə mədəniyyətində də müşahidə olunur.

Qonaqpərvərlik adətinin tarixi haradan və nə vaxtdan başlanır?-sualına cavab vermək maraqlı olduğu qədər də çətindir. Lakin onun köklərinin qədim olduğu şübhəsizdir. İbtidai icma quruluşu dövründə bütün insanlarda maddi və mənəvi mədəniyyət bir-biri ilə sıx vəhdətdə idi. İnsanlar arasındaki münasibətlər də adətlərə və vərdişlərə uyğun qurulurdu. Lakin zaman keçdikcə ibtidai icma quruluşu dağıldı və ayrı-ayrı tayfalar müxtəlif həyat tərzi ilə bir-birindən fərqlənməyə başladılar.

Qonaqpərvərliyin tarixi köklərini çox güman ki, qan qohumluğuna əsaslanan qəbilənin formalaslığı və inkişaf etdiyi bir dövrdə axtarmaq

lazımdır. Çünkü ayrı-ayrı qəbilələr bir-biri ilə ünsiyyət saxlamağa, iqtisadi münasibətlər qurmağa (mübadilə etməyə), gələcək həyatın zəruri tələbatını ödəmək üçün əlaqə yaratmağa ehtiyac duymuşlar. Məsələn, Amerikada yaşayan “irokez qəbilələri” ayrı-ayrılıqda qarşılıqlı mübadilə ilə də məşğul olurdular. Lakin bu, çox sadə və bəsit halda idi. Bir qəbilənin adamları öz malları ilə qonşu qəbiləyə qonaq gedirdi. Qonşu qəbilələr qonaqların gətirdikləri “bəxşisləri” alıb yerinə başqa şeylər qoyub yola salırdılar”.¹ Aydındır ki, qəbilə daxilində insanlar bir-biri ilə sıx surətdə bağlı olmuşlar. Müxtəlif qəbilələr arasındaki belə bağlılıq onların tayfa ittifaqlarında birləşməsi ilə nəticələnmişdir. Beləliklə, insanların tədricən bir-birinə gedиш-gelişi formalasmış, nikah vasitəsilə qohumluq əlaqələri meydana gəlmişdir. Bu isə öz növbəsində insanlar arasında yaxın münasibətləri zəruri etmiş və nəticə etibarile birgə əməyin labüdüyü zərurətindən doğan kənd iclmaları formalasmışdır. İqtisadi münasibətlər və nikah əlaqələri zəminində yaranmış gediş-geliş qonaqpərvərliyin meydana gəlməsinə gətirib çıxarmışdır. Deməli, qonaqpərvərliyin bünövrəsi məhz bu zəmində qoyulmuşdu. Qeyd edək ki, Azərbaycanın

¹ H.Həsənov. İbtidai icma quruluşu. Bakı, “Azərtədrisnəş”, 1963, c.142.

coğrafiyaşunas alimi Əbdürreşid əl-Bakuvi (XIV əsrin 2-ci yarısı – XV əsrin 1-ci yarısı) öz əsərində haqlı olaraq yazar: “Uca Allah insanı yer üzündə elə xalıq edib ki, o heyvan kimi təkbaşına yaşaya bilməz və başqasıyla temasda olmağa ehtiyacı var. Buna görə də temas əmələ gəlib və bundan da insanın yeyəcəyi və geyimi asılıdır, bu isə öz növbəsində, çoxlu başqa, vaxtında hazırlanmışlardan asılıdır, çünkü bütün bunları önləyən işləri insan təkbaşına görə bilməz. Buna görə Allahın müdrikliyi bu teması lazımlı bildi və hər bir insana təlqin olundu ki, o, hazırlanmışlardan birini icra etsin ki, onlardan bəziləri başqalarının köməyilə faydalansın, çünkü sənətlər çox hallarda bir-birindən asılıdır”.¹

Qonaqpərvərlik uzun bir inkişaf yolu keçmişdir və hansı dövrdə icra edildiyindən asılı olmayıaraq, insanların həyat normasına çevrilmişdir. Təbii ki, qonaqpərvərliyə xas adətlər hər bir dövrə müvafiq surətdə icra olunmuşdur. Bu baxımdan konkret dövrün müvafiq qanuna uyğunluqlarını nəzərdən qaçırmıq olmaz. Bunu nəzərə almaq ona görə vacibdir ki, obyektiv şəraitdən doğan və hər hansı bir dövrün tarixi mənzərəsinin yaratdığı lövhələri gözümüzzdə daha dolğun

¹ Əbdürreşid əl-Bakuvi. *Təlxis əl-Asar və əcaib əl-Məlik əl-qehhar* (Abidelərin xülasəsi və qüdretli hökmdarın möcüzələri). Bakı, “Şur”, 1992, s.9

canlandırmağa imkan yaranır.

İlk sinifli cəmiyyət və dövlətlərin yaranması qonaqpərvərlik adətinə yeni çalarlar gətirmişdir. Belə ki, qonşu ölkələrlə daimi əlaqələr saxlayan dövlət başçıları nəinki oradan gələn hökmardarları, eləcə də qasid və elçiləri də qəbul edərkən müəyyən qaydalara, qonaqpərvərliyə riayət etmişlər. Qədim mənbələrdə məhz qonaqpərvərlik barədə məlumat təsadüf edilməsə də, Azərbaycan ərazisində mövcud olmuş ən qədim Aratta, Lullubi, Kuti və digər qonşu ölkələrlə iqtisadi, siyasi əlaqələr quran dövlətlər haqqında bəhs olunur. Bu əlaqələr zamanı heç şübhəsiz ki, müəyyən münasibətlər yaranmış və özünəməxsus qəbul mərasimləri icra edilmişdir.

Mənbələrdə Manna hökmdarı Ullusunun II Sarqonu qəbul etməsi, ona xərac vermesi, hətta şərəfinə yazılı abidə qoyması barədə məlumat verilir, eyni zamanda Sarqonun da Manna hökmdarına şərəfli ziyafət verdiyi qeyd edilir.¹

Yer üzünün əşəfi sayılan insan mənəvi varlıqdır, buna görə də o, başqalarına köməyi özünün başlıca vəzifəsi hesab edir. Dünya xalqlarından “qədim yunanlar qərib adamları Zevsin himayəsində olan qonaq kimi qəbul edir, onları çızmazdır, təzə paltar geyindirir,

¹ Bax: Yusif Yusifov. *Qədim Şərq tarixi*. Bakı, “Bakı Universiteti nəşriyyatı”, 1993, s.353

yedizdirirdilər. Qədim Romada böyük tayfalar and içmək, müqavilə bağlamaq, ayrı-ayrı şexslər ve ailələr isə müqəddəs və pozulmaz hesab olunan müqavilə (bu müqavilə rəsmən elan olunandan sonra ləğv edilirdi) bağlamaq ilə qarşılıqlı qonaqpərvərliyi təmin edirdilər. Qədim slavyanlarda qonağı qəbul etməyənin evi yandırılırdı”¹.

Məlum olduğu kimi, İsgəndər Şərq əyanlarına xeyirxah münasibət bəslədiyini göstərmək üçün çox vaxt məclislərə zəngin Midiya geyimində gəldi. Onun bu hərəkəti qarşısındakını necə yüksək dəyərləndirdiyini bildirərdi. “İsgəndər Midiyaya gələrkən Atropat, çarın yaxın adamları ilə birlikdə onun şərəfinə təşkil olunmuş şənliklərdə iştirak etmişdi”².

Avropalılar ilk dəfə Amerika qıtəsinə qədəm qoyarkən yerli əhali tərəfindən çox mehribanlıqla və qonaqpərvərliklə qarşılanmışlar. Türkdilli xalqlarda da qonaq müqəddəs sayılmışdır. Bu xüsusiyyət onların folklor nümunələrində də öz əksini tapmışdır. Türk xalqlarının folklor yaradıcılığına müraciət edən prof.E.Əlibəyզade

¹ Azərbaycan Sovet Ensiklopediyası, s.3. Bakı, “Azərbaycan Sovet Ensiklopediyası baş redaksiyası”, 1979, s.203

² Azərbaycan tarixi. 3 cilddə, c.1, Bakı, “Elm”, 1958, s.57-58

yazar: “Ulularımızın öyünd-nəsihətincə, qonaqpərvərlik, qonağa hörmət və qulluq göstərmək insani keyfiyyətdir; bu, xalqın daxili-mənəvi üstünlüyü kimi qiymətləndirilə bilər, bununla fəxr etmek, öyünmək gərək. Gələcək nəsillərə də bunu etmək gərək.

*Qalmaq istəsə qonaq
Ver dəxi yemək-içmək.
Qarğış qilar qonaqlar
Zəif görüb hörməti.*

Digər bir şerdə əliaçıqlığın, ürek genişliyi və səxavətliliyin, dost-aşna ilə yeyib-içməyin, qonağa hörmət etməyin şərəflə, şöhrət artıran iş olduğu fikri söylənilir:

*Gözəl don sənin özünə,
Dadlı yemək özgəsinə,
Qonağa ağır hörmət et
Yaysın şöhrətini xalqa.*

Üçüncü bir şerdə isə qapiya gələn qonağı hörmətlə qarşılamaq, rahatlamaq üçün tələsmek, hətta onun atının da rahatlığının, arpa-samanının qayğısına qalmağın vacib olduğu söylənilir:

*Gəlsə qonaq tələsgil,
Keçsin ondan yorğunluq*

*Arpa-saman gətirgil,
Bulsun atı işiqliq.”¹*

Buradan aydın görünür ki, ev yiyəsi qonaq karşısına böyük məsuliyyət daşıyır. Qonaqpərvərlik qaydalarının icrası geniş və çoxcəhətlidir.

Qafqaz xalqlarında olduğu kimi, Azərbaycanda da evə düşmən belə ayaq bassa, ondan intiqam alınmır və o, toxunulmaz hesab olunurdu. Artıq bu adama düşmən gözü ilə deyil, qonaq gözü ilə baxılırdı.² Azərbaycanda təsadüf edilən belə hallar ədəbi əsərlərdə də öz yerini almışdır. Görkəmli ədibimiz Hüseyin Cavid özünün “Ana” əsərində oğlu Qanpoladın qatilini evində gizleyən ananın faciəsini canlandırarkən aman dileyənə yer verilməsi adətini təsvir edir:

*Ah, bu xain qonaq aman istərkən,
Neçin mən ona yer verdim bilmədən.
Oğlumun köksünü yarsın da gəlsin,
Bir cəllad özünü amanda bilsin?!*

Fikirlər beynini yorsa da, Səlma ana qonaqpərvərliyinə sadıq qalaraq oğlunun qatilinə deyir:

¹ E.Əlibəyzadə. Azərbaycan xalqının mənəvi mədəniyyət tarixi. Bakı, “Gənclik”, 1998, s.413-414.

² Бах: С.Ш.Гаджиева. Семья и брак у народов Дагестана в XIX-начале XX в.М., «Наука», 1985

*Qonaq qardaş dur! Təlaş etmə sən,
Qorxma, bir zərər gəlməz sənə məndən
Amandasan, heç qorxma, heç sixılma!
Çünki mən əvvəldən söz verdim sana
Sən bir qonaqsan, qatil olsan belə,
Səlma həlak olur da, verməz ələ.¹*

Göründüyü kimi, Şərq qonaqpərvərliyi məişətdə bütün digər adətlerin fövqündə durur. Belə bir faktla yazıçı-jurnalist Fərman Eyvazlinin “Qaçaq Kərəm” əsərində də qarşılaşıraq. Əsərdə Qaçaq Kərəmin öz düşməni Abbas bəyin evinə pənah getirməsi sehnəsi təsvir edilir. Başqa vaxt Qaçaq Kərəmin tutulması üçün dəstə-dəstə adam göndərən pristav Abbas bəy “qəfil qonağı” evində görəndə təəccüb etsə də, onu ələ vermir. Çünki Qaçaq Kərəm ev sahibinə “Mən bu qapıya pənah getirmişəm... məni izleyirler”² – kəlmələri ilə müraciət edir. Adıqlarda isə belə bir məsəl vardır: “Adığın qonağı qalada oturur”.³

Xalqımızın məişətində əsrlərdən bəri kök

¹ H.Cavid. Əsərləri, 4 cilddə. 1-ci c., Bakı, “Yazıçı”, 1982, s.259-261.

² F.Eyvazlı. Qaçaq Kərəm. Bakı, “Yazıçı”, 1987, s.15.

³ Б.Х.Бажноков. Прием почетного гостя в традиционной культуре адыгских (черкесских) народов. Этнические стереотипы поведения (Сборник статей). М., 1985, с.188

salmış adetlərdən biri olan qonaqpərvərlik hələ qədim zamanlardan başqa xalqlarda icra olunduğu kimi, Azərbaycanda da geniş yayılmışdır. Qonaqpərvərlik xalqımızın varlığını, gün-güzəranını, həyat tərzini, mənəvi dünyasını, mədəni səviyyəsini bütün çalarları ilə təqdim edən mütərəqqi bir adətdir. Bu adət Azərbaycan ərazisində yaşayanların kimliyini, nəyə qadir olduğunu açıqlamaqla yanaşı, onların mənəvi dünyasına nüfuz etməyə də imkan yaradır.

Qonaqpərvərlik özünəməxsus xüsusiyyətlərə malik bir adətdir. Bəşər tarixi mərhələlər üzrə inkişaf etdikcə qonaqpərvərlik adəti də müəyyən qədər dəyişikliyə uğrayaraq yeni keyfiyyətlər qazanmış, lakin öz mahiyyətini və ənənəvi cəhətlərini əsas etibarilə qoruyub saxlamışdır.

ORTA ƏSR MÜƏLLİFLƏRİ QONAQPƏRVƏRLİK HAQQINDA

Orta əsrlərdə qonaqpərvərlik adəti feodal münasibətlərinin güclü təsiri altında olmuşdur. Azərbaycanda qonaqpərvərlik adətinin necə icra olunduğu barədə məlumat almaq üçün həmin dövrdə yaşamış müəlliflərin əsərləri xüsusi məraq doğurur. Bu müəlliflərin əksəriyyəti Azərbaycanın siyasi-iqtisadi vəziyyəti, təbiəti, karvan yolları, münbit torpaqları, buradakı bolluq və ticarət əlaqələri barədə geniş məlumatla yanaşı, yerli xalqa da qiymət verməyi unutmamışlar. Fikrimizi mənbələrin məlumatları da təsdiq edir. Böyük əhəmiyyətə malik olan orta əsr mənbələri canlı müşahidələrə əsaslandığı üçün dəqiq və səhih məlumatlarla zəngindir.

Orta əsr ərəb müəllifi əl-Müqəddəsi Azərbaycan haqqında məlumatlarında yazar ki, buranın əhalisi fəsahətli və hörmətlidir.¹ Yaqut Həməvi isə Azərbaycan sakinlərinin gülərz, həlim təbiətli və xoşrəftar olmaları ilə fərqləndiyini söyləyir.²

¹ Nailə Velikanlı. IX-XII əsr ərəb coğrafiyasıunas-seyyahları Azərbaycan haqqında. Bakı, "Elm", 1974, s.130.

² Nərgiz Əliyeva. Azərbaycan Yaqut əl-Həməvinin əsərlərində. Bakı, "Çəşioğlu", 1999, s.125.

Ərəb xəlifəsinin Alban hökmdarı Cavanşiri təmtəraqla qarşılıması da tarixi faktdır. Bu barədə məlumat verən Moisey Kalankatuklu "Albaniya tarixi" əsərində Cavanşirin xəlifə I Müaviyyə tərəfinden "öz böyük andları və hesabsız mükafatları ilə birlikdə öz yanına dəvət etməsindən" behs etmişdir. Bu maraqlı hadisəni olduğu kimi diqqətə çatdırmağı vacib bilirik: "Xəlifə (I Müaviyyə nəzərdə tutulur – S.B.) öz əyanlarına əmr etdi ki, onlar Cavanşirin qabağına çıxıb ona özü mindiyi atları hazırlasınlar. Bax, belə bir fövqəladə ehtiramla Cavanşiri saysız-hesabsız əsgərləri olan düşərgəyə gətirdilər... Cavanşiri yalnız çarlara layiq olan müstəsna təmtəraqla qəbul etdilər və ona qəder burada heç kəs belə hörmət görməmişdi". Müəllif Cavanşirin qeyri-adi müdrikliyindən xoşlanan xəlifənin ona və onunla gələnlərə hədiyyələr bağışladığını yazar. M.Kalankatuklu xəlifənin yanına gedən Cavanşirin ikinci səfərini də qələmə almışdır. O göstərir ki, bu dəfə də şöhrətli hökmdar olan Cavanşır yene də böyük şan-şöhrətlə və şərəflə qarşılanır. Axşam yeməyində xəlifə onu öz yanında oturdur. Xəlifə ona Hindistandan getirilmiş fil bağışlayır. Belə hörmətin heç kəs olunmadığını yanan M.Kalankatuklu Cavanşirə və onun adamlarına bağışlanılan hədiyyələr haqqında da söz açır; bunlara qızıl qızlı polad

qılınc, mirvari ilə süstlənmiş kaftan, qızıl xaçlar, ipək parçalar, əba və cürbəcür qiymətli geyimlər, bəzəklər, 52 at və s. daxil idi.¹

Azərbaycanlılar arasında qonağa hədsiz hörmət və ehtiram göstərmək mühüm sərtlərdən hesab olunur. Bu xüsusiyyət yalnız Azərbaycan üçün xas olmayıb, bütövlükdə Qafqazda yaşayış digər xalqlara da məxsus olmaqla ümum-qafqaz səciyyəsi daşıyır. Təsadüfi deyil ki, Qafqaz xalqları öz qonaqpərvərliyi ilə də şöhrət qazanmışlar. Bu barədə Aleksandr Duma yazar: "Azərbaycanda, elecə də bütün Qafqazda hər hansı bir qapını döyüb desəniz ki, mən əcnəbiyəm, gecələməyə yerim yoxdur, ev sahibi o saat ən böyük otağını sizə verəcəkdir. Özü isə ailəsi ilə kiçik otaqda yerləşəcək. Üstəlik, onun evində qaldığınız, deyək ki, bir həftə, iki həftə, bir ay müddətində sizə qayıq göstərəcək, korluq çəkməyə qoymayacaq".²

Bu onu göstərir ki, Azərbaycan ərazisində qonaq müqəddəs sayılmış, ona xüsusi hörmət edilməsinə ciddi surətdə riayət olunmuşdur.

Öz əsərlərində qonaqpərvərlik kimi nəcib bir adət haqqında döne-dönə söhbət açan dahi şair

¹ Moisey Kalankatuklu. Albaniya tarixi. Bakı, "Elm", 1993, s.135-136.

² Aleksandr Duma. Qafqaz səfəri. Bakı, "Yazıcı", 1985, s.17.

Nizami Gəncəvi “Yeddi gözel” əsərində yazır:

Bağ gülü kimi qonaq sevər idi,
Qönçədəki qızılğül kimi gülərdi.
Onun bir hazır qonaq sarayı vardı
Ki, boyu yerdən Sürəyyaya ucalırdı.
Süfrə açıb büsat qurardı,
Lütflə bəslənmiş xidmətçilər saxlardı.
Kim gəlsəydi, atının cilovunu tutardılar,
Qaydayla süfrə açardılar.
Ona layiq mehmannəvazlıq edərdilər,
Onun öz şanına görə qonaqlıq verərdilər.¹

Göründüyü kimi, şair burada bir nəfərin sismasında bütöv bir xalqın qonaqpərvərliyini tərənnüm etmiş, qonaqpərvərliyə xas olan mühüm cəhətləri yiğcam, lakin əsaslı şəkildə işıqlandırılmışdır. Şairin təsvirindən aydın olur ki, qonaqlar üçün məxsusi yer ayrılır, süfrə açılır, büsat qurulur. Evə təşrif buyuran qonağın xüsusi hörmət əlaməti olaraq ayrıca otağa dəvət edilməsi məsələsinə toxunan Nizami Gəncəvi yazır:

*Qonaqlar kimi içəriyə, eyvana apardı.*²

Bu misra hər bir ailədə qonağın diqqət mər-

¹ Nizami Gəncəvi. Yeddi gözel. Bakı, “Elm”, 1983, s.120.

² Nizami Gəncəvi. Xosrov və Şirin. Bakı, “Elm”, 1981, s.214.

kəzində olduğunu göstərir. Elə bu təsvirdə Nizami fikrine davam edərək qonağın və ev sahibinin bir-birinə hədiyyələr təqdim etməsindən söhbət açır. Müəllifin, eyni zamanda qonaqların rahatlığı üçün ayrılmış güşənin olduğunu qeyd etməsi o dövrün qonaqpərvərlik adətinə xas olan xüsusiyyətləri anlamağımız üçün kifayət qədər əsas verir. Qonaqpərvərliyin geniş tətbiqinə meyli səciyyəvi bir hal kimi dəyərləndiren Nizaminin əsərlərində qonaqlıq süfrəsinin təsvirinə tez-tez rast gəlmək olur.

Nizaminin əsərlərində qonaqlıq məclislerinin təsviri bununla bitmir. Şair eyni zamanda “İsgəndərnəmə”də Nüşabənin İsgəndəri, “Xosrov və Şirin”də Məhin Banunun Xosrovu, “Leyli və Məcnun”da Leylinin atasının gələn elçiləri qarşılıması və s. bu kimi təsvirlərə yer vermişdir. Nizami Gəncəvinin təsvirlərində qonaqpərvərlik Azərbaycan xalqının möişətində adı hal alan adət kimi açıq-aydın nəzərə çarpir və şair ona böyük rəğbət bəslədiyini aydın bürüzə verir.

“Xosrov və Şirin” əsərində qonaqlar üçün açılan bol yemeklərə dolu süfrədən bəhs edərkən şair göstərir ki, yemək süfrəsində inək, qoyun, quş və balıq ətindən hazırlanmış müxtəlif çeşidli yemək növləri vardır.¹ “İsgəndərnəmə”

¹ Nizami Gəncəvi. Xosrov və Şirin. Bakı, “Elm”, 1981, s.218.

poemasında da qonaqlıq süfrəsinin təsviri verilir. Burada müxtəlif çeşidli yeməklər, meyvələr, badamlı halva, hətta şərab və s. olduğu təsvir edilir.¹ Həmin əsərdə həmçinin şair yene də qonaqlıq süfrəsindən bəhs edərək burada toğlu etindən hazırlanmış yeməklər, süfrənin berəketi sayılan uzun və dəyirmi çörəklər, məsus və riçal, paxlava, halva və şərbət olduğunu gösterir. Orta əsrlərdə ele bir müəllif yoxdur ki, qonaqdan bəhs edərkən ona süfrə açılmasının vacibliyini qeyd etməmiş olsun. Məsələn, XII əsrin görkəmli şairi Əfzələddin Xaqani yazır:

Səhər-səhər süfrə döşə, huri sənə mehman gələ.

və yaxud,

*Gəzirəm bir qonaq ki, süfrəsinə
Ola layiq bu can, tapmayıram.²*

XIII əsrə aid müəllifi bəlli olmayan “Dastan-Əhməd həramı” dastanında isə belə deyilir:

*Bışirdı xoş təamlar həm buyurdu,
Qonuqluq etdi, anları doyurdu.³*

¹ N.Gəncəvi. İsgəndərname. Bakı, “Elm”, 1983, s.294.

² Xaqani Şirvani. Seçilmiş əsərləri. Bakı, “Elm”, 1956, s.96 və 164

³ Azərbaycan klassik ədəbiyyatı kitabxanası. 20 cilddə, 3-cü c., s.117.

XIV əsr Azərbaycan poeziyasının görkəmli nümayəndəsi Arif Ərdəbili “Fərhadname” əsərində qonaqpərvərliyə toxunmuşdur. Bu xüsusda şairin ırsını tədqiq edən Nüşabə Arası yazır: “Əsərdə təbliğ edilən əxlaqi-tərbiyəvi nəsihətlər içərisində səxavət, əliaçılıq haqqındaki fikirlər də mühüm yer tutur. Şairə görə səxavət insanı yüksəldir. Hər kəs öz adına uyğun tərzdə səxavət göstərməlidir. Verilən bəxşış bağışlanılan adamın deyil, bağışlayanın adına layiq olmalıdır. Şair qonaqlıq məclislərini təsvir edərkən səxavət, qonaqpərvərlik kimi gözəl ənənələr haqqında da danışır, gülərzülə qonaq qəbul etmək, qonağa ürəklə qulluq göstərmək kimi adət-ənənələri öz əsərində eks etdirir”.¹

XIV əsrin digər nümayəndəsi “Vərqa və Gülsah” poemasının müəllifi Yusif Məddahın da yaradıcılığında qonaqpərvərlik adətinə yer verilir. O yazır:

*Qıldılar bunlar qonaqlığa yaraq...
Aldılar anı otağa gəldilər,
Ana üç gün xoş qonaqlıq qıldılar.
Çünkü bunlar hörmətini bitirir,
Gəldi geri çadırına oturur.*

¹ Nüşabə Arası. Arif Ərdəbili və onun “Fərhadname” poeması, Bakı, “Elm”, 1979, s.74

*Hər kim anı görməgə gəlir idi,
Gümüş, altun çox ana verir idi.*¹

Burada qonağa xüsusi hörmətdən və ona bəxşis təqdim olunmasından bəhs edilir. Ümumiyyətlə, elə orta əsr müəlliflərinə rast gəlmək olmaz ki, heç olmasa qonar və mehman kəlmələrinə öz yaradıcılığında yer verməmiş olsun. Məsud ibn Nəmdar, Nemətulla Kişvəri, Hidayət, Qazi Bürhanəddin, Mücirəddin Beyləqani və bu kimi digər orta əsr şairlərinin əsərləri də buna misal ola bilər.

Şeyx İbrahimin qonaqpərvərliyindən orta əsr müəllifi Şərafəddin Yezdi də bəhs edir. “O yerde Şeyx İbrahim bir münasib ziyafət tertib verdi. Həmişə və dövlətin səadətli dövrlərində, ona köməkçi olduğu kimi, hərənin özüne layiq peşəşələr təqdim edib yaxşı bir qul olmaq mərasimini yerinə yetirdi”.² Bu məsələni digər bir orta əsr müəllifi Xandəmir də qeyd edir. O, Şeyx İbrahimin hədiyyə və sovgatlarla sahibqiranın (Əmir Teymur nəzərdə tutulur -

¹ Azərbaycan klassik ədəbiyyatı kitabxanası. 20 cilddə. 3-cü c., Bakı, “Elm”, 1984, s.178

² Ş.Yezdi. Zəfərnameyi əmiri-sahibquran Əmir Teymuri Gürgan. XIV əsr. Tərcümə A.Qasımovundur. TİEA, 2079, s.27.

Ş.B.) hüzuruna gəlməsindən bəhs edir.¹ Görkəmli Azərbaycan şairi İmadəddin Nəsimi də “əkrim o əz zeyfə”, yəni “qonağa hörmət et” deyir.² Başqa bir yerdə isə şair “Xidmətə bel bağladım mehmanı gözlər gözlərim” dedikdə də qonağa xidmətin əsas və vacib məsələ olduğunu vurğulayır.³ Orta əsr müəlliflərindən olan Rəhməti isə “Canı qurban edə gör Rəhməti mehmanın içün”-deyir.⁴ Başqa bir müəllif - Ş.Sührəverdi də eyni fikirlə çıxış edir. O yazır:

*Qurbanın ola bizim bu daxma,
Düş, mehmanım ol, kədərlə baxma.⁵*

Azərbaycanda qonağa həmişə böyük hörmət, diqqət və qayğı göstərildiyindən, onun hər bir evdə rahatlıq tapmasına lazımı şərait yaradılmışdır. Hər bir ailə (imkanı daxilində, hətta bəzən iqtisadi imkanlarından da artıq dərecədə) qonağı böyük hörmətlə qarşılamağı, saxlamağı və yola salmağı özünə borc bilir, şərəf sayırı.

¹ Xandəmir. Həbibüster (Azərbaycan tarixinə aid parçalar). Tərcümə A.Qasımovundur. TİEA, 2151, s.49.

² Nəsimi. Bakı, “Azərnəşr”, 1973, s.657.

³ Yenə orada, s.399.

⁴ Azərbaycan klassik ədəbiyyatı kitabxanası. 20 cilddə (VII-XII əsrlər), 2-ci c., Bakı, “Elm”, 1989, s.522.

⁵ Yenə orada, s.112

Qonaqpərvərlik adəti təkcə tanışlar arasında geniş yayılmış adət olaraq qalmırıldı, o həmçinin qəriblər, tamamilə tanış olmayan adamlar və səfərə çıxan səyyahlar üçün de tətbiq edilirdi.¹ Bu məsələni öz əsərində şərh edən Aleksandr Duma göstərir ki, Azərbaycan ərazisində olduqları zaman yerli əhalidən bir dəstə ilə rastlaşarkən onlar tərəfindən qonaqpərvərlik əlaməti olaraq ona ilk növbədə duz-çörək təklif edilmişdir. Vidalaşarken səmimiyyətlə əllərini sıxbıq ayrıldıqda dəstənin başçısı yenə qonaqlara duz-çörək təklif etmiş, həmçinin onların axşam və səhər yemeklərinin qayğısına qalmışdır.² Bu onu göstərir ki, Azərbaycanda qonaqpərvərlik insanların daxili tələbatından irəli gəlir. Yəni qonaq şəxsən dəvət edilib-edilməməsindən, ev sahibinin onu tanıyıb-tanımamasından asılı olmayıaraq, hər kəs ölkəsinə gələn ziyarətçiye öz qonağı kimi baxmış, onu səmimiyyətlə qarşılıyıb yola salmağı özüne borc bilmışdır. Xalqımızı fərqləndiren cəhətlərdən biri də məhz budur.

Səfər boyu onları müşayiət edən bələdçi barədə də fikir söyləməyi unutmayan A.Duma belə yazar: “Dərbənddən bura qədər xidmətimizdə duran, bizi heç bir şeydən korluq çəkməyə

¹ Şirin Bünyadova. Nizami və etnoqrafiya. Bakı, “Elm”, 1992, s.148.

² Aleksandr Duma. Göstərilən əsəri, s.40.

qoymayan azərbaycanlı bələdçimiz yanımızda idi. İnsafla demək lazımdır ki, o, üzərinə düşən məsuliyyətli işin öhdəsində layiqincə gəlirdi”.¹ Göründüyü kimi, səfərə gələnlərin ixtiyarına hətta bələdçi belə verilirdi.

Ölkəni tanımadıqlarına, yollara bələd olmadıqlarına görə təbii ki, səyyahlara xüsusi diqqət və qayğı əlaməti olaraq yollarını rahat davam etdirə bilmək üçün onlara bələdçi vacib idi. Bələdçi də bütün yolboyu qonaqları sadəcə olaraq müşayiət etməklə kifayətlənmir, eyni zamanda onların ərzaq tədarükünün görülməsile məşğul olur və digər işlərlə yardımçı olurdu.

Orta əsr müəlliflərinin bu günümüzədək gelib çatan əsərlərində şahların qonaqpərvərliyi təsvir olunduğundan biz də onları diqqətinizə çatdıracaqıq. Səlcuq sultanlarından Alp Arslan və Məlikşahın vəziri Əbu Əli Həsən İbn Əli Xacə Nizamülmülk “Siyasətname” əsərinin “Şahlarda yaxşı süfrə açmaq qaydaları haqqında” bölüməsində yazar: “Sultan Toğrul hər səhər süfrə açdırar, cürbəcür ləzzətli və təmiz xörekler hazırlatdırardı, mümkün qədər bol və yaxşı olmasını tapşırardı. Ata minib gəzinti və ya ova çıxdıqda elə xörekler hazırlatdırıb səhraya göndərirdi ki, bütün əmirlər, əyan-eşrəf, qara

¹ Aleksandr Duma. Göstərilən əsəri, s.38-39.

camaat təəccüb edərdilər.

Türküstən xanlarının hamisində belə bir adət vardır: onlar mətbəxdə çox xörək bişirtdirərdilər ki, xidməcılər də yesinlər, dövlətin də süfrəsi bərəkətli olsun".¹

Rus şərqşünası Bernqard Dorn (1805-1881) isə Şirvanşah I İbrahimin verdiyi ziyafəti təsvir edərək yazar ki, məclisdə o qədər at və qoyun kəsilmişdi ki, aşpzalar yemək bişirilməsinin öhdəsindən gələ bilmirdilər. Özü də bu ziyafətlərdə gərekli olan hər şey böyük bolluqla hazırlanmışdı. Digər bir məlumatda isə I İbrahimin Əmir Teymura və onun yaxınlarına çoxlu hədiyyə təqdim etdiyindən bəhs olunur (məsələn, kəmər, silah, qalxan, gözəl qız və oğlanlar (xidmətçi) və digər qiymətli hədiyyələr).²

Kastiliyadan əmir Teymurun sarayına səfir gəlmış XV əsr ispan diplomati Klavixonun qonaqpərvərlik haqqında məlumatı da diqqəti cəlb edir. O göstərir ki, elçilərə yemək və at verilir. Burada adət belədir ki, gələn adamlar atdan düşən kimi xalça üstündə oturmmalıdır və

¹ Əbu Əli Həsən İbn Əli Xacə Nizamülmülk. Siyasət-namə, Bakı, "Elm", 1987, s.114.

² К истории Кавказских стран и народов (по ближневосточным источникам) Опыт истории Ширваншахов (составитель Б.Дорн, перевод Д.Джафарова), ТИЕА №1741, 1947, с.46-48



dərhal onun hüzuruna hər evdən müxtəlif yeməklər gətirilir. Bu, ilk görüş zamanı verilən yemeklər olurdu. Sonra isə çoxlu ət xörəyi verilirdi. Yeməkləri adətən düyüdən hazırlanır. Klavixo göstərir ki, orada səyyahlar və tacirlər qalmaq üçün xüsusi evlər var və adət belədir ki, hər kim gəlsə, ona hədiyyələr təqdim edilir. Sonra müəllif bələdçidən də səhbət açaraq qeyd edir ki, belə bələdçilər qonaqları həm də ərzaqla təmin edirdilər. Klavixo Əmir Teymurun gələn elçiləri xoş sözlərlə, yüksək səviyyədə qarşılamasından səhbət açaraq göstərir ki, onların şəninə böyük qonaqlıq verilir və təqdim olunan yeməklər müxtəlif çeşiddə olurdu. O, elçilərin Teymura yün və ipək parçadan hazırlanmış paltarlar və qılınc bəxş etdiyini göstərir.¹

QONAĞIN QARŞILANMASI VƏ SAXLANMASI

İlk baxışdan şadə görünən qonaqpərvərlik adəti özünəməxsus cəhətlərə malik olmaqla, mürəkkəb xarakter daşıyır və olduqca məsuliyyətli bir iş sayılır. Belə ki, qonağın qarşılanması, saxlanılması və yola salınması ilə əlaqədar görülən işlərin yerli-yerində həyata keçirilməsi ev sahibindən böyük səy və diqqət tələb edir.

Azərbaycanda belə bir enənə hökm sürür ki, yoldan ötən, tamamilə yad bir adam belə qonaq olduğunu bildirse, ev sahibi ona canla-başla qulluq göstərməlidir. Çox vaxt qonağı yalnız ev sahibi deyil, onun qohum-əqrəbası da evinə dəvət etməyi özünə borc bilir.

Ailə üzvlərinin hamısı qəfil gələ biləcək qonağın qarşılanmasına həmişə hazır olurdular. Yüksək səviyyəli qonaqların qarşılanması üçün atlı dəstəsi göndərilirdi. Xüsusi diqqət mərkəzində olan xarici müsafirləri qonaq düşdükleri yerin bütün şan-şöhrət sahibi olan adamları görmeyə gələr və onu təkidlə öz evlərinə dəvət etməyə çalışardılar. Həyatı təhlükədə olub imdad diləyən qonağın sağlığının keşiyində durmaq üçün ev yiyesi gözətçi belə qoyurdu. Qonağı evin bütün sakinləri yola salırdı. Ev sahibi uğurlanan qonağa

¹ Путешественники об Азербайджане. т.1, Баку, «изд. АН АзССР», 1961, с.51-70

bir qədər də qalmasını təklif edirdi. Ev sahibi hörmət əlaməti olaraq nəzərləri ilə yola düşən qonağı gözdən itincəyədək müşayiət edirdi.

Azərbaycan ailələrində evə gələn qonaq üçün ya ayrıca bir tikili, ya da evin bir otağı hazır saxlanılırdı. Gələn qonağın atı vardisa, ilk növbədə onun atının cilovu tutulur və atı lazımı yerə bağlayırdılar. Hətta atın dincəlməsi üçün lazımı tədarük görülürdü. Atı bağlamağa xüsusi yer olurdu. Ümumiyyətlə, qonağı çoxlu sualla yormaq, gəlişinin məqsədini soruşmaq və nə zaman gedəcəyi ilə maraqlanmaq ev sahibi üçün ədəbdən kənar sayılırdı. Qonaqlar yemek-içməklə, otaqla və yataqla təmənnasız təmin olunurdular. Onlar üçün ayrılmış qonaq otağı ev sahibi tərəfindən daha gözəl, yaraşıqlı və səliqəli bəzədir. Yalnız öz şəxsiyyəti barədə məlumat verdikdən və gəlişinin məramını bəyan etdikdən sonra ailənin bütün üzvləri ona lazım olan şeylərin əldə edilməsi işində yardımçı olub, öz kömək əllərini uzadırlar.

Aydındır ki, qonaqların rahatlığının təmin olunması, hər şeyin nizama salınması, yemek tədarükünün görülməsi, səliqə-sahman yaradılması bir adamın öhdəsinə düşmürdü. Evin nizama salınmasında, qonaqların qəbul edilməsində ailə üzvlərinin hərəsinin özünəməxsus vəzifəsi olurdu. Gözlənilməyən qonağı nəzərə alan ev sahibi

ərzaq, azuqə toplayıb ehtiyat saxlayırdı.

Hələ qədim zamanlardan evə gələn qonaq süfrənin yuxarı başında əyləşdirilirdi. Onun yanında isə evin böyüyü, ehtiram sahibi ağsaqqallar və hörmətli şəxslər oturardılar. Söhbəti yalnız böyükler apara bilərdilər. Qonaqlıq zamanı məclis başında çox danışmaq düzgün sayılmırıldı, belə ki, məclisdə hər kəs öz yerini bilməli idi. Ev sahibi qonaqlıq süfrəsindəki yeməklərin də müxtəlif çeşidli olmasına çalışırdı. Bunun üçün o, bütün zəruri tədarükünü əvvəlcədən görürdü. Qonağın şərəfinə məclis düzəldilib süfrə açılıb būsat qurulurdu. Süfrənin bəzədilməsinə xüsusi diqqət verilirdi. Gələn qonaq üçün açılan süfrə daha ləziz, bol yemək növləri ilə bəzədirir və adı günlərdə olduğundan fərqlənirdi. Süfrəyə içkilərdən şərbət və ayran qoyulur, bəzi hallarda şərab da verilirdi. Qonaqlıq süfrəsində yeməklərdən əsasən düyü və ət xörəkləri üstünlük təşkil edirdi. Xörəklərlə bərabər süfrəyə müxtəlif göyərti də getirilirdi. Şirniyyat süfrəsinə isə ayrı-ayrı milli şirniyyat növləri, mürəbbələr və s. ilə yanaşı, meyvələr də düzülürdü. Bunlar həm də xalqımızın yüksək səviyyədə süfrə bəzəmək mədəniyyətinə malik olmasını göstərir.

Tarixi qaynaqlardan məlum olur ki, 1637-ci il avqustun 16-da Qolşteyn elçilərinə Şah Səfi sarayında verilən rəsmi ziyafətdən sonra "böyük

marşal” qonaqlara müraciətə Azərbaycan dilində süfrə xeyir-duası vermişdir:

*“Süfrə haqqına
Şahin dövlətinə
Qazılər qüvvətinə
Allah deyəlim”.¹*

Göründüyü kimi, hətta süfrə açılan zaman süfrə xeyir-duası da verilirmiş.

XVI-XVII əsrlər Səfəvi tarixçisi Mirzəbəy ibn Həsən əl Hüseyni Günabadi farsca yazdığı “Rövzət əs-Səfəviyyə” (“Səfəvilər bağı”) əsərində Səfəvilər dövründə bəhs edərkən bir sıra ziyafət məclislerindən söz açmağı da unutmamışdır. O göstərir ki, “ziyafət mərasimi, peşkəş ədabını və böyüklerin görüş şəraitini yerinə yetirdikdən sonra, onun hökuməti müxtəsərlə qərarlaşdırıb yerləşdi”.² Burada qonaqpərvərlikdəki əsas xüsusiyyətlər yiğcam şəkildə, ardıcılıqla eks etdirilmişdir. Müəllif daha sonra qonaqlıq mərasimini necə həyəcan və ciddiyetle yanaşıldığını vurğulamışdır. Başqa müəlliflər kimi, Günabadi də burada qonaqlara hədiy-

yə təqdim olunmasına işarə etmişdir. Müəllif bununla yanaşı, orta əsrlərdə ziyafət məclislərində nəğmə oxunmasına da toxunaraq yazır: “Nəğmə oxuyan çalğıçılar hər bir zamanda bir çığırtı və bağırı qoparıb qoca-cavan məclisindən ən yüksək dərəcədə olanların qulaqlarına çatdırıldılar”.³

“Beləliklə, şərab qədəhlərini başına çekməkdə və kəman (kamança - Ş.B.) tellərini dinləməkdə vaxtlarını xoş keçirirdi” - deyən Günabadi həm şərabdan istifadə edildiyini, həm də qonaqlıqda kamança çalındığını qeyd edir.² Onun məlumatları bununla bitmir. O, Səfəvilərin qonaqlıq ziyafətini “cənnət nişanəsi” məclisi kimi dəyərləndirir, qonağın məclisin yuxarı başında oturduğunu göstərir. Digər qonaqların da yer aldığı məclisdə çalğıçılar və xanəndələrin hər birinin münasib yerdə əyləşdiyini qeyd etməklə bərabər, müəllif həmcinin onların gözəl səs və avaza malik məşhur xanəndələr olduqlarını da söyləyir.³

Günabadi şahidi olduğu qonaqpərvərliyə xas olan xüsusiyyətləri yiğcam şəkildə təsvir etməklə yanaşı, qonaqlıq məclisinin sonunda “bir çox

¹ Yaqub Mahmudov. Seyyahlar, keşflər, Azərbaycan. Bakı, “Gənclik”, 1985, s.155.

² M.H.Günabidi. Rövzət-üs-Səfəviyyə. TİEA № 3275, s.710-711.

¹ M.H.Günabidi. Rövzət-üs-Səfəviyyə. TİEA № 3275, s.758

² Yenə orada, s.781.

³ Yenə orada, s.816-817.

məbləğ qırmızı qızıldan və ağ gümüşdən və qiymətli cinslerden, yeni ipək və zərbaflardan peşkəş yolu ilə və hədiyyə tərzilə o həzrətin mülazimlərinə verdilər”, - deməklə, hədiyyələr paylanması toxunmuş və o şəxsin də öz növbəsində xəletler və az təpilan libaslar təqdim etdiyini vurğulamışdır.¹ Maraqlı cəhət budur ki, müəllif hədiyyələrin nədən ibarət olduğunu da göstərmişdir. Bu cür məlumatı məşhur tarixçi alim Fəzlullah Rəşidəddinin (1247-1318) əsərində də rast gəlmək mümkündür. O da Qazan xanın qəbuluna gəlib ona xidmət edəcəklərini bildirən adamlara xanın verdiyi bəxşislərdən səhbət edərkən hədiyyələr sırasında kaftan, papaq, kəmər və digər qiymətli əşyaların adlarını çəkmişdir.² Qazan xan dövrünün tarixini müfəssəl şərh etməyə çalışan müəllif, eyni zamanda xanın Marağadakı rəsədxananı görməyə getdiyi zaman yerli hakimlər tərəfindən təşkil olunmuş ziyaftədən də bəhs etmişdir.³ Beləliklə, hər iki müəllifin məlumatında hökmдарlar və onların ziyaftəleri təsvir edilməklə, verilən bəxşislərin də qiymətli əşyalardan ibarət olduğu göstərilir.

¹ M.H.Günabidi. Rövzət-üs-Səfəviyyə. TİEA № 3275, s.19.

² Рашид-ад-дин. Сборник летописей. т.3. М.Л., «Изд.АН СССР», 1946, с.165.

³ Yenə orada, 1946, с.171

Göründüyü kimi, qonaqlıq mərasimlərində icra olunan adətlər ardıcılıqla bir-birini tamamlayır.

Beləliklə aydın olur ki, ister keçmişdə, isterse də müasir dövrümüzdə qonaqlar, bir qayda olaraq müxtəlif hədiyyələrlə yola salınmışlar. XVII əsr məşhur türk səyyahı və coğrafiyaçısı Evliya Çelebi Azərbaycanda olmuş və burada Qərsi qalasının ağası tərəfindən necə qarşılandıqlarını belə təsvir etmişdir: ”Şahın dizçökən ağası başındaki tacı müxtəlif quş lələyi ilə bəzəyib və nəyi var idisə, hamısını başına tac bağlayıb yanımıza gəldi. Xahiş edib dedi: Hey qurban sənə. Qədəmin xeyirli olsun. Üz basa-basa, göz basa-basa səfa gəldiniz – deyib, bizi cahannüma evinə dəvət edib, yaxşı bir qonaqlıq verdi. Qonaqlıqda adı süfrə yerinə qələmkarı çıtdən hazırlanmış süfrə sərildi. On bir növ plov qoyuldu: avüşlə plov, kükü plov, zəfəran plov, ud plov, şilən plov, xuruş plov, çlov plov, ənbər plov, sarımsaq plov, kösə plov, düzən plov, qızardılmış kişmiş ilə plov, müstəbə şorbası, tamlı xörəklər yeyib, xoş səhbətlər etdik. Ziyaftədən sonra elçiye və mənə, kiçik Həsənağaya zərif vaşaq dəriləri hədiyyə verdi. Oradan aşağıda yerleşən alaçığımıza geldik. Bizim arxamızca təqrübən əlli qoyun, mine qədər ağ çörək, 7-8 qatır yük meyvə və şerbətlər göndərdi. O gecə biz böyük bayram edib iki gün daha burada qalıb,

Qərşİ çayI kənarındakI gözel saraylara tamaşa etdik". Müəllif Naxçıvanda olarken mehmandarın onlara çox hörmət etdiyini söyləyir.¹

XVI əsr İran şairi Əbdi bəy Şirazi deyir ki, səxavət insanın en gözel sıfətidir, çalış yerində bəxşis verəsən, yoxsa möhtacı qoyub ehtiyacı olmayana bəxşis vermək xə tadır. Dahi şair Məhəmməd Füzuli isə: "Ədəb şərti deyil mehmanə çəkmək mizban (ev yiyəsi) xəncər"-deyir.²

Aşıq şerinin qüdrətli ustadlarından biri olan Xəstə Qasım yazır:

*İsgəndər atlandı çıxdı zülmətdan,
Qasım, Xızır içdi abi-həyatdan.
Bəhs düşsə igiddən, qılınçdan, atdan,
Süfrəni hamsinnan kübar deyərlər.*³

Müəllif burada çox maraqlı bir fikir irəli sürmüdüür. Ənənəyə görə, kişiyyə xas olan en yaxşı keyfiyyət onun səxavəti və evinə gələnə yaxşı süfrə açıb qonaqlıq verə bilməsidir. Nahaq yerə deməyiblər ki, səxavətli insanın ruzi-bərəkəti Allahdan olar.

¹ Evliya Çelebi. Səyahətnamə. Bakı, "Azərnəş", 1997, s.7-8.

² Müdirik sözlər. Bakı, "Yazıcı", 1979, s.140-142.

³ Azərbaycan klassik ədəbiyyatı kitabxanası, 20 cilddə. 6-cı c., Bakı, "Elm", 1988, s.335.

XVIII əsr Azərbaycan şairi Ağa Məsih Şirvani yazır:

*Hacı xan eylədi hərçənd faqanü fəryad,
"Mayeyi-fitnədürür kim bu haramzada fəsad,
Rəfi lazımdır ola olmadan aşubi ziyan",
"Əkrəmüzzeýf" hədисini qılıb bəzisi yad,
Dedilər: "Hər nə isə hörməti var mehmanın".*¹

Şerdən göründüyü kimi, hətta arzuolunmaz adam olsa belə, qonaq kimi təşrif buyurmaq isteyirse, onu qəbul etmək lazımdır. Burada qonaqpərvərliyə uyğun hərəkət etmək məqsədə uyğun sayılır.

XVII əsrde yaşamiş şair Məhəmməd Əmani qonaqlıq məclisini belə təsvir edir:

*Suri-yarı həmrəz edib,
Müğənnilər dəmsaz edib,
Mütrüblər həmavaz edib,
Qənimətdir səfa sürmək.*²

Məclisde müğənnilərin və mütrüblərin olduğunu qeyd edən şair qonaqlıqda istər-istəməz nikbin əhvali-ruhiyyə yarandığını və səfa sürül düyüünü vurgulayır.

¹ Azərbaycan klassik ədəbiyyatı kitabxanası, 20 cilddə. 6-ci c., Bakı, "Elm", 1988, s.314.

² Yenə orada, s.23

XVIII əsrə yaşamış şair Şəkili Nəbi yazır:

*Ey bəyim, rəngin otağın bəzmi-ürfəndir bu gün,
Nemətin nuşı-müsafir, qutı-mehmandır bu gün,
Göftiguyi-rifətinbihəddü payandır bu gün.¹*

Beləliklə, adları çəkilən bu şairlərin təsvirlərində ziyaflətlərdə həm eylənmək, həm də musiqi dinləmək və s. xüsusiyətlər səciyyələndirilir. Bütün bu müəlliflərin əsərlərindən nümunə gətirdiyimiz təsvirlərdən bu qənaətə gəlmək olur ki, xalqımızın məişətində qonaqpərvərlik mühüm əhəmiyyət kəsb etmişdir.

Azərbaycan ərazisini ziyarət edənlərin, səyahaların və tarixçilərin məlumatları və etnoqrafik müşahidələr qonaqpərvərlik adətini daha dolğun işıqlandırmağa əsas verir. Xalqımız, xüsusilə əcnebi qonaqlara böyük qayğı və maraq göstərmişdir.

Azərbaycan ərazisinə bu və ya digər məqsədlərlə gələn müxtəlif ölkə nümayəndələri öz məlumatlarında, adətən, yerli əhali tərəfindən necə qarşılanıb yola salındıqları barədə bəhs etmişlər. Bu da qonaqpərvərliyin Azərbaycanda necə yüksək səviyyədə icra olunduğunu bir daha təsdiqləyir.

¹ Azərbaycan klassik ədəbiyyatı kitabxanası, 20 cilddə. 6-ci c., Bakı, "Elm", 1988, s.502.

1473-1477-ci illərdə Ağqoyunlu hökmədarı Uzun Həsənin sarayında sefir olmuş venesiyalı Ambrozio Kontarini özünün "Seyahət" əsərində Azərbaycan ərazisində olarkən yerli əhali arasında müşahidə etdiyi adət və ənənələr barədə söhbət açmışdır. O göstərmişdir ki, burada əhali mülayim və xoşsifətdir. Müəllif həmçinin bütün yolboyu orada heç bir kəs tərəfindən cüzi narahatçılığı və təhqirə məruz qalmadıqlarını xüsusi qeyd etmişdir.

İsfahanda olarkən Ambrozio Kontarininin geldiyini bilən kimi Uzun Həsən dərhal ona müxtəlif tələbat malları göndərir. 1474-cü ilin noyabr ayında Q.İosafat Barbaro ile Ambrozio Kontarinini sarayına dəvət edən Uzun Həsənin onları necə qonaqpərvərliklə qarşılığını həvəslə şərh edən səfir göstərir ki, "biz otağa daxil olarkən şahi öz əyanlarının əhatəsində gördük. Mən oranın adətincə baş əydim və o mənə xalçanın üzərində oturmağı təklif etdi. Sonra bizə oranın adətincə bişirilmiş çox dadlı və müxtəlif növ yeməkler təqdim edildi. Görüşüb ayrıldıq. O bizi yene dəvət etdi. Lütfkarlıqla bizə çay kənarında tikilmiş sarayını göstərdi. Burada da o bizi müxtəlif şirniyyat şeylərinə qonaq etdi. Ümumiyyətlə, Uzun Həsən tərəfindən tez-tez dəvət olunurduq. Bəzən biz onun çadırında yemək yeməli olurduq. Piyalələrdə təqdim olunan

yeməkləri çoxlu verirdilər və əla hazırlayırdılar. Uzun Həsənin yanında olmadıqda isə o bize çox vaxt müxtəlif tələbat mallarını özü göndəirdi. Təcili olaraq məni evlə də təmin etdilər".¹ Xatirələrində Uzun Həsənin qonaqlara göstərdiyi iltifat haqqında bəhs edən müəllif fikrinə davam edərək yazar ki, Uzun Həsənin yanına dəvət olunanda onun tərəfindən bizə bəxş edilmiş kaftan təqdim olundu. Sonra isə o bize pul, müxtəlif əşyalar və at göndərdi. Nəhayət, Şamaxıdan Dərbəndə yola düşərkən zaman-zaman türk kəndlərində qalırdıq, orada bizi çox yaxşı qarışlayırdılar.¹

Azərbaycanda qonaqpərvərliyin necə yüksək səviyyədə icra olunduğu və qonaqların necə qarşılanması barədə məlumat verən müəlliflərin xatirələri bununla bitmir. Belə xatirələr Antoni Cenkinson tərəfindən də qələmə alınmışdır. İngilis taciri və dənizçi Antoni Cenkinson XVI əsrə böyük dəniz səyahətinə çıxmış və Azərbaycan ərazisində də olmuşdur. Xatirələrində müəllif xalqımızın qonaqpərvərlik adətinə dair məlumat da vermişdir. Belə ki, o, Şamaxıda Abdulla xanın yanında qonaq olarkən səmimiyyətlə və çox yaxşı qarışlandığını qeyd edir. Nahar

¹ Путешественники об Азербайджане. т.1, Баку, «изд. АН АзССР», 1961, с.83-85.

¹ Yenə orada, s.85-91.

yeməyinə dəvət olunduğundan səhbət açan qonaq hörmət əlaməti olaraq ona ev yiyəsinin yanında yer göstərildiyini söyləyir. Yerə qiymətli xalı döşəndiyini və burada dəvət olunanların yerdə ayığı qatlanmış vəziyyətdə oturduqlarını (bardaş qurub oturmaq nəzərdə tutulur - B.Ş.) qeyd edir. "Onlar görəndə ki, mən bu cür oturmağa adət etməmişəm, məxsusi mənim üçün masa gətirilməsi rica olundu. Beləliklə, süfrə salındı və onun üzərinə müxtəlif yeməklər düzüldü. Sayı 140 olardı. Bunu yiğidirib yerinə meyvələrlə dolu və digər yeməklərlə bəzədilmiş (sayı 150 olardı) süfrə açıdalar. Mənə burada "xoş geldin" deyildi. Ertəsi gün isə məni ova dəvət etdilər. Ov əyləncəli keçdi. Dönəndə orannın adətile tikilmiş uzun paltar təqdim etdilər və məni geyindirib xanın yanına apardılar. Əlini öpdüm. Sonra o məni yanında oturdu və naharı birlikdə etdik. Səhbət əsnasında ovun necə keçdiyi barədə xəber aldı. Qayıdarkən mənə əla at bağışladı. Yolu davam etmək üçün hətta bələdçi və nəzarətçi də verdi. Nəhayət, Ərdəbilə çatarkən xaricilər və müxtəlif səyahətçilər üçün nəzərdə tutulmuş ağ daşdan tikilmiş karvan-sarayda yerləşdirildik. Burada hamı ərzaq və at üçün yemlə təmin olunur".¹ Hər hansı bir

¹ Путешественники об Азербайджане. т.1, Баку, 1961, с.109-113.

seyyahın və ya tacirin müeyyən bir evə qonaq sifəti ilə müraciət etmesi və yüksək seviyyədə qəbul olunması qonaqpərvərlik adətinin Azərbaycanda mühüm əhəmiyyət kəsb etdiyinə dələlət edir. Şah İsmayıllı Xətai yazır:

*Yenə mehman gördüm, könlüm şad oldu,
Mehmanlar, siz bizi səfa gəldiniz!
Qar-qış yağar ikən, bahar-yaz oldu,
Mehmanlar, siz bizi səfa gəldiniz!*¹

Varlı adamların, dövlətlilərin həyətlərində qonaqlar üçün ayrıca tikili mövcud olurdu. Belə tikililər, adətən, ümumi həyətin münasib yerində inşa edilirdi. Karvansarayların olmadığı yerlərdə (əsasən dağlıq bölgələrdə və kəndlərdə) buna daha çox ehtiyac duyulurdu.

Qonaq üçün ayrıca ev tikilməsi ölkəmizdə qonaqpərvərliyin geniş yayılması ilə əlaqədardır. Belə evlər görkəmi, yaraşığı və sahmanı ilə diqqəti cəlb etməlidir.

Qonaq evinin bəzədilməsi də mühüm şərtlərdən hesab olunur. Bu həm ev sahibinin zövqünü, həm də qonağa hörməti eks etdirən əlamətdir. Evin və ya qonaq üçün ayrılmış otağın bəzədilməsi onun rahatlığını və tam sərbəstliyini tə-

¹ Vaqif Vəliyev. Azərbaycan folkloru. Bakı, "Maarif", 1985, s.182

min etmək məqsədi daşıyır. Hər bir ailə belə evlərin və ya otaqların əsasən xalçalarla bəzədilməsinə üstünlük verir. Özü də "qonaq otaqlarını bezemek üçün bir neçə xalçadan ibaret dəst xalçalar ölçüsünə, formasına və kompozisiyasına görə müxtəlif olur: otağın orta hissəsinə sərilmış iri xalça (xalı), yuxarı tərəfdə yerə salinan "baş" xalça və ortadakı iri xalçanın yanlarında salinan "kənarə xalça".¹ Bundan əlavə, qonaq otaqları yataq ləvazimatı ilə təchiz olunur və müxtəlif əşyalarla, hətta musiqi aleti ilə tamamlanır. Ev sahibinin qonaq qarşısında böyük məsuliyyət daşımıasi ilə bərabər, qonağın da özünü necə təqdim etməsi, ədəb-ərkəni da vacib sayılır. Qarşılıqlı anlaşma və səmimi münasibət öz növbəsində qonağın davranışın tərzində tezahür edirdi. Ədəb qaydalarına uyğun hərəkət etmək, təmkinini pozmamaq, düşdüyü yad mühitdə, oranın adətinə müvafiq davranışmaq kimi xüsusiyyətlər də qonağın üzərinə düşən məsuliyyətdir. Qonaq qətiyyən ailənin daxili işlərinə qarışmamalı və yersiz müdaxilə etməməli idi. Beləliklə, ev sahibi və qonağın qonaqpərvərlikdə mövcud davranış qaydalarına riayət edərkən hərəkətləri ölçülü olmalı, bir-birini tamamlamalı, xalqın adətlərinə uyğun şəkildə icra olunmalı, qarşılıqlı səmimiyy-

¹ Azərbaycan incəsənəti. Bakı, "İşıq", 1992, s.75.

yətə müşayiət edilməli idi.

Azərbaycanda olarken lütfkar ve nezakətli tacirler tərəfindən dəfələrlə qonaq edilən, mehribanlıq, güler üz görən XVII əsr alman alimi Adam Oleari öz məlumatlarında qeyd edir ki, azərbaycanlılar bizim üçün yeni, çoxdan arzu etdiyimiz bir xalq idi ki, biz onlarla daha yaxından tanış olmağa can atıldıq. Müəllif qonaqlıq mərasimində müsiqinin müşayiətindən və musiqi aletlərindən də səhbət açır.¹

Adətə görə, çalğı olan məclisdə ona qulaq asmamaq, başqa bir işlə məşğul olmaq, çox danışmaq ədəb qaydalarından kənar sayılırdı.

Şamaxıda varlı bir adamın evində qonaq qalan Aleksandr Düma xatırlayır ki, ev yiyesi onun şərəfinə yaxşı süfrə açmış, şam və çıraq yandırılmış, xalça ilə bəzədilmiş xüsusi bir otaqda hər cür rahatlığının təmin olunmasına imkan yaratmışdı. Hətta A.Düma özünün qaldığı otaqda masa üzərində kağız və qələm belə qoyulduğunu qeyd edir.²

Qonaq evinin və ya otağının bəzədilməsi heç də formal xarakter daşılmırdı. Evin içi və ya qonaq otağı yüksək zövqlə bəzədirildi. Qonaq burada qaldığı müddətdə qonaq otağının içindəki

¹ Yaqub Mahmudov. Səyyahlar, keşflər, Azərbaycan. Bakı, "Gənclik", 1985, s.148-149.

² Aleksandr Düma. Göstərilən əsəri, s.80.

hər şey məhz ona məxsus olurdu. Bu da xalqımızın qədim adətlərindəndir. Bu o demək idi ki, otaqda olan her bir əşya qonağın istifadəsinə və ixtiyarına verilirdi, lazımlı gəlsə, hətta ona bağışlana da bilərdi. Əlbəttə, ev sahibləri qonaq evlərinin daxili görkəmi ilə yanaşı, xarici görkəminin də yaraşlı olması üçün əllerindən gələni əsirgəmirdilər. Orta əsrlərdə tikilən evlərin quruluşu müxtəlif olurdu. Azərbaycan ərazisinə qədəm basan səyahətçilər burada tikilən evlərin quruluşu barədə də məlumat vermişlər. Evlərin bəzisi kərpicdən, digərləri isə daşdan və bir qayda olaraq, dördbucaq şəklində tikilirdi. Şotlandiyalı həkim Bel göstərir ki, evlərin dam örtüyü hamar və dairəvi vəziyyətdədir. Evin içərisi təmiz və rahatdır. Döşəməyə xalça salınır. Divarların müxtəlif çiçəklərlə bəzədilməsi və rəsmələr çəkilməsi evlərin görkəmini daha da gözəlleşdirir.¹ Azərbaycandakı evlərin quruluşu barədə Qafqazla yaxından tanış olan rus tarixçisi, Rusiya Akademiyasının həqiqi üzvü P.Q.Butkov da xəbər verir. Xanın evini təsvir edən P.Q.Butkov yazır ki, bu, Narinqalada yüksəklikdə daşdan tikilmiş ikimərtəbəli evdir. Dördbucaqlı şəklində tikilən evi Qış Sarayına bənzədən müəllif qeyd edir ki, evin ortasında ho-

¹ Путешественники об Азербайджане. т.1, Баку, 1961, с.401.

vuz vardır. Evin şəhərə baxan tərəfində şüşəbənd mövcuddur. Otaqlar təsvirlərlə bəzədilmişdir, rənglər isə olduqca canlıdır. Şəkillər qədim döyüş, məhbəbət və ov səhnələrinə həsr edilmişdir. Tavana gül rəsmləri hekk olunmuşdur. Hər tərəfdən otaqlara qapılar açılır. Otaqlarda güzgüler və digər bəzək əşyaları mövcuddur, onların pəncərələri müxtəlif balaca şüşələrdən ibarətdir ki, bu da füsunkar rəngli qövsi-qüzəhi xatırladır. Evlərdə pərdələr də asılmışdır.¹

Müasir dövrümüzdə qonaqların saxlanması məsəlesinə öz əsərlərində toxunan görkəmli yazıçı İsmayıл Şıxlı da bu barədə öz müşahidələrini belə qələmə almışdır. Bir dəfə yazıçı Bərdədə ona qohumluğu çatan Həsən Qiyasbəylinin (Qazağın Kemərli kəndindən idi, Səməd Vurğunun yaxın dostu olmuşdu) dörd-beş gün qonağı olur. Üreyi də süfrəsi kimi açıq, ucaboylu, şəxsiyyətli bu adamın qəribə təbiəti varmış. Ataları tez öldüyüündən üç-dörd bacı-qardaş yetim qalmışlar. O danışmış ki, adımız bəy olsa da, kasib idik. Atamin ölümündən bir neçə ay sonra bir gün gördük ki, kəndin ortasından keçən çayın o üzündəki təpəlikdən kəndə enən torpaq yolla beş-on atlı gəlir. Anamız təlaşla gələn qonaqların atamızın dostları olduğunu söyləyir. Evdə heç nə

¹ Путешественники об Азербайджане. т.1, Баку, 1961, с.419-420.

olmadığından qonşuya göndərilən uşaqlar bütün lazımı azuqəni əldə edirlər. Hətta oduna qədər borc alırlar. Atlılar evə çatanadək köməyə yetişən qonum-qonşu sayəsində xəmir yoğrulub heyvan kəsilir, samovar buğlanır. Düz bir həftə yemək-içmək olur. “Bilmədik aşığı kim çağırıdı. Heyətdə boyun-boyuna verən erkəkləri kim göndərdi, un dolu çuvalları, odun dolu arabaları kim göndərdi, kim gətirib həyətə boşaltdı. Bilmədik bize əl-ayaq verən, odun doğrayan, heyvan kəsib kabab çəkən, xəmir yoğurub kündə salan, sac asıb fetir yayan, bulaqdan su daşıyıb samovar qaynadanlar kimlərdir? Qonaqlar gedəndən sonra toydan avazımış kimi oturub nəfəsimizi dərdik və gördük ki, evimizdə düz üç-dörd aylıq azuqə var. O gündən Allah bizim ruzimizi verdi. Süfrəmiz həmişə bol, evimiz qonaq-qonaqcələ oldu”!¹ Buradan da aydın göründüyü kimi, əl tutmaq, yardım etmək qonaqpərvərlikdə ən əsas xüsusiyyətlərdəndir. Bir də ki, qonağı ev yiyesi yola sala bilmədikdə el yola salar. Bu, qonaqpərvərliyin mehdud ailə çərçivəsində çıxıb el-oba işinə çevrilmesinin bariz nümunəsidir. İnsanı münasibətlər xeyirxahlıq yolu ilə əldə oluna bilər. İnsanların bir-birinə əl tutub kömək etməsi mənəviyyat qanunu və en şərəfli iş hesab

¹ İsmayıł Şıxlı. Ölüleri qəbristanda basdırın... Bakı, “Gənclik”, 1992, s.56-58.

olunurdu.

Axşamüstü dörtlükde (Mirzə İbrahimov, İsmayıllı Şıxlı, Hüseyin Arif və Həsən Qiyasbəyli) oturub söhbət edərkən Hüseyin Arif aşağıdakı şerî oxuyur.

*Axşamdan nə versən, xub keçib gedər,
Qonağın qeydinə qal, səhər ertə.
Qonaqlar qanandı, güzəran eylər,
Olsa qaymaqnan bal, səhər ertə.*

*Gəlsə bizim kimi tələsik qonaq,
Tez elə naharı, üzün olsun ağ.
Bir azca qaymaqla, azca kərə yağ,
Qəndi stəkana sal, səhər ertə.*


*Həvəskaram, doymam mən ləzzətindən,
Göyçənin qonağa bu hörmətindən.
Düyü plovundan, çolpa ətindən
Əsirgəmə, gətir bol, səhər ertə.*

Ertəsi gün şerdə adı çəkilən nemətlərin hamısını masa üstündə görən Mirzə müəllim bunları kim sıfariş verib ki, belə stolun üstüne düzdürümsən? - deyə soruşanda ev yiyesi cavab verir ki, arife bir işarə də bəsdi, axşam yatmadan əvvəl şair balabanda qandırıldı.

Qonaqların saxlanması karvansarayların da

böyük rolü olmuşdur. Karvansaraylar bir sıra Şərq ölkələrində olduğu kimi, Azərbaycanda da mövcud olmuşdur. Şəhərlərdə və mühüm ticaret əhəmiyyətli yollar üzərində salınan karvansaraylar mehmanxana tipli tikili kimi geniş yılmışdı. İri ticaret mərkəzlərində onların sayı daha çox olurdu. Azərbaycanın bütün ərazilərdə karvansarayların tikilməsində müəyyən bir oxşarlıq vardi. Karvansaraylarda istirahət otaqları ilə yanaşı, eyni zamanda yeməkxana, axurlar, anbarlar, dükanlar və s. olurdu. Azərbaycan ərazisinə müxtəlif məqsədlərlə təşrif buyurmuş qonaqları məhz müvəqqəti sığınacaq yerləri olan ev tipli karvansaraylarda yerləşdirirdilər. Azərbaycana müxtəlif zamanlarda gelmiş və ölkəmizin ayrı-ayrı şəhərlərində olmuş səyahətçilər və tacirlərin demək olar ki, ek-səriyyəti belə karvansarayların mövcudluğundan bəhs etmiş, hətta onların daxili və xarici görünüşü barədə söz açmayı belə unutmamışlar.

1561-1563-cü illər ərzində Səfəvilər dövründə Azərbaycana gelmiş ingilis səyyahı, tacir Antoni Cenkinson yaraşlılı Ərdəbil şəhərində yalnız kömək məqsədilə əcnəbiləri və səyyahları yerləşdirmək üçün ağ daşdan tikilmiş karvansarayda qaldığını qeyd edərkən göstərir ki, burada hamiya yemək verilməklə yanaşı, hətta atlar bele yemlə təmin olunurdu.



1615-16-cı illərdə I Şah Abbasın yanına göndərilmiş qasid Qriqori Şaxmatov Azərbaycanda olması haqqında məlumat verir. Lakin onun qonaqpərvərlik haqqında məlumatı bir o qədər də zəngin deyildir. O burada qaldıqları müddətdə yalnız at-araba və azuqə ilə təmin olunduqlarını qeyd etməklə kifayətlənmişdir. Karvansaraylar barədə məlumatlar zəngindir. 1615-ci ildə I Şah Abbasın yanına göndərilmiş rus səfiri Mixail Petroviç Baryatinski yolboyu karvansaraylarda qalmalarından bəhs etmişdir. O, eyni zamanda, yeri gəlmışkən, Usub xan tərəfindən göndərilmiş ərzaq məhsulları (kürü, yağı, üzüm, giləmeyvə, armud, alma, şeftali, gilenar, şərab, çörək, qoyun, toyuq və s.) barədə də söz açmışdır.

1623-cü ildən səyahətə çıxan Moskva taciri Fyodor Afanasyeviç Kotov Azərbaycanda çoxlu karvansarayın olduğu barədə məlumat verir. XVII əsr rus zadəganı, dini-siyasi xadim Artemi Suxanov Gəncədə nahar edib karvansarayda qaldığını qeyd edir. XVIII əsr rus dövlət xadimi Artemi Petroviç Volinski də həmçinin karvansaraylar haqqında məlumat vermişdir.¹ Yuxarıda adı çəkilən şotlandiyalı həkim Bel 1715-1718-ci illərdə Azərbaycan ərazisindəki karvansaraylar haqqında yazır ki, əhatəsində səyahətçilər üçün

¹ Путешественники об Азербайджане. т.1, Баку, 1961, с.350

sığınacaq və atlar üçün tövlesi olan, mərkəzi hissəsində həyəti yerləşən dördbucaqlı tikililəri karvansaray adlandırırlar. Müəllif fikrinə davam edərək göstərir ki, belə binaların böyüklüyü və genişliyi onu inşa edən şəxsin səxavətindən və biliyindən asılıdır. Adətən, belə binalar su mənbələrinə yaxın yerlərdə salınır və karvansaraylar arasındaki mesafənin uzunluğu demək olar ki, bir günlük yol olur. Belə karvansaraylar Şərqdə mehmanxanaları əvəz edir və qeyd etmək lazımdır ki, onlar səyyahlar üçün çox rahatdır. Karvansaraylar içərisində elələri vardır ki, orada təxminən beş yüz adam və onların atları yerləşdirilə bilərlər. Adətən, burada yalnız qorucu yaşayır ki, o da lazımlı olanda səyyahların qida məhsullarına ehtiyacını və başqa tələbatlarını yerinə yetirirdi. Bu məlumatlarla yanaşı, Bel həmçinin dağlımış karvansaraya da rast gəldiyini qeyd etmişdir.¹ Eyni zamanda o, burada neinki öz rahatlığını təmin etmək, həmçinin xarici tacirlərin mallarını belə satması üçün əlverişli şəraitə olan karvansaraylardan da səhbət açır. 1670-1673-cü illərdə Azərbaycan ərazisində olmuş hollandiyalı dənizçi Yan Streys karvansaraylar haqqında ətraflı məlumat verməsə də, Ərdəbil şəhərində gözəl bir karvansarayda qaldığını söyləmişdir.

¹ Путешественники об Азербайджане. т.1, Баку, 1961, с.392

1684-cü ildə Azerbaycanda olmuş alman alimi Kempfer Binə kəndinin camaati tərəfindən necə qarşılandığı barədə verdiyi məlumat maraqlı doğurur: "Axşam düşəndə biz Binə camaatinin qonaqpərvərliyinin şahidi olduq. Onlar bizi karvansarayda gecələməyə qoymadılar. Kənddə əhali bizi çox mehribanlıqla qarşılıyib xalçalarla bəzədilmiş mənzilə apardılar. Biz içəri girən kimi kənd əhalisi salamlaşmaq üçün axışib gəldilər. Gələnlər özləri ilə üzüm, alma, nar və başqa yeməli şeylər getirirdilər. Gecədən xeyli keçənə qədər əhali bizimlə səhbət etdi, musiqi çaldılar, xorla mahnilər oxudular, kollektiv rəqs etdilər və s."¹

Kənd mühitində qonaqpərvərliyin icrası haqqında Abdulla Şaiq "Köç" hekayəsində məlumat verir. O, yaylağa köç edən bir ailədən səhbət açır. Belə ki, bu ailə hələ öz alaçığını qurmadiğindən ondan əvvəl köç edənlərdən birinin alaçığına qonaq düşməli olur. Bu hekayədə ailənin necə mehribanlıqla qarşılanmasından, dərhal bütün qadınlar və uşaqların yiğismasından, güləruz və mehriban münasibətlərindən bəhs edilir. Kərim babanın dili ilə "Qonaqları incitməyin, yoldan gəliblər, qoyun bir az rahat olsunlar", - deməsi

¹ Həsən Quliyev. Azərbaycanda ailə meşətinin bəzi məsələləri. Bakı, "Elm", 1986, s.37.

qonağa münasibətin təzahürüdür.¹ El qaydasına görə, qonağı qəbul etdikdən sonra onu müyyəyən müddət tək buraxmaq məsləhətdir ki, bir qədər dincini alıñ, rahatlansın və yorğunluğu çıxısın. Bu vaxt qonaq təkbaşına qalıb sərbəstləşir, düşdüyü yeni mühitə uyğunlaşmağa başlayır. Lakin bu müddət də çox uzun olmamalıdır. Çünkü qonağa qarşı laqeyd qalmaq olmaz.

Müxtəlif icmalara, yaxud xalqlara mənsub olan adamlar arasında da özünəməxsus qonaqpərvərlik adəti icra olunurdu. Belə adamlar bir-biri ilə səmimi dostluq münasibətlərinə girir və uzun müddət ünsiyət saxlayırdılar. Onlar qohumlardan da yaxın və əziz sayıldığı üçün belə dostluq əlaqələri uzunömürlü olurdu. Bu əlaqələr müvəqqəti xarakter daşımdır, çünkü onlar bir-birlərinə qonaq getməklə daimi təmasda olurlar. Müvəqqəti qonaqlardan daimi qonaqların fərqi məhz bundadır ki, müvəqqəti qonaq yalnız bir-iki gecəlik sığınacaq üçün müraciət edir sonra gedirse və onun bu evdə olması təsadüfi xarakter daşıyırsa, ev yiyəsi onun işlərinə qarışmağı ədəbsizlik sayırsa, daimi təmasda olan insanlar isə əksinə bir-birinin dərdinə şərik olur, işləri ilə yaxından maraqlanır və öz kömək əllərini biri digərinə uzatmayı vacib bilirlər.

¹ Abdulla Şaiq. Hekayələr. Bakı, "Gənclik", 1981, s.12.

Belə qonaqlıq əlaqələri saxlayan adamlar bir-biri ilə möhkəm dost olur və bu dostluğə sadiq qalırlar, zaman keçdikcə onların ailəsi də bu dostluğunu davam etdirir. Belə qonaqlar xüsusi hörmət sahibi olurlar. Xalqımıza xas olan belə qonaqpərvərlik kirvelər arasında da mövcud idi. Bu əlaqə əsrlər boyu müxtəlif insanlar və xalqlar arasında münasibətlərin inkişafına təkan vermişdir. Maraqlıdır ki, hətta kirvelər yaxın qohumdan belə irəli, qardaşdan da yaxın adam və əziz sayılırdılar. Bu münasibətlər çox vaxt nəslən davam etdirilirdi. Bu da ayrı-ayrı xalqların bir-birinə yaxınlaşmasına götrib çıxarırdı. Çünkü kirvelər bezi hallarda başqa xalqların nümayəndələrindən olurdu. Kirvə tutulan adam evin ən əziz və hörmətli qonağı sayılırdı. Kirvə ailə üzvlərinin razılığı ilə sayılıb-seçilən ailə başçılarından biri olurdu. Kirveliyi qəbul edənlə onu seçən ailə arasında xüsusi hörmət əlaməti olaraq qonaqlıq mərasimi keçirilir və hədiyyə təqdim edilirdi. Bu münasibətin də bir sirə qadağaları mövcud idi. Belə ki, oğlan uşağının sünnəti ilə əlaqədar olaraq tutulan kirvənin ailəsindən heç kəs həmin ailə ilə nikaha gire bilməzdi (ailə üzvlərinin birinə çevrildiyinə görə). Kirvelər arasında da qonaqpərvərlik adəti icra olunurdu. Gələcəkdə kirveliyi davam etdirmək üçün oğullar və nəvələr də məhz həmin kirvənin nəslindən

olanlarla bu münasibəti qoruyub saxlamağa çalışırlar. Ailənin bütün xeyir işlərində kirvə ən hörmətli adam kimi mütləq iştirak edər və öz məsləhətlərini verərdi. Bayramlarda bu ailələr bir-birinə hədiyyə (kirvəlik payı adlanırdı) aparırdılar.

Əger evə təşrif buyuran qonaq tanış adam deyildisə və onun ev sahibinin evində qalması müvəqqəti xarakter daşıyırdısa, onda ev yiyesi qonağı yormamaq üçün onun yanında həddən artıq çox qalmağı düzgün hesab etmirdi. Qonağın nə vaxt gəldiyinin də rolü var idi. Belə ki, qonaq axşam gəlirdisə, ona yemək verildikdən sonra təcili olaraq yataq salınırdı. Qonaq yaxın adam, tanış, yaxud qohum olardısa, bu halda ev yiyesi onunla daha çox təmasda olmağa üstünlük verirdi. Belə olduqda nəinki ev yiyesi, hətta onun qohum-eqrebası da yüksəb qonağı əyləndirməyi özlərinə borc bilir və onun hər bir arzusu ilə maraqlanıb, ən kiçik xahişini belə həvəslə yerinə yetirirdilər. Bu qonaq ailə üzvlərindən birinə çevrilirdi. Qonaqla ev sahibi bir-birini bütün işlərindən agah edir, səmimi ünsiyyətdə olur, yeri goldikcə bir-birinin dəyərli məsləhətlərini dinləyir, lazımı şeylərin əldə olunmasına və ya tədarükündə bir-birinə köməklik göstərildilər.

Ravəndinin Səlcüqlər süläəsinin tarixindən bəhs edən "Könüllərin rahatlığı və sevinc əla-

meti" əsərində deyilir: "Noz-nozulə hərbi hissə və dövlət məmurlarının əhalinin evinə qonaq düşməsi deməkdir. Mənbəlerin verdiyi məlumatə görə, vergi yiğanlar və dövlət məmurları bir yerə getdikdə əhali onları yer və azuqə ilə təmin etməyə məcbur idi... Ravəndinin yazdığından məlum olur ki, dövlət məmurları bir yerə getdikdə onu menzil və azuqə ilə təmin etmək bir mükəlləfiyyət idi".¹

Bu fikri qeyd etməklə bütövlükdə əhali arasında belə bir adətin təzahürünün şahidi oluruq ki, camaat hətta vergi verəndə belə, öz qonaqpərvərlik ənənələrinə sadıq qalmalı, məqsədindən asılı olmayıaraq, evinə gələn adamı qəbul edib yola salanda sanki qanun şəklinə salılmış davranış qaydalarına riayət etməli idi. Həqiqətən də qonaqpərvərlik adəti zaman, dövr baxımından deyil, məhz insanların qonağa münasibətindən doğan bir hal kimi qiymətləndirilmelidir.

XVII əsrin türk səyyahi Evliya Çəlebinin məlumatına görə, Bakıda qonaqları qarşılıqla üçün xüsusi mehmandar vəzifəsi olmuşdur.

Azərbaycanda qonağa çox böyük hörmət bəslənilir. Qonağın yüksək təsir gücünə malik olması bu və ya digər məsələyə münasibətdə

¹ İ.P.Behzadi. Ravəndinin "Rahət-üs-südür və ayət-üs-sürur" əseri tarixi bir mənbə kimi. Bakı, "Elm", 1963, s.122.

mühüm əhəmiyyət kəsb edir. Bəzi hallarda qonaq müşahidə etdiyi müəyyən hadisənin təsiri altında məsələyə müdaxiləni və öz nüfuzundan istifadə etməyi zəruri sayır. Bu məsələ “Seyahətnamə” əsərində öz eksini tapıb. Evliya Çəlebi Təbriz xanının yanında olarkən neçə qarşılandıqlarını təsvir etmişdir. O yazır ki, "... xan yerindən qalxıb “Səlamü əleykum” dedi. Çünkü əski Əcəm adəti belədir ki, otağında oturan ev sahibi içəri giren müsafirə salam verir. Daha əvveldən qanunları bildiyimə görə, “Vəəleyküm səlam, şanı böyük xanım”-dedim. Ardınca sır Mustafa paşa ağasına gəlince, ona da salam verildi. O da salamı aldı. Və hər birimiz Təbriz divanxanasında yerimizi tutduq... xana həddindən çox lütfkarlıq, itaətkarlıq göstərib xoş rəftarla yarınmağa çalışdım”.¹ Sözlərinə davam edərək müəllif qeyd edir ki, xana salamlar və cəvahirli xəncərlə yanaşı, iki cins at göndərildiyini bildirdikdə, Təbriz xanı qiymətli daşlarla bəzədilmiş xəncəri divan əhlinə göstərib kəmərinə taxdı və bərbəzəklə yüyen və gəmli, yəhərli, qayışlı, köhlen atları görüb sevindi və dedi ki, haqq bərəkət versin... və nəhayət atları minib bir neçə dəfə dolaşdı. Bu görüşdə Evliya Çəlebigile

¹ Z.Bayramlı, B.Əzizli. Azərbaycan Evliya Çəlebinin 1654-cü il “Seyahətnamə”sində. Bakı, “Azərbaycan”, 2000, s.94

ziyafət hazırlandı. Ziyafətdə Evliya Çəlebi xandan xahiş edir ki, “bu bedbext xanı da, zəncirli olsa da, yeməyə çağırın”. Evliya Çəlebinin xahiş etdiyi adam Urmiya xanı idi ki, o, Təbriz xanının dediklərini yerinə yetirə bilmədiyinə görə qandallanıbmış. Evliyagil bu mənzərəni görüb çox məyus olurlar. Şah qonağının sözünü yerə salmir və “İran torpağı qanununda bu, mümkün deyildir”- desə də, istər-istəməz qonağın xahişini qəbul edir. Bu fakt onu göstərir ki, qonağın qəlbini qırmaq olmaz, onun ricası nə qədər qəbul edilməz və ümumi qanuna zidd olsa belə, onu nəzərə almamaq və qulaqardına vurmaq özü də bir o qədər qonaqpərvərlik adətinin qaydalarına ziddir. Deməli, qonaq xahişi hər şeydən üstündür.²

Evliya Çəlebigil qonaq qalacaqları yerə getdikdən sonra Təbriz xanından onlara “bir yuvarlaq güləbətinli yastıq, beş dəst gecə geyimi, güləbətinli yorğan, üç yüz quruş, bir boğça, əlbisə (paltar), ənbər (ətir) və bir qara mil-mil əcəm atı hədiyyə gəldi”.²

Müəllifin məlumatlarında “konak” (dayanaقاqlarda müsafirlər və onların miniklərinin və

¹ Z.Bayramlı, B.Əzizli. Azərbaycan Evliya Çəlebinin 1654-cü il “Seyahətnamə”sində. Bakı, “Azərbaycan”, 2000, s.96.

² Yenə orada, s.97.

yüklerinin yerleştirilmesi üçün tikilmiş xüsusi binalar) və “karvansaray” (mehmanxana tipli yaşayış üçün nəzərdə tutulan binalar) sözlərinə də rast gəlmek mümkündür.¹

Məlumdur ki, orta əsrlərdə, islam dininin geniş yayıldığı bir dövrde bütün müsəlman ölkələrində şəriətdə eks olunmuş məcburi davranış qaydalarına riayət olunmuşdur. Ən müxtəlif sərgili və geniş məsələləri əhatə etməklə, şəriətdə insanların heyat tərzini müəyyənləşdirən məsələlər də öz təcəssümünü tapmışlardır. Bu baxımdan bir sıra qaydalara riayət edilməsi zəruri sayılmışdır.

Azərbaycanda da, bir sıra müsəlman ölkələrində olduğu kimi, şəriətdə təqdir olunan qaydalardır hökm sürmüştür ki, bu da bilavasitə qonaqpərvərlik zamanı özünü göstərir. Məsələn, şəriətə görə “yeməkdən qabaq və yeməkdən sonra əllər yuyulmalı və dəsmalla silinməlidir. Həm də Qərbədən fərqli olaraq, müsəlman Şərqində qonaqlar əl yumaq üçün xüsusi otağa və ya guşəyə çəkilmirlər, məhz süfrə başında əyləşən qonaqlara zərif qabda su və ləyen gətirirlər. Süfrə başında oturmazdan əvvəl əl və üz yuyulmalıdır. Qonaqlar yerlərində qalxmadan əllərini yuyurlar. Etikaya görə, əl yumaq qaydası beledir: qo-

naqların birincisi əlini yuyandan sonra növbə ondan sağ tərəfdə oturan qonağa çatır. Beləliklə, onların hamısı növbə ilə əlini yuyur. Yeməkdən sonra da aftafa-ləyən getirilir. Yeməkdən əvvəl əlini axırıncı yumuş qonaq yeməkdən sonra əlini birinci yuyur. Bir qayda olaraq, qonaqların əline suyu xidmətçi, yaxud ev sahibinin yetkinlik yaşına çatmayan qızları və ya oğulları tökürlər. Xüsusi hörmət əlaməti olaraq fəxri qonaqlara suyu ev sahibinin özü gətirir. Burada sinfi etika öz ifadəsini tapır. Yüksek vəzifəli kübar özündən aşağı zümrəyə mənsub adamın evinə qonaq gəlmışdırırsa, onun əllərini yuması üçün suyu ev sahibinin özü gətirir.

Ev sahibi hamidan əvvəl yeməyə başlamalı və hamidan sonra yeməkdən əl çəkməlidir. Yeməyə başlamazdan əvvəl Allahın adını çəkib “bismillah” deyirlər. Əger süfrəyə müxtəlif xörəklər gətirilirse, hər dəfə Allahın adı ayrıca çəkilir”.¹

Qaydadır ki, başqalarına nisbəten süfrədən çox tez əl çəkmək olmaz, digər qonaqlar da yeyib qurtarana qədər səbr edib gözləmek lazımdır. Əger başqaları əlini çəkibse, mütləq digərləri də ac olsalar belə, əllərini süfrədən çəkməlidirlər. Qonaq yanında yaxşı davranış, mövcud şəraitı

¹ Z.Bayramlı, B.Əzizli. Azərbaycan Eviyya Çəlebinin 1654-cü il “Səyahətnamə”sində. Bakı, “Azərbaycan”, 2000, s.138-139.

¹ Qasim Kerimov. Şəriət və onun sosial mahiyyəti. Bakı, “Azərnəşr”, 1987, s.129.

düzungün qiymətləndirmək, mehmana layiq olduğu seviyyədə qulluq göstərmək, vəziyyətin incəliklərini duymaq ev sahibinin üzərinə düşən məsuliyyətdir. Hər yerdə və bütün hallarda qonaqa böyük hörmət edilir, onun istək və arzuları nəzərdən qaçırlırmır.

Şəriətlə artıq qanuni şəkile salınmış bu xüsusiyyət hamı tərəfindən icra olunan adət şəklinə çevrilmişdi. 1602-1604-cü illərdə Şah Abbasın dövründə alman imperatoru II Rudolf tərəfindən təyin olunmuş səfir Kakaşın katibi Tektander şahın yanında qonaq olarkən süfrə açıldıqdan sonra oraya dəvət olunanlara, ilk növbədə, hərəyə növbə ilə su verildiyini qeyd etmişdir.¹ Əlbəttə, burada müəllif suyun nə məqsədlə verildiyini açıqlamasa da, bizə məlumdur ki, təmizlik məqsədilə çörəkdən qabaq süfrəyə suyun gətirilməsi məhz əl yumaq üçündür. Qonaqlıq süfrəsində bəhs edən Nizami Gəncəvi də bu məsələyə toxunaraq “Əl yumaq üçün müşklə dolu tabaqlar”dan söz açarkən qonaqpərvərlikdə qəbul olunmuş adətə işarə etmişdir.² Bu adət ondan ibarətdir ki, yeməkdən əvvəl süfrə ətrafına toplaşanların hamısı əlini yuyub sildikdən sonra yeməyə başlaya bilərdilər.

¹ Путешественники об Азербайджане. т.1, Баку, 1961, с.181.

² Nizami Gəncəvi. İsgəndərnamə. Bakı, “Elm”, 1983, s.203.

Müxtəlif mərasim və bayram şəniklərində təzahür edən qonaqpərvərlik adəti xalqımızın xarakterini, onun mənəvi zənginliyini aydınlaşdırmağa imkan yaradır. Uzun süren tarixi dövrlər ərzində qonaqpərvərlik mövcud olmuş, əsrlər boyu məişətimizdə kök çalmış, insanların demək olar ki, gündəlik həyat tərzinə sirayət etmişdir. Bu isə insanların daxili aləminin saflığından və mənəvi dünyasının zənginliyindən xəbər verir. Təsadüfi deyildir ki, insanların ən şərəflisi əliaçiq və səxavətli adamlar sayılır. İmkan daxilində qonağın tələbələrini yerinə yetirən, bacardığı qədər xeyirxahlıq edənlər ən hörmətli insanlar hesab olunurlar.

Şamaxıda Mahmud bəy adlı varlı bir adamın evinə qonaq dəvət olunan və Azərbaycan ərazisində göstərilən qonaqpərvərliyi gözlediyindən daha da üstün sayan Aleksandr Düma göstərir ki, buradakı qonaqlıq məclisində musiqiçilər və rəqqasələr də var idi. Belə məclislərə hətta Qafqazda məşhurlaşmış Şamaxı rəqqasəleri dəvət olunurdular.¹ Düma bu qonaqlıq məclislerinin musiqinin müşayiəti ilə keçdiyini göstərir. Göründüyü kimi, eve gələn qonağı ev sahibi təkcə yemək və yataqla təmin etməklə kifayətlənmir. Qonağın tam sərbəstliyini təmin etmək və onu

¹ Aleksandr Düma. Göstərilən əsəri, s.83

əyləndirmək məqsədilə məclisə müğənnilər və rəqqasələr də dəvət edirdi. Bu hal geniş yayılmışdı. Azərbaycan feodal mühitində belə qonaqlıq mərasimləri tez-tez keçirilirdi.



Ecazkar təsir gücünə malik musiqimiz və gözəlliyyi, təravəti ilə ürəkləri riqqətə gətirən rəqslerimiz qonaqlıq məclislərinin yarasığı olmuş, insanlara yüksək sevinc hissi bəxş etmişdir. Azərbaycanın XX əsr dahi bəstəkarı Üzeyir Hacıbəyov "Azərbaycan musiqi həyatına bir nəzər" məqaləsində yazar:

"Azərbaycanın bir çox mahallarında toy və düyün zamanı, yaxud bayram və başqa bir şadlıq günlərində camaat hamısı bir yerə yiğilib ikitərəfli olaraq" çalıb-çağırarlar. "Xanəndə və sazəndə dəstəsi eksər ovqat üç nəfərdən ibarət oları, onlardan biri oxuyar, təğənni edər, digəri "tar" və üçüncü isə "kamança" çalar; bu dəstenin əhlilə bütün muğam və dəstgahları lazıminca bilməlidirlər".¹ Müəllif fikrinə belə davam edir: "Aşıq dəstəsi dəxi eksərən üç nəfərdən olub, bunlardan biri həm oxuyar, həm də "saz" çalar, iki yerdə qalanı isə alət nəgmədən olan "balaban" çalar; balabançının ikincisinə "zü" tutan və yaxud "dəmkeş" deyirlər ki, bunun vəzifəsi hava çalmaq olmayıb, yalnız bir sədanı uzatmaqdan ibarətdir; balaban çalanlar "tütek" və "zurna" dəxi çalarlar; bu halda bunların xanəndəsi dəf (təbil) çalmalıdır: aşıq dəstəsi çox vaxt muğamat və dəstgahlardan bixəbər olub, "repertuar"ları xalq mahnılarından və nağıllarından əmələ gelir; nağıl vaxtı aşıqlar otaq içinde gəzişə-gəzişə icrayi-hünər edib yeri gələndə söz ilə və yeri gələndə hava ilə şirin-şirin nağıllar söyləyib oxuyarlar. Böyük toylara həm xanəndə və həm də aşıq dəstəsi çağırarlar və növbəyələ oxudarlar".² Yeri

¹ Üzeyir Hacıbəyov. Seçilmiş əsərləri, 2-ci c., Bakı, "Azərbaycan EA nəşriyyatı", 1965, s.216.

² Yenə orada, s.217.

gəlmışkən, qeyd edək ki, Azərbaycan ziyalıları arasında da özünəməxsus münasibətlər mövcud olub. Mir Mövsüm Nəvvabın yaratdığı “Məclisi fəramuşan” meclisinə daxil olan şairlər bir-biri ilə, həm də Xan qızı Xurşudbanu Natəvanın rəhbərlik etdiyi “Məclisi-üns”-ün üzvləri ilə şerləşirdilər. Nəvvabın Şuşada yaratdığı “Musiqiçilər məclisi”ndə musiqi sənətinə dair bir sıra məsələlər müzakirə olunurdu.¹ Bu ədəbi məclislər də özünəməxsus tərzdə icra olunan qonaqpərvərlik deyilmi?

Qonaqpərvərlik adətində qəbul olunmuş əsas şərtlərdən biri də qonağa hədiyyələr bəxş edilməsi idi. Bu, qonaqpərvərlikdə qəbul edilmiş adı bir hal idı. Qonaq ev sahibinə müəyyən bir şey bağışlamağa, ev sahibi isə öz növbəsində qonağını müxtəlif hədiyyələrlə yola salmağa çalışırı. Bu adət günümüzə qədər gəlib çatmış və indi də yaşamaqdadır.

1613-14-cü illərdə Moskvadan gəlmüş rus səfiri Mixail Nikitiç Tixonov Azərbaycanda şah tərəfindən onlara bəxş olunan müxtəlif hədiyyələrdən bəhs etmişdir.² 1615-ci ildə daha bir rus səfiri, Mixail Petroviç Baryatinski də Şah Abbas sarayında fəaliyyəti dövründə ona göstərilən hö-

¹ Bax: M.M.Nəvvab. Vüzühül-ərqam. Bakı, “Elm”, 1989.

² Путешественники об Азербайджане. т.1, Баку, 1961, с.185-186.

mət və müxtəlif şəxslər tərəfindən ona təqdim olunan bəxşislər barədə səhbət açmışdır.¹

Səfirliyin tərkibində 1636-38-ci illər ərzində Azərbaycanda olmuş alman alimi Adam Oleari də xalqımıza xas olan qonaqpərvərlik haqqında, burada onlara verilən müxtəlif növ tələbat mallarından ibarət hədiyyələr barədə səhbət açmışdır. O gösterir ki, Sultan Şahverdi tərəfindən onlara hədiyyə olaraq iki at, iki öküz, on iki qoyun, 20 toyuq, üç böyük küp çaxır, bir küp təmiz su, iki səbət alma və 5 kisə bugda unu təqdim edildi.² Göründüyü kimi, bağışlanan hədiyyələr müxtəlif çeşidli olurdu. Belə ki, buraya geyim şeyləri, xəncərlər, növbənöv parçalarla yanaşı, həm də səfəri davam edən şəxslərə ərzaq şeyləri və gündəlik tələbat malları daxil idi. Bundan əlavə, onlara naxışlı corab (həm qadın, həm də kişi üçün), yaşılı kişiler üçün ipək parçadan tikilmiş tənbəki torbası, at üçün rəqimə, heybə, xalça və s. şeylər də hədiyyə edilmişdi. Göstərilən bu xüsusiyət xalqımızın geniş qəlblili, səxavətli olduğunu bir daha sübuta yetirir. “El-oba çörəyi ilə tanınar” - deyib ulularımız. Yəni el-oba həmişə çörək verən səxavətli insanları ilə fəxr etmişdir. Səxavətli, qonaqpərvər, əltutan ki-

¹ Путешественники об Азербайджане. т.1, Баку, 1961, с.216.

² Yenə orada, s.260.

şilər haqda “çörək verən adamdır” - deyə, şəxsiyyətinə alqışlar söyləmişlər.

Qonaq eve geləndə necə alqışla qarşılanırsa, özü də həmin evi alqışla tərk edir. Ev sahibinin qayğısı müqabilində qonaqlar onu aşağıdakı kimi alqışlayırlar:

*Allah evini şen etsin!
Allah çörəyini bol eləsin!
Süfrən açıq olsun!
Ruzi bərəkətin bol olsun!
Evindən qonaq-qaran əskik olmasın!
Ucaların ucası olasan!
Ocağınız nurlu, bərəkətli olsun!*

Qonaqpərvərliyin bütün tələbləri gündəlik həyat normalarına və qaydalarına uyğun gəldirdi.

Bu adət, əvvəller olduğu kimi, xanlıqlar dövründə də öz mövcudluğunu qoruyub saxlamışdı. Bəzən ictimai-siyasi baxışları üst-üstə düşməsə belə, xanlar arasındaki görüşlər yüksək qonaqpərvərlik şəraitində keçirilmişdir. Hətta “Xan divan yığıncağında olan üzvlərinə qonaqlıq düzəldirdi”.¹ Bayramlarda, təntənəli günlərdə və ya başqa xanlıqlardan nümayendələr qonaq gəldikdə onların qarşısına əsnaflar öz bayraqları ilə

¹ M.İsmayılov, M. Bağırova. Şəki xanlığı. Bakı, “Azərnəşr”, 1997, s.24.

çıxmış idilər.¹

Fətəli xanın Nuxa şəhərində bir neçə gün qonaqlıq və şadlıqlar keçirib Gəncəyə yola düşdüyü də məlumdur.² Mirzə Adığözəl bəy Naxçıvan hakimi Heydərqulu xanın Pənah xana qonaq gəldiyini təsdiqləyir.³

XIX əsr salnaməcisi Mirzə Yusif Qarabağı “Tarixi-Safi” əsərində qeyd edir ki, Nadir şahın sərkərdələrindən biri olan Urmiya hakimi Fətəli xan Pənah xandan oğlu İbrahimxəlili bir neçə günlüyü qonaq göndərməsini rica edir və ona lazımi qonaqpərvərlik göstərilecəyini, bunun Qarabağ xanlığına böyük başucalıq gətirəcəyini xüsusi vurğulayır.⁴ Lakin tarixdən məlum olduğu kimi, bu qonaqpərvərliyin mənfi nəticələri olmuşdur. Belə ki, Fətəli xan vədə eməl etməyib onu da özü ilə aparır. Qeyd edək ki, bəzən qonaqpərvərlikdən sui-istifadə olunduğu hallara da təsadüf edilirdi. Bu, nadir hallarda özünü göstərir və əsasən siyasi motivlər zəminində baş verirdi. Müəllif qonaqpərvərlik barədə belə yazar: “Qarabağ xani İbrahimxəlil “Avar və Dağıstan hakimi Ümmə

¹ M.İsmayılov, M. Bağırova. Şəki xanlığı. Bakı, “Azərnəşr”, 1997, s.61.

² Yenə orada, s.41.

³ Mirzə Adığözəl bəy. Qarabağnamə. Qarabağnamələr. Bakı, “Yazıcı”, 1989, s.38.

⁴ Qarabağnamələr. 2-ci kitab. Bakı, “Yazıcı”, 1991, s.22

xanın bacısı Bike ağaya evlənərək onunla qohum oldu. Dağıstan ölkəsində ona kömək gəldi və çox vaxt ləzgilərin qoşunlarını yanında qonaq sıfətiələ Qarabağ kəndlilərinin hesabına saxlayırdı”.¹ Göründüyü kimi, neinki ayrı-ayrı insanlar, hətta yeri gəldikdə qoşun belə lazıminca qonaq saxlanılır və ehtiram göründü.

Rzaqulu bəy Mirzə Camal oğlu “Pənah xan və İbrahim xanın Qarabağda hakimiyyətləri və o zamanın hadisələri” əsərində Nadir şahın ölümündən sonra şahlıq taxtına əyleşən Əliqulu xan Adile peşkeşlər adlı-sanlı adamlarla göndərildiyindən, öz növbəsində Pənah xana da layiqli sovqat və hədiyyələr, onun kəndxudalarına isə xəletlər bağışlandıqdan bəhs etmişdir.² Burada da siyasi məqsədlərlə səfər edən qonaqların hədiyyə aparması və onların da eynilə bəxşişlərlə qayıtmaması məsəlesine toxunulmuşdur.

Xanlıqlar dövründə qonaqlıq məclisinin təsviri yaziçi Yusif Vəzir Çəmenzəminlinin “Qan içinde” əsərində öz əksini tapmışdır. Burada xanların qonaqlıq süfrəsi təsvir edilir. Qiymətli xalı döşənmiş taxtin üstündə Qarabağ hökməarı İbrahimxəlil xanın, ətrafinda ağaların, bəylərin əyleşdiyi göstərilir. Tacir və əsnaflar da məclisə yığılmışdılar, “onlar divar boyu döşənmiş ipək dö-

¹ Qarabağnamələr. 2-ci kitab. Bakı, “Yazıçı”, 1991, s.24

² Yenə orada, s.213

şeklerin üzərində dizi üstə ədəblə oturmuşdular və bir kelmə belə kəsmirdilər. Məclisə Vaqiflə Mirzə Əliməmməd ağanın geldiyini görək bütün məclisdəkilər ayağa qalxır (xan və oğlundan başqa), onlara yuxarı başda yer göstərilir. Gələnlər oturanlara təzim edərək yuxarı başa keçib göstərilən yerde əyleşirlər. Yeni gələnlər oturan kimi təkrar xana və ətrafdakılara təzim edirlər, cavabında da yerdə oturanlar nizam ilə əyilib-qalxırlar”. Y.V.Çəmenzəminli bu qonaqlıq süfrəsini belə təsvir edir: “Otağı başdan-başa tutmuş, yeri sumağı rəngdə olan incə haşiyəli xalının ortasına, ətrafi zəncirli tirmə süfrə salınmış, üstünə qızıl, gümüş qablarda şirni, çərəz və şərbətlər düzülmüşdü”.¹ Müəllif “Qızlar bulağı”nda da ev sahibinin qonağa hörmətini əsirgəmədiyindən bəhs edir.²

Azərbaycana gelən dövlət xadimlərinə, hərcilərə, yaziçi və alimlərə göstərilən qonaqpərvərliyə dair çoxlu tarixi fakt qeydə alınmışdır. Bu barədə H.Quliyev yazır: “I Pyotrun Derbənddə yaşayan azərbaycanlılar, knyaz Dolgorukinin Bakı və Salyan əhalisi, Şamaxı hərbi qubernatorunun Şuşa əhli tərəfindən, A.Bestujevin Quba, M.Y.Lermontovun Qusar camaati, Qazan Universi-

¹ Y.V.Çəmenzəminli. Əsərləri. 2-ci c., Bakı, “Elm”, 1976, s.496-497.

² Yenə orada 6, s.399

sitetinin professoru İ.Beryozinin A.Bakıxanov tərəfindən mehbəncasına qarşılılanması və onlara göstərilən qonaqpərvərlik buna misal ola bilər".¹

Bu fikri daha da qüvvətləndirmək üçün faktlara müraciət etmək yerinə düşərdi. A.A.Bestujev-Marlinski yazır: "Lakin burada Fətəli xanın evi boş deyildi. Əksinə, burada o qədər qonaq dolu olurdu ki, səs-küydən o hətta ağlin səsini belə eşidə bilmirdi".² Müəllif Dərbənddə yaşayış İsləmətər bəyin qonaqları evə dəvət edərkən "buyurun əfəndilər, xoş gəlmisiniz" deməsini və əlini ürəyinin üstünə qoyub onlara azca baş eyməsini, qonaqları otağa dəvət etməsini xüsusiylə vurğulayır. Salamlaşan qonaqların xalça üzərində ayaqlarını qatlayaraq (bardaş nəzərdə tutulur. S.B.) oturduqlarını göstərir. Bestujev-Marlinski qeyd edir ki, evdəkilərin və qohumların hal-əhvalı xəbər alınır və bundan sonra gəlişlərinin məqsədi bəyan edilir.³ Müəllifin məlumatlarında maraq doğuran cəhət onun qonaqpərvərliyin təbiyə ilə bağlı məqamını düzgün sezməsidir. O göstərir ki, qonaqpərvərlik, gülərzülük, mədənilik – başqaları üçün; həlimlik və ayıq-sayıq

diqqət - uşaqlara, bir sözlə, birgə yaşıyışın və ailə məişətinin bütün dəyərləri bir yerde. O, uşaqların da necə ağıllı olduğunu söyləyir. Belə ki, onlar analarının hər sözünü və baxışlarını başa düşüb ata qayğısını qiymətləndirirlər.¹ Yuxarıda qeyd olunanlar bizə belə bir qənaətə gəlməyə imkan verir ki, tarixən azerbaycanlılar onların böyüklerin bir-birinə münasibətdən bəhrələnmiş və tövsiyələrlə terbiyə almışlar.

Ərəb işgallarından sonra Azərbaycanda köçürmə siyasetinin nəticəsi olaraq bir sıra ərəb mənşəli tayfalar məskunlaşmağa başladılar. Bununla əlaqədar aşağıdakı məlumat diqqəti xüsusiylə cəlb edir. Məlumatda VII əsrən etibarən Dərbənddə məskunlaşmış ərəblərdən səhbət gedir. Ərəblərin hələ də öz dillərində danışması, bu yerlərdə beş əsrən artıq bir müddətdə məskunlaşmış firavan yaşadıqları, özlərinə məxsus torpaq sahələrinə malik olduqları və Dərbənd hakimlərinin onlara hörmətlə yanaşdıqları, maraqlarını qoruduqları barədə məlumat verilir.² Göründüyü kimi, Azərbaycanın hansı bölgəsində, nə zamandan etibarən köç salıb məskunlaş-

¹ H.Quliyev. Azərbaycanda ailə məişətinin bəzi məsələləri. Bakı, "Elm", 1986, s.36

² Русские писатели об Азербайджане. I выпуск. Баку, «АН Азерб.ССР», 1949, с.35

³ Yenə orada, s.58

¹ Русские писатели об Азербайджане. I выпуск. Баку, «АН Азерб.ССР», 1949, с.182

² Из истории Майяфарикина ибн ал-Азрака Ал Фарики (перевод с арабского А.Дж.Мамедова. Труды института истории, т.XII Баку, «АН Аз.ССР», 1957, с.225

dıqlarından asılı olmayaraq, yerli əhali tərəfindən yaxşı qarşılandıqlarını, daim qayğı gördüklerini qeyd edən bu gəlmələr öz şəraitlərindən məmənudurlar.

Uzun əslər keçib, Azerbaycanda tarix boyu müxtəlif mənşəli gəlmə tayfalar yerli əhali ilə qaynayıb-qarışıb və milli zəmində heç bir fərq hiss etməyiblər. V.L.Veličko bu barədə haqlı olaraq yazır: "Heç şübhəsiz ki, azərbaycanlıların qanı alicənab qandır; onlar təbiətən xeyirxah, ürəyigeniş, cəsarətlidirlər, eqli və mənəvi inkişafa qadirdirlər".¹ Elə bu xüsusiyətlərə görədir ki, müxtəlif dövrlərdə deportasiya olunmuş xalqlar məhz Azərbaycan ərazisində məskunlaşış yaşaya bilmışlər. Bu baxımdan Axıskə türkləri də istisna deyil. Bütün bu deyilənlərə baxmayaraq, müasir dövrde Azərbaycan torpaqlarına edilən qəndlər, nankor ermənilərin yalançı iddialarını hər vəchlə ortaya atmaları və çirkin əməllərlə ərazimizi işğal edib soydaşlarımızı didərgin vəziyyətə salmaları acı bir həqiqətdir. Bir vaxtlar İran və Türkiyədən Qarabağa köçürülrək məskunlaşmaları münasibətilə abidə qoyan azgınlar bu gün həmin abidə üzərində yazını yox edir, ərazilərimizi işğal altında saxlayırlar.

Cəmiyyətdə ən mühüm ünsiyyət saxlamaq

¹ В.Л.Величко. Кавказъ. Русское дело и международные вопросы. Баку, «Элм», 1990, с.155.

vasitəsi olan qonaqpərvərlik adəti müxtəlif xalqların, eləcə də eyni xalqın və ya müxtəlif etnik qrupların üzvləri, hətta bir sıra sosial təbəqələr arasında geniş yayılmışdır. Qonaqpərvərlik bir-birindən uzaqda yaşayan milletləri bir-birinə doğmalaşdırır, bu da tərəqqiyə, mədəni inkişafa xidmət edir. Gündən-günə möhkəmlənən qarşılıqlı əlaqələr, yaxınlaşma, zənginləşmə obyektiv inkişaf prosesidir. Burada şair Osman Sarıvəllinin aşağıdakı misraları yerinə düşür:

*Yeriniz hazırlıdır, gözümüz üstə
Hörmətli qonaqlar, buyurun, deyir.
Bakı qollarını açıb, görürəm.
Dostları bağırına basmaq istəyir.*

*Gəlib-gedənimiz, şükür, az deyil,
Hər kim dost tək gəlir Azərbaycana.
Ülviyət, ünsiyyət, dostluq aparır,
Yayır ölkələrə, yayır cahana.¹*

Xalqımızın bir sıra nümayəndələri bu və ya digər səbəblər üzündən başqa ölkələrdə yaşamalı olmuş, gün-güzəran qurmuşlar. Buna baxmayaraq, onların əksəriyyəti doğma vətəndən uzaq olsalar belə, öz adət və ənənələrinə sadıq qalmış,

¹ O.Sarıvelli. Mən sabaha gedirəm. Bakı, "Yazıcı", 1979, s.21.

onları öz məişətində yaşatmağa çalışmışdır. Fikrimizi təsdiq etmək üçün aşağıdakı misalı nəzərə çatdırmağı lazımlı bilirik. İbrahim bəy Azərbaycan tacirlərindən birinin oğludur. Onun atası Misirdə yaşadığı illərdə öz adət-ənənələrinə sadıq qalmış və məişət tərzini dəyişməmişdi. Onun qonaqlıq məclisləri maraqlı keçirdi, çünkü “qonaqlıq məclislərində onların məşğəlesi İranın tarix kitablarını və keçmiş şahların əhvalatını oxumaqdan ibarət olardı”.¹ Bu onu göstərir ki, qonaqpərvərliyin icrası yalnız yaxşı süfrə bəzəyiib qonağı yola salmaqdan ibarət deyildir. Qonaqpərvərlik həm də fikirləri, düşüncələri böülüşməkdir. O, intellektual səviyyənin daha da inkişafi üçün bir vasitə, mədəniyyət və mənəviyyat ətrafında fikir mübadiləsi deməkdir. Qiraət etməklə bilik sahibi olmaq, tarixin incəliklərinə vaqif olmaq kimi xüsusiyyətlər həmin məclislərdə mühüm yer tutmuşdur.

Atasının İbrahim bəyə vəsiyyətində çox maraqlı məqam da nəzərimizi cəlb edir. Belə ki, o qeyd edir: “... az qonaq get, qoy sənin yanına çox qonaq gəlsinlər. Yəni qonaq getməyə yox, qonaq çağırmağa daha artıq rəğbətin olsun”.² Görəsən, bunu vəsiyyət etməyə atanı vadə edən

¹ Marağayı Zeynalabdin. İbrahim bəyin səyahətnaməsi. Bakı, “Elm”, 1982, s.22
² Yenə orada, s.25.

səbəb nədir? Nə üçün o, başqa məsələlərlə ya-naşı, məhz qonaq qəbul etməyi də vəsiyyət edir?

Kənd həyatında müşahidə olunan qonaqpərvərlik adəti özünəməxsusluğunu ilə daha da fərqlənirdi. Burada dinin də müəyyən dərəcədə təsiri, rolu şübhəsizdir. Ümumiyyətlə, dinin yayıldığı ərazilərdə cəmiyyətin inkişafına onun təsiri inkaredilməzdür. Qonaqpərvərlik və din bir-biri ilə, müəyyən mənada, sıx tellərlə bağlıdır. Təsədüfi deyil ki, qonaq Allah müsafiri sayılır. Bu xüsusiyət Azərbaycanda geniş yayılmışdır. Məsələn, Allah qonağı istəmirsinizmi? – sualına ev sahibinin cavabı belə olur ki, “Allaha da qurban olum, qonağına da”. Qonaq da bilir ki, heç vaxt getdiyi yerden rədd cavabı almayıacaq, dəvətsiz də gedə biler və kobud söz eşitməz. Ona görə də qətiyyətlə hər hansı bir evin qapısını utanmadan döye biler.

Saleh bəy özünün “Əllər” əsərində Şuşadan Ağdamın Yuxarı Muğanlı kəndinə köçdüklərindən, uşaq vaxtı burada yaşayıb nələri müşahidə etdiyindən səhbət açarkən orada qonaqpərvərliyin icrasını belə təsvir etmişdir. Maraqlıdır ki, müəllif Ağdama köçərkən onların ailəsinə adət üzrə siğınacaq verildiyini deyir. Saleh bəy əsərində kənd ailəsinin qonaqpərvərliyini təsvir edir. “Hər bir kəndli özü üçün iftخار hesab edərdi ki, onun qapısını qonaq döysün, evində qalsın və

razılıqla xudahafizləssin. Qonaqlar isə, aydındır ki, çöldən varlı görünən evin... qapısını döyərdilər. Qonaq tanış olmayan şəxs olanda deyərdi: "Allah qonağıyam" və onu "Allaha da qurban olum, qonağına da!" – sözləriyle içəriye dəvət edərdilər. Qonaq əl-üzünü yuyar, dua oxuyar, əyləşərdi yerde. Varlı evlərdə, məsələn; Əbdülbağının evində də masa vardi, amma masa arxasında oturmaq adəti yox idi. Qonağın altına mütləq döşəkçə salar, qoltuğunun altına mütəkkə qoyardılar və bundan sonra səhbət başlanardı, ordan-burdan. Kenar aləmlə demək olar ki, əlaqəsi olmayan kənd əhli, ev sahibi üçün bu səhbət, aydındır ki, çox maraqlı idi. Bu arada yemek hazırlanırdı, ataların tapşırıldığı qanun üzrə: "Varn verən utanmaz"- kimisi imkanı vardi, quzu kəsirdi, kimisi çolpa, o birisi yumurta çığırtması hazırlayırdı, eləsi də olurdu ki, şor-çörək təklif edirdi. Süfrə qonağın qabağında açılar, çörək, sonra yemek gelərdi və "bismillah ərrəhman ərrəhim" dən sonra başlayardılar yeməyə. Çörək yeyən zaman danışmaq olmaz-günahdır. Quran belə tələb edir... Yeyib qurtarandan və "şükr əlhəmdülillah" deyəndən sonra süfrədən çörək, sonra qab-qacaq və sairə yiğisdirildi. Bundan sonra "qonaq üçün" ehtiyatda saxlanan, evdəki ən yaxşı meyvə və xüsgəbar-qoz, findiq, tut qurusu, kişmiş gətirilirdi. Yadımdadır, böyükler və hətta

böyük uşaqlar ən yaxşı meyvələri və digər yeməli şeyləri nə özləri yeyər, nə də kiçik uşaqlara verərdilər və ciddi surətdə deyərdilər: "bu, qonaq üçündür". Və hamı ailənin bu tabusuna riayət etməli idi.

Yeməkden sonra səhbət (xüsgəbarla birlikdə) davam etdirilirdi və indi bu, daha şirin və maraqlı olurdu. Səhbət de həmin kişi məclisində gedərdi. Qadınlar əvvəldən axıradək ayrıca oturar və çörək yeyərdilər (əgər yeməyə bir şey vardısa – yemek az olanda hamısı gətirilirdi kişilərin süfrəsinə). Qonaqlıq və gecələmə əvəzinə pul almaq, hətta təklif etmək belə olmazdı: bu, ev sahibi üçün xalq qarşısında bədnamlıq, Allah hüzurunda küfr olardı".¹

Evinde yedirdib-içirdib yola salmaq, qonağın müxtəlif ehtiyaclarını təmin etmək o qədər təbii hal almışdı ki, bunu başqa cür təsəvvür etmək belə mümkün deyildi. Qonaqlar arasında ayrı-seçkilik qoyulmurdu. Kasıblara belə əl tutmaq özü də qonaqpərvərliyə xas xüsusiyyətlərdən idi.

Mirzə Fətəli Axundovun "Hekayəti-Müsyo Jordan həkimi-nəbatat və dərvish Məstəli şah-ca-dükəni-məşhur" əsərində Qarabağın Teklə-Muğanlı obasının bəyi Hatəmxan ağanın evində Fransadan gələn qonağın qalmasından bəhs

¹ Saley bəy. Əllər. Bakı, "Elm", 1997, s.59

olunur. Müəllif Şəhrəbanu xanımın simasında Qarabağ qadınlarının qonağı necə qulluq edib, süfrə açığını təsvir edərək yazar: "Müsyö Jordana qaymaq gərək, bozartma gərək ki, gedib öz ölkəsində deməsin ki, Qarabağ elatının arvadları mərifetsiz olurlar, qonağa hörmət edə bilmirlər".¹

Y.V.Çəmənzəminli "Evdar arvad" məqaləsində isə belə yazar: "Ev bir məmləkətə bənzəyir, evdar arvad da onun padşahına. Padşah yaxşı olsa, məmləkət də nizam və qayda ilə dolanar. Şərt bir qazan bişmiş i ocağın üstünə qoyub qaynatmaq deyil, arvad gərək evin hər bir dairəsinə nəzər yetirsin. Ən əvvəl təmizliyə diqqət versin. Ev hər gün silinib süpürülməlidir, otaqlarda hər şey öz yerində qayda ilə qoyulub baxanlara səliqə nə olduğunu duydurun. Külfət üzvlərinin temiz libas geyməyinə evdar arvad çalışmalıdır. Mətbəxin nizamı da xanıma bağlıdır: aşbaz da hazırlasa, xanımın gözü bişmişin üstə olmalıdır ki, külfət temiz və dadlı xörəklər yeyə bilsin. Evdar arvad səy etməlidir ki, israf olunmasın, evin məkulatı hədər yere dağılmasın. Bacarıqlı arvad evdə qış üçün tədarük görər, cürbəcür müreibbələr bisirər, turşular və şorabalar (duzlu xiyar və qeyri) hazırlar, göyərti və meyve qurudar, riçal qayırar. Qoçaq arvad hər şeydən

¹ M.F.Axundov. Komediyalar, povest, şerlər. Bakı, "Yazıçı", 1982, s.44

mənfəət götürər, həyətdə qəşəng ləkələr saldırıb göyərti ekdirər; toyuq, xoruz saxlar, kürd düşəni vaxtında basdırıar, cüce çıxardarlar. Mümkün olsa inek saxlarlar ki, südü ilə balalar bəslesinlər... xülasə, evdar arvadın vəzifəsi çox çətindir. Böyük hünər və qanacaq istəyir. Evə bir qonaq gəldikdə kişinin başını uca eyləyen arvad olur. Lazımı bir qayda ilə qonağı qarşılıyır, söhbətlərle məşğul edir. Sonra çörek masasına dəvet eyləyir. Buraların səliqəsi evdar arvadın ləyaqətli olub-olmadığını göstərir".¹ Müəllif burada qadınların rolini lazıminca deyərləndirə bilmüşdür. Qadınlar öz üzərlərinə düşən məsuliyyəti həmişə yaxşı başa düşmüşlər. Onlardakı təlaş, qonağı layiqincə yola salmağı bacarmaq həyəcanı təbii haldır.

Yazıçı Ə.Haqverdiyevin də yaradıcılığında qonaqpərvərliyə yer verilmişdir. O göstərir ki, öncə qonaqlara çay verilir, sonra kabab hazırlanır və bir şaqqa ət də yol azuqəsi kimi qoyulur. Layiqincə qonaq eyleyib evində bir gecə saxlayan qocadan bəhs edərkən onun bir kök qoyun da bağışladığını qeyd edən müəllif, evdən gedən mehmana verilən hədiyyəni xatırladır.² Yəni hədiyyənin nə olduğu vacib deyil, əsas onun

¹ Y.V.Çəmənzəminli. Əsərləri. 3-cü c., Bakı, "Elm", 1977, s.156.

² Ə.Haqverdiyev. Seçilmiş əsərləri, 2-ci c., Bakı, "Azərnəşr", 1957, s.182-183.

ürəkdən bağışlanmasıdır. Elə bütün qonaqpərvərliyin özü təmiz ürekə icra edilməlidir. Çünkü ürəyiaçıqlılıq, dürüstlük, saflıq, mərhəmətlilik, rəhmdillilik, yardımsevərlik yüksək mənəvi dəyərlər olmaqla, insanın daxilindəki ən yaxşı keyfiyyətləri açmaq üçün imkan yaradır və insanlarda önemli əhəmiyyət kəsb edən xüsusiyyətlərdir. Böyükler tərəfindən bizlərə daim xoşrəftarlılıq tövsiyə olunub. Qonağı layiqince yola salmaq ev sahibini rahat edir və o, daxilən məmnunluq hissi keçirir. Əslər boyunca ailədə uşaqlar qonağa hörmət ruhunda tərbiyə edilmiş və bu hiss onlarda döne-döne aşılanmışdır. Bu keyfiyyət hər bir ailədə mühüm yer tutmuşdur. Başqa cür ola da bilməzdi, çünki qonaq gələcəkdə ailənin (evi tərk etdikdən sonra) yaxşı adının təbliğatçısına çevrilirdi. Bu adət vasitəsilə böyüklərə hörmət, kiçiklərə qayğı göstərmək tövsiyə olunmuşdur.

Bu gün də qonaq olaraq birinin evinə təşrif buyurmuş şəxs imkanı daxilində ev sahibinə müxtəlif hədiyyələr təqdim etməyi zəruri sayır. Öz növbəsində ev sahibi də qonağı lazımı səviyyədə qarşılıqlıdan sonra yola salarkən ona cüzi də olsa, nə isə bir şey bəxş etməyə çalışır. Deməli, əsrlərin sərhədini aşaraq bu, günümüzə qədər gəlib çatmış qonaqpərvərliyə xas keyfiyyətləri xalqımız qoruyub saxlamağa çalışır.

Qonaqlara xidmət bununla bitmiş hesab olunmur. Bəzən evinə ən əziz qonağı gəlmış adam yalnız evdə onun qulluğunda durmaqla kifayətlenmeyib, bulaq başına, meşənin qoynuna aparmağı da zəruri sayır. Burada da süfrə açılıb kabab bişirilir.

MÜXTƏLİF MƏRASİMLƏRDƏ QONAQPƏRVƏRLİYİN İCRASI

Qonaqpərvərlik bayramlarda xüsusi xarakter daşıyırırdı. Ramazan bayramında iftara qonaq dəvət etmək və ya gedərkən şirni aparmaq, qurban bayramında isə qurbanlıq etindən də götürüb yaxın qohumlara, qonşulara paylamaq məqsədilə qonaq olmaq artıq bir ənənə, borc halını almaqla yanaşı, həm də savab sayılır. Belə ki, bu bayramlarda nəfsi qorumaqla bərabər, oruc tutanlara ziyafet vermək, imkanı olanların mərhəmet göstərib allah yolunda qurban dedikləri heyvanların etinin bölüşdürülrək paylanması kimi keyfiyyətlər insanları bir-birinə isinişdirir və daha da yaxınlaşdırır. Xüsusən də Novruz bayramı günlərində hamı bir-birinə qonaq gedərdi, küsüllülər barışar, hədiyyə təqdim olunur, şirnilər paylanardı.

Qonaqpərvərlik adəti xüsusən bayram mərasimlərində özünü qabarılq göstərirdi. Öz zənginliyi və rəngarəngliyi ilə seçilən Novruz bayramı mərasimlərində Hollandiya dənizçisi Yan Streys də iştirak etmişdir. Dənizçi azərbaycanlıların Novruz bayramını necə qeyd etdiklərindən söhbət açır. O, eyni zamanda qonaq olduğu xanın açlığı süfrənin təsvirini verir. Bununla yanaşı, müəllif

daha sonra yazırı ki, bizim zadəganlar, mən də onlarla birlikdə, gah bu, gah da digər azərbaycanlıının yanına yeməyə qaçırdıq və möhkəm əmin idik ki, müsəlmanların yemək-içməyi ile bizim boş, ac qarınlarımız arasında din ayrılığı baredə heç bir narazılıq yaranmayacaq. Bu isə öz növbəsində, Azərbaycanda qonağa hörmət baredə fikrimizi təsdiq etməyə əsas verir. Doğrudan da yurdumuzda qonaqlara heç bir fərq qoyulmamış, dini və milli mənsubiyətlərinə görə əsla ayrı-seçkilik edilməmişdir. Burada yardımsevərlik, xeyirxahlıq, səmimilik, dürüstlük, sadəlik və müxtəlif xalqlara münasibət məsələləri bir-biri ilə çulğalaşmışdır.

Etnoqrafik materiallar Ordubad bağbanları arasında xüsusi bir qonaqpərvərliyin mövcudluğunu təsdiq edir. Bu adət bostanpozma adlanırdı. Məhsul yiğimindən sonra bağbanlar qonaq çağırır və onu yola salarkən yetişdirdikləri müxtəlif məhsullardan pay qoyurlar.¹ Göründüyü kimi, el-oba heç vaxt bir-birindən kömək əlini əsirgəməyib, dara düşənə birgə səylə yardım etməyə çalışıb. Əvəzsiz yardımət mə halları bu gün də mövcuddur.

Azərbaycanda qonaqpərvərlik vasitəsilə icra olunan digər adətlərdən biri də damazlıq adətidir.

¹ H.Quliyev. Azərbaycanda ailə möşətinin bəzi məsələləri. Bakı, "Elm", 1986, s.39.

Belə ki, heyvanı olmayan kəndli qonaqlıq edib ən yaxın adamlarını evinə dəvət edir və ele bu məclisdə gələnlər ona hansı heyvanı bağışlaya bileyəklərini elan edirlər. ERTESİ GÜN VƏ ETDİKLƏRİ HEYVANI GÖNDƏRİRLER.

Müasir dövrde qonaqpərvərliyə bir sıra hal-larda xüsusi diqqət yetirilir ki, bu da özünü ad günləri, elçilik, nişan və toy mərasimleri zamanı daha qabarıq şəkildə bürüzə verir.

Ad gününü təbrik etmək deb halını almışdır. Bu zaman ad günü qeyd olunan şəxsə müxtəlif hədiyyələr təqdim edilməsi həmin mərasimin şərtlərindən biridir. Hədiyyə verərkən onun gə-rəkli olacağına diqqət yetirmək lazımdır. Təbii ki, qonaqlıq zamanı ev sahibi tərəfindən süfrəyə müxtəlif çeşidli yemeklər və şirniyyat məmulatı düzülür.

Hələ qədim dövrlərdən başlayaraq indiyədək davam edən qonaqpərvərlik adətinin, xüsusilə el-çilik, nişan və toy mərasimleri zamanı icrası daha diqqətəlayiqdir. Belə ki, burada qonaqpərvərlik özünəməxsus tərzdə icra olunur. Qız evinə oğlan evi hədiyyələr təqdim edir. Ev sahibi də gələn qonaqları lazımı qaydada qarşılıyıb yola salmağa ciddi riayət etməyə çalışır.

Müasir dövrümüzdə qonaqlıq süfrəsinə təq-dim olunan yemeklər daha fərqlidir. Buraya müx-təlif növ salatlar daxildir. Bu yemek növlərinindən

sonra toyuq soyutması və ya qızartması, yaxud yarpaq dolması, dovğa və nəhayet, balıq kababı və s. də təqdim olunur. Qonaqlar üçün açılan süfrənin müxtəlif çeşidli yemeklərlə bəzədilməsi qonaqlara hörmətlə yanaşı, həmçinin Azərbaycan mətbəxinin zəngin yemək növlərinə malik olduğunu da sübuta yetirir.

Azərbaycan süfrəsində qonaqlara verilən ye-meklər çoxçəsidi, zəngin və rəngarəngdir. Ye-meklər bəzən etnoqrafik zonalar üzrə fərqlənir. Lakin bir məqam aydır ki, bütün zonalarda ən çox təqdim olunan yemək plovdur və onun özü-nün də müxtəlif çeşidləri vardır. Belə ki, plov süfrəyə ləvəngi, fisincan, çığırma, səbzi qovurma və s. ilə birgə təqdim edilir. Plovla bərabər kabab da mühüm yer tutur. Qonaqlıq süfrəsinə qurudlu xəngəl, balıq qızartması, badımcan və yarpaq dolması, düşbərə, qutab və bu kimi onlarla milli yemək növlərini də təqdim etmək mümkündür.

Şərq dünyasında, xüsusən də müsləman aləmində, bir qayda olaraq, qonağa böyük ehtiram göstərilməsi nəsihətinə əməl edilmişdir. Bu, Mə-həmməd peyğəmberin qonağa münasibətə dair kəlamlarında da öz əksini tapmışdır. Peyğəm-bərimiz buyurur: "Qonağa hörmət edəndə qeyri-səmimiliyə yol verməyi qadağan edirəm". Birisi ziyanət etmək üçün sizə gəlirsə, ona ehtiram

göstərin. Bir icmanın başçısı sizə gəldimi, onu ehtiramla qarşılıyın. “Şübə yoxdur ki, adamın öz qonağını qapiya qədər ötürməsi en vacib şərtlərdən biridir”.¹ Göründüyü kimi, qonağa ehtiram etmek Məhəmməd peyğəmbər tərəfindən də tövsiyə olunurdu. Peyğəmbərin məşhur kəlamlarından birində buyurur ki, üç duanın qəbul olunacağına şübhə yoxdur: məzlumun duası, qonağın duası və ata-anasın övladına etdiyi dua².

QONAQPƏRVƏRLİK XALQ YARADICILIĞI İNCİLƏRİNDE

Azərbaycan xalqının real həyat tərzinin müüm cəhətlərini özündə eks etdirən şifahi xalq yaradıcılığı incilərində, tarixi salnamə olan dastanlarımızda, nağıllarımızda, əfsanələrimizdə, aşiq yaradıcılığı nümunələrində, atalar sözlerində, bayatılarımızda qonaq və ona münasibət haqqında geniş məlumat verilir. Qonağa hörmət edilməsi şifahi xalq yaradıcılığından kənarda qala bilməzdi. Bir neçə nümunə ilə fikrimizi sübuta yetirək.

“Kitabi-Dədə Qorqud” dastanında deyilir ki, “qonağı gəlməyən qara evlər yıxılsa hey”. Bu o deməkdir ki, əgər bir evə qonaq təşrif buyurmursa, deməli, o ev ev deyil və yıxılması qalmasından vacibdir. Bu, qonağın hər bir evdə necə böyük ehtiram sahibi olmasına dəlalət edir. Elə həmin dastanda ən yaxşı qadın evin direyi hesab olunur ki, onu da bu cür dəyərləndirirlər: “Ozan, evin dayağı oldur ki, yazdan-yabandan evə bir qonaq gəlsə, ər adam evdə olmasa, ol onu yedirər, içirər, ağırlar, əzizlər, göndərər”.¹ Ümumiyyətlə, el arasında təkcə qadınlar deyil, bütün

¹ Məhəmməd peyğəmbərin həyatı və kəlamları. “Bilik”, 1990, s.103.

² Yenə orada, s.120-121.

insanlar qiymətləndiriləndə ilk növbədə onun qonağa münasibəti, səxavəti əsas meyar kimi götürülür və xalq arasında da məhz belə adamlar böyük hörmət və nüfuz sahibi olurlar.

Burada XIII əsrin görkəmli Azərbaycan müttəfəkkiri Nəsirəddin Tusinin səxavət haqqında yazdığını xatirlatmaq yerinə düşür: O yazar: "Səxavət ona deyilir ki, mal-dövlətin sərf edilməsi necə lazım, necə layiqsə, elə də yerinə yetirilsin və sona qədər bu cürə də davam etdirilsin. Səxavət elə bir növdür ki, onun da özünə daxil olan bir çox növləri vardır... lakin "səxavət" cinsinə daxil olan fəzilətlər səkkizdir: birinci – kərəm, ikinci – əliaçıqlıq, üçüncü – əfv, dördüncü – mürüvvət, beşinci – xeyirxahlıq, altıncı – yardım, yeddinci – pay, səkkizinci – üzüyümşəqliq".¹ Deməli, "Elm aləminin şahı" adlandırılın Nəsirəddin Tusi haqlı olaraq səxavətin özündə də müəyyən xüsusiyyətlərin birləşdiyini vurğulayır.

Dastanda xanlar xanı xan Bayandırın ildə bir kərə toy edib Oğuz bəylərini qonaqlaması barədə də bəhs olunur.² Farüq Sümerin də İbn Fədlanın verdiyi məlumata əsaslanaraq oğuzların doğruncul, namuslu və qonaqpərvər olduğunu söyləməsi

¹ Xacə Nəsirəddin. Tusi Əxlaqi-nasiri. Bakı, "Elm", 1989, s.86-87.

² Kitabi-Dədə Qorqud. Bakı, "Azərnəşr", 1962, s.12.

dastandan bəlli olan bu fikri bir daha təsdiqləyir.¹

Tədqiqatçı Ə.H.Həşimov bu barədə yazar: "İnsanpərvərlik hissi Azərbaycan xalqının süfrəsini də üreyi kimi açıq və geniş etmişdir. Nağıllarımız içərisində eləsini tapmaq olmaz ki, orada zəhmət adamı "qonaq isteyirsənmi? – sualına: – "gözüm üstə yerin var!" – deyə cavab verməsin. Həm də bu, gəlişigözəl söz demək xatirinə verilən cavab deyil, zəhmətkəş azərbaycanının ürek sözüdür, onun geniş qəlbinin təcəssümüdür. Azərbaycanlılara görə, "evin yarasığı uşaq" olduğu kimi, "süfrənin yarasığı da qonaqdır". "Qonaq sevənin süfrəsi boş olmaz", "Qonaqsız ev ugursuz olur" və s.²

Təsadüfi deyildir ki, nağıllarımızda xeyir qüvvənin təmsilçiləri xeyirxah, səxavəli, yoxsullara əl tutub kömək edən adamlar sayılır. Əbəs yerə deyilməyib ki, "mərd ığidlər süfrə açar, adalar".³ Bu barədə Molla Vəli Vidadi belə yazar:

Səxavət olmayan kəsdə şucayət feli-nadirdir.

Kərəmsiz kimsəni hər yerdə gördüm, bihünər gördüm.⁴

¹ Farüq Sümer. Oğuzlar (tercümə Ramiz Əsgərindir). Bakı, "Yazıcı", 1992, s.69.

² Ə.H.Həşimov. Azərbaycan şifahi xalq ədəbiyyatında təribyəvi fikirlər. Bakı, "Uşaqgəncləş", 1958, s.40.

³ Azərbaycan klassik ədəbiyyatı kitabxanası (20 cilddə) 1-ci c., Bakı, "Elm", 1982, s.182.

⁴ Yenə orada, 6-ci c., Bakı, "Elm", 1988, s.388

Molla Pənah Vaqif isə belə deyir:

*Sən gəldin, nur doldu evə otağa,
Gəldiyin yollara canum sadağa,
Durub qurban olmaq sən tek qonağa
Nuşdur canımıza, qurban olduğum.¹*

Koroğlu dastanında deyilir ki, Koroğlu bir qarının qapısını döyüb, gecə onu qonaq saxlamasını xahiş edir. Qarı da “qonaq allah qonağıdı”, – deyir.² Koroğlunun özü isə qonağı barəde “Qonaq ki, var, mənim əzizim, iki gözümdü”, – söyləyir.³ Dastanda xanın qurduğu məclisin təsviri isə belə verilir: “Elə ki, xan üzrxahlığını elədi, yemək-içmek başlandı, saqi girdi meclisə. Ələmqulu xan dəlilərə burada bir qonaqlıq verdi, bir qonaqlıq verdi ki, nə deyim. Yedilər, içdilər, çalğıçılar çaldı, oxuyanlar oxudu, gecədən də bir az keçmiş məclis dağıldı”.⁴

Koroğlu:

*Çənlibeldə köcüm, qonum,
Atlasdan biçilər donum,*

¹ Azərbaycan klassik edebiyatı kitabxanası (20 cilddə) 1-ci c., Bakı, “Elm”, 6-cı c., Bakı, “Elm”, 1988, s.415.

² Azərbaycan dastanları, 5 cilddə. 4-cü c., Azərbaycan EA Nəşriyyatı, 1969, s.188.

³ Yenə orada, s.243.

⁴ Yenə orada, s.268.

*Ortadan qalxmaya xonum,
Gündə yüz qonağım ola!..¹* – deyir.



Yuxarıdakı misralarda dərin köklərə malik olan qonaqpərvərlik öz parlaq ifadəsini tapmışdır. Göründüyü kimi, məişətdə həllədici rol oynayan qonaqpərvərlik adəti görk seciyyəsi daşımır, yaşıam tərzinin bir parçası kimi, arzuolunan bir hal kimi təqdir edilir. Bu adətin yaranması cəmiyyətin özünün tələbatı ilə baş vermiş, məhz bu zəmində də müəyyən qaydalar formalaşmışdır.

Toponimlərlə bağlı rəvayətlərdə də qonaqpərvərliyin izləri öz təzahürünü tapmışdır. Mə-

¹ Azərbaycan dastanları, 5 cilddə. 4-cü c., Azərbaycan EA Nəşriyyatı, 1969, s.274.

sələn, Şuşa adı ilə bağlı maraqlı bir rəvayət vardır. Belə ki, "vaxtile Pənah xan Bərdə xanına qonaq gəlir. Bərdə xanı möhətərəm qonağın rəğbətini qazanmaq üçün onun şərəfinə ov təşkil edir. Onlar Qarabağın tərifli atlarını minib nöklärleri, taziləri ilə yaxındakı uca dağlara, sıx məşələrə ova çıxırlar. Bu dağlardan ətrafi seyr edən Pənah xan heyran qalıb öz-özünə deyir: "Bu nə gözəl yerdir. Nə gözəl, aydın, saf havası var. Elə bil şüşədəndir. Uzaqdan hər şey ayna kimi görsənir. Burada hər-həlbət gözəl bir şəhər salmaq lazımdır".¹ Qarabağın yüksək yerində Şuşa şəhəri belə salınır.

Xalqlar, o cümlədən insanlar arasında dağılmaz körpü salan qonaqpərvərlik adəti haqqında dastanlarımızda xeyli məlumat vardır. Burada xalqın bütün təbəqələrinə (həm yuxarı, həm də aşağı) məxsus olan mehmannəvazlıq öz əksini tapmışdır. Dövrün hadisələrini əks etdirməklə yanaşı, xalqın real həyat tərzi ilə səsləşən dastanlarımızda xeyirxah hissler, vətənpərvərlik, azadlıq uğrunda mübarizə duyğuları ilə yanaşı, qonaqpərvərlik adəti de tərənnüm olunur. Məselən, "Tahir-Zöhrə" dastanında deyilir: "-Anasını çağırıb dedi: -Mən qoyunu arxaca yiğib gələnə kimi sən xörəyi hazır elə. Gərək elə

¹ Azerbaycan klassik ədəbiyyatı kitabxanası (20 cilddə) 1-ci c., Bakı, "Elm", 1982, s.46.

eyleyəsen ki, bizim əziz qonağımız inciməyə. Arvad o saat xörəyi bişirib dəmə qoydu... qarı qalxıb əlüstü süfrə salıb, xörəyi qablara çəkdi, gətirib ortaya qoydu".¹ Bu sözlər xüsusən bacarıqlı qadınların üzərinə düşən öhdəliyin layiqincə yerinə yetirilməsinə bir işarədir.

"Aşıq Qərib" dastanında da Qərib Xacənin evində qonaq qalarkən onun üçün tədarük görüldüyü qeyd edilir² və göstərilir ki, "Qərib sözünü tamam etdi, qonaqlar yeyib-içidkən sonra hərə öz mənzilinə getdi. Qərib üçün Xacə yer salıb otaqların birində onu rahat etdi".³ Burada uzaq diyardan gələn və geldiyi yerdə heç bir qohum-əqrəbəsi olmadığı halda hörmətlə qəbul edilən aşıqdan söhbət gedir. El-oba dolaşaraq oymaq-oymaq gəzib saz-söhbəti ilə məclislərə yaraşış verən saz ustaları – aşıqlar və şairlərin yaradıcılığını mahnilarda yaşıdan xanəndələr ziyafətlərin əvəzsiz iştirakçılarına çevrilirdilər. Bu bir həqiqətdir ki, bir-birini tamamlayaraq məclisi rövneqləndirən musiqiçilər və öz ifaları ilə ruhu oxşayan aşıqlar qonaqlar üçün böyük zövq mənbəyi olurdular. Bu da xalqımızda qonağı hərtərəfli razi salmaq meylinin son dərəcə

¹ Azerbaycan məhəbbət dastanları. Bakı, "Elm", 1979, s.49.

² Yenə orada, s.175

³ Yenə orada, s.178.

qüvvətli olduğundan xəbər verir.

“Qurbani” dastanında qonağa münasibətə dair nəsihətamız məsləhətlər elə dolğun təsvir edilmişdir ki, bütövlükdə böyüklerin kiçiklərə verdiyi öyüd kimi səslənir.

*Sən nüdrətən bir məclisə varanda,
Yaxşı əyləş, yaxşı otur, yaxşı dur!
Dindirəndə mərifətdən xəbər ver,
Görən desin qardaşından yaxşıdır.*

*Dəllək Murad, bir vaxt gələr qonağın,
Ona məsrəf olar dügilə yağıın,
Bircə gülər üzün, açıq qabağın,
Şirin dilin hamisindən yaxşıdır.¹*

Bu ibrətamız kəlamlarda qonaqlıqda ədəb-ərkan qaydalarına riayet etməyin örnəyi verilir. Dastanlarımızdə qonaqpərvərlik adəti gündəlik yaşam tərzinin bir parçası və icrası mütləq zərurət tələb edən keyfiyyət kimi ön plana çıxır. Bu adət eyni zamanda sadə adamların münasibəti, tərbiyəsi kimi işıqlandırılır.

“Məhəmməd-Güləndəm” dastanında isə belə bir məqam var:

¹ Azərbaycan məhəbbət dastanları. Bakı, “Elm”, 1979, s.203

*Canımın iyiyəsi, ay gözüm nənə,
Qonağın könlünü xoş gəldin söyər.
Sənə nəsyətdi bu sözüm, nənə.
Qonağın könlünü xoş gəldin söyər.¹*

Burada “söyər”, yəni “sevər” mənasında verilmişdir. Dastandan göründüyü kimi, qonağı qarşılarken ilk növbədə ona güler üzlə “xoş gəldin” deməkələ könlünü oxşamaq olar, çünkü “xoş gəldin” sözüne təbessümlü bir cavab hər şeyə dəyər. Dastanlarımızda bütün insanlarla bərabər, müxtəlif xalqlara da hörmət hissi aşılamaq tərennüm edilir.

Şifahi xalq ədəbiyyatı nümunələrindən olan əfsanələrdə də qonaqpərvərlik adəti öz təcəssümünü tapmışdır. Məsələn, “Bülbül neqməsi” əfsanəsində qonaqpərvərlik belə təsvir olunur: “Bir axşam onların qapısını bir qoca döyüd, bircə gecə yatmağa, dincəlməyə bir bucaq istədi. Qardaşlar qocanı hörmətlə qarşılıdalar. Evin ən yaxşı döşeyini onun altına saldılar, ən yaxşı mütəkkəni onun dirsəyinin altına qoydular, ən yumşaq yastiğı onun başının altına rahatladılar. Çörəyin, xörəyin, çayın ən dadlısını, tamlısını

¹ Azərbaycan məhəbbət dastanları. Bakı, “Elm”, 1979, s.424.

onun süfrəsinə düzdüler.¹ Göründüyü kimi, evin en yaxşı neməti qonağa verilir. Hər kəs qonağı naminə istənilən cəfaya və fədakarlığa hazır olduğunu nümayiş etdirir.

"Xacə Nəsirəddin Tusi ilə bostançı" rəvayətində Nəsirəddin Tusinin yoldan öterkən bir bostançı ilə səhbətindən bəhs edilir. N.Tusi bostandakı qarpızların keyfiyyətini kəsilməzdən əvvəl xəber verən qocanın bu qabiliyyətini yoxlamaq məqsədilə xeyli qarpız kəsib nuş edir. O, bostançının qarpızların keyfiyyətini yüksək dəqiqliklə müəyyənləşdiriyindən təəccübənir və xarab etdiyi qarpızlar müqabilində qocaya pul təklif edir. Lakin qoca onu öz qonağı kimi qəbul etdiyindən heç bir vəchle pul götürmür.²

Nesillerdən-nesillərə keçib, əsrlərin sərhədini aşan müdrik atalar sözlərində qonaq və ona hörmət barədə belə deyilir:

- Qonaq bərəkət gətirər.*
- Qonaq sevənin süfrəsi boş olmaz.*
- Qonaq süfrənin yaraşığıdır.*
- Qonaq evin gülüdür.*
- Qonağa da qurban olum, gəldiyi yollara da.*
- Qonağın ruzisü özündən qabaq gələr.*

¹ Azərbaycan klassik ədəbiyyatı kitabxanası (20 cilddə) 1-ci c., Bakı, "Elm", 1982, s.39.

² Yenə orada, s.94.

-*Qonaqsız ev – susuz dəyirman.*
*-Gəlmək qonaqdan, yola salmaq ev yiyəsindən.*¹

Xalqımız arasında qonağa olan münasibət inam və etiqadılarda da özünəməxsus şəkildə eks olunmuşdur. Məsələn,

-*İki nəfər baş-başa verərsə, deyərlər evə qonaq gələcək.*²

-*Gözləri yol çəkən adamın evinə qonaq gələr, deyərlər.*

-*Guya başından bir tük ayrılib üzünə düşsə, deyərlər qonağın gəlir.*³

-*Səfərə gedənin dalınca su atalar, deyərlər qoy aydınlıq olsun.*⁴

Qonaqpərvərlik inanclarda da öz eksini tapıb. Belə ki, "Elimizin sıvanmış inanclarına yaxşı bələd olan nənələrimiz xəmirə bulaşmış əllərinə baxaraq onun çırtladığını görəndə, tez əl-ayağa düşər, ay qız, ay gəlin, hazırlaşın, evə qonaq

¹ Atalar sözü (topluyanı Əbülfəsəd Hüseynzadə). Bakı, "Yazıcı", 1981, s.91-92.

² Azərbaycan klassik ədəbiyyatı kitabxanası (20 cilddə) 1-ci c., Bakı, "Elm", 1982, s.3.

³ Yenə orada, s.4.

⁴ Yenə orada, s.5.

gələcək", - deyərdilər. Qonağın gələcəyini qapı ağızında ayaqqabının ayaqqabı üstünə düşməsi də sinanmışdı ellərimizdə. Bir də görürdün ki, səhbət əsnasında deyərdilər: -vay, sağ gözüm səyriyir" və ya sevinir, deməli, qonağımız gələcək".¹

Qonağın hər bir evdə gözlənildiyi barədə müssəlları bayatılarımızdə da izləmək mümkündür. Məsələn:

*Əzizim, binə gəlsin,
Köç gəlsin, binə gəlsin.
Yar sevdiyim obadan
Gələn var, yenə gəlsin.*²

Qonaqpərvərliyin xalqımız arasında müqəddəs bir adət olmasını bir çox dəlillər sübut edir. Hətta təsviri incəsənət nümunələrinde əks olunan ziyafət möclisləri də qonaqpərvərliyin məişətimizdə tutduğu mövqedən xəbər verir. Buna misal olaraq yalnız orta əsr rəsm əsərlərinə diqqət yetirmək kifayətdir.³

¹ T.Babayev. Ömrünüzə nur calansın. Bakı, "Azərnəşr", 2000, s.55.

² Bayatılar (topluyanı Vaqif Veliyev), Bakı, "Yazıcı", 1985, s.66.

³ Bax: K.Керимов. Султан Мухаммед и его школа. М., «Искусство», 1970.





Xalq mahnılarında də qonaq arzuolunan şəxsdir. Məsələn: "Azərbaycan maralı"¹nda deyilir:

*Mən qurbanam gözlərə,
Şirin-şirin sözlərə,
Bir qonaq gəl bizlərə,
Azərbaycan maralı.¹*

"Əmim oğlu":

*Gedin deyin xoruza, əmim oğlu,
Göydə aydır Firuzə, əmim oğlu,
Bu gecə banlamasın, əmim oğlu,
Qonaq gələcək bizi, əmim oğlu.²*

"Sevgili yar":

*Sevgili yarım, qaşların alıb canımı neylim,
Aşıq olmuşam sənə mən, düşübdür sənə meylim.
Ağ buxaqda xalın görüb heyranın ollam,
Gəl məni qonaq eylə, gözəl, mehmanın ollam.³*

*İstəkanı noxudu, haxışta,
Evdə qonaq çoxudu, haxışta.*

¹ Azərbaycan klassik ədəbiyyatı kitabxanası (20 cilddə) 1-ci c., Bakı, "Elm", 1982, s.442.

² Yenə orada, s.448

³ Yenə orada, s.451

*Qonaqların içində, haxışta,
Bircə qardaş yoxudu, haxışta.¹*

Qədim el havalarında da (“Qonağam sizə”, “Evlerinin altı qaya”, “Qaragöz”) qonaqdan söz açılır.² Xalq arasında qonaqlıqla bağlı məzəli əhvalatlar da yayılmışdır. Hətta bəzən qonaqla bağlı yer adlarına da təsadüf edilir. Belə ki, Azərbaycanın Quba bölgəsində Qonaqkənd adlı şəhər tipli qəsəbə vardır.

Qonaqlıqla bağlı təbii ki, xoşagəlməz məqamlar da yox deyildir. Lakin folklorda buna nadir hallarda təsadüf edilir və yalnız üzlü qonaqlara aiddir. Məsələn, Avara qonaq ev yiyəsini də avara qoyar; Qonaq bu il burdadır, gələn il də sərasər; Qonağa get deməzlər, altından palazı çəkərlər.³

Tomirislə bağlı belə bir rəvayət vardır: “...onlar üçün (massagetlər nəzərdə tutulur –Ş.B.) çoxlu mal kəsilsin, bizim düşərgədə qonaqlıq düzəldilsin, süfrəyə yeməkdən başqa bolluca çaxır və hər cür xuruş qoyulsun. Bütün bu işlər

¹ Azərbaycan klassik ədəbiyyatı kitabxanası. (20 cilddə) 1-ci c., Bakı, “Elm”, 1982, s.110

² Bax: Azərbaycan folkloru antologiyası. 2 cilddə. 1-ci kitab, Bakı, “Azərbaycan EA Nəşriyyatı”, s.107, 121, 128

³ Azərbaycan klassik ədəbiyyatı kitabxanası. (20 cilddə). 1-ci c., Bakı, “Elm”, 1982, s.156-167.

göründükdən sonra mənim məsləhətim budur ki, düşərgədə qoşunun işə yaramayan bir hissəsi saxlanılsın və qalanları çayın qırığına qaytarılsın. Əger mən öz zənnimdə yanılmırımsa, düşmən bu qədər nemeti görünçə özünü onun üstüne atacaq, biz də böyük şücaət göstərib ad qazanacağıq”.¹ Bu tarixi rəvayətdə qonaqlıq süfrəsinə dəvət etdiyi adamlara qarşı İran hökmədə Kirin mənfur hərəkəti təsvir edilmişdir. Torpaqlarını genişləndirmek niyyəti ilə Tomirislə nikah sevdası baş tutmadığını görən Kir onun oğlunu qonaq dəvət edir, qonaqlar yeyib-içib sərxiş olduqdan sonra hückum edib onları öldürür. Nəticə etibarilə Tomiris Kiri məglub etsə də, “qonaqlıq” ona oğlunun həyatı bahasına başa gəlir.

Ev sahibi qonağın tehlükəsizliyinə, adətən, təminat verirdi. Belə ki, ev sahibi qonağın bütün rahatlığı ilə bərabər, sağ-salamat yola salınması, heç kəs tərəfindən ona xəter yetirilməməsi üçün cavabdeh olurdu. Təsadüfi bir qonağın və ya hər hansı bir səyyahın müəyyən evdə mehman olduğu müddətdə, onun qayğısına qalmaq ev yiyəsinin üzərinə düşürdü. Qonağın malının mühafizəsinə təminat da buraya daxil idi. Qonaq evi tərk etdikdən, yəni yola salındıqdan sonrakı vəziyyət ev sahibinin səlahiyyətindən kənar sayılırdı.

¹ Azərbaycan klassik ədəbiyyatı kitabxanası. (20 cilddə). 1-ci c., Bakı, “Elm”, 1982, s.89.

Amma qonağın evi tərk etdikdə müəyyən bir xahişi və ya arzusu olardısa, təbii ki, onun istəyini yerinə yetirmek üçün ev sahibi əlindən gələni əsirgəməz və lazımlı gələrsə, qonağını müəyyən yerədək ötürməyi və ya lazımı yerə aparmağı özünə borc bilerdi.

Qonaqpərvərlik bəşər tarixinin müxtəlif dövrlərində eyni dərəcədə əhəmiyyət kəsb etmişdir. İster qədim dövrlərdə, isterse də müasir dövrümüzdə qonağa hörmət edilməsinin zəruriliyi Azərbaycan üçün səciyyəvi xarakter daşımışdır. Qonağa hörmət uzun əsrlər boyu hər bir ailənin, hər bir evin borcu sayılmışdır, qonaq isə müqəddəs, toxunulmaz bir şəxs hesab olunmuşdur. Heç şübhəsiz ki, bir sıra adətlər kimi, qonaqpərvərlik adəti də bəşəriyyətin inkişaf prosesi ilə əlaqədar olaraq bir sıra dəyişikliklərə məruz qalmışdır.

ƏDİBLƏR QONAQPƏRVƏRLİK HAQQINDA

Qədim el adəti olan qonaqpərvərlik geniş yayılmış, uzunömürlü, xalqımızın müəyyən ənənələrini özündə ehtiva edən və onları bu günümüzdək qoruyub saxlayan bir mərasimdir. Zəmanəmizin böyük şairi Məhəmmədhüseyin Şəhriyar uşaqlıq illerini keçirdiyi kəndlərdən birində səfəli Səngülava yurdunda qonaq qaldığını şirin bir xatirə kimi yad edərək şərə çevirmişdir:

*Şəngülava yurdu, aşiq alması,
Gah da gedib orda qonaq qalması,
Das atması, alma-heyya salması,
Qalib şirin yuxu kimi yadımda
Əsər qoyub ruhumda, hər zadımda.¹*

Xalq şairimiz Səməd Vurğun qonaqpərvərliyi “Aygün” əsərində yiğcam şəkildə belə təsvir edir:

*Başdan ayağadək geyib qırımızı,
Məclisə gün kimi şölələr yayır.
Gələn qonaqlara bu ellər qızı.
Üstü zəfəranlı plov paylayır.*

¹ M.Şəhriyar. Seçilmiş əsərləri. Bakı, “Azərnəşr”, 1966, s.20.

*Yayılmış nanənin, reyhanın ətri,
Süfrədə rəngbərəng şərablar da var.
Otağa sığmayıb gül dəstələri,
Sağ olsun səmimi, mehriban dostlar.*¹

Şair əsərin qəhrəmanı Aygunun evindəki şənliyi, büsati təsvir edərkən məclisde sağlıqlar deyildiyini, təbrik nitqləri söyləndiyini, dostların, tanışların rəqs etdiyini, Nəgməkarın səsinin hər tərəfə yayıldığını qeyd edir. Nəgməkarın səsini məclisdəkiler sükutla dinləyir. Nəhayət, şair qonaqların getməsini belə qələmə alır:

*Gecədən çox keçdi, qonaq gələnlər
Qalxıb dağlışdı bir-bir, iki-bir;
Qonaq da köçəri bir quşa bənzər,
Yalnız ev sahibi üçan deyildir.*²

Şairin də təsvirindən aydın olduğu kimi, müasir dövrümüzdə bu və ya digər münasibətlə (ad günü, nişan, təbriketmə və başqa mərasimlər) qonaqlıqlar təşkil edilir. Məqsədindən asılı olmayaq bir yerə yiğişib kiminsə sevincinə şərik olmaq, əylənmək, şənlənmək qonaqpərvərliyin səciyyəvi cəhətidir. Şübhəsiz, belə mərasimlərdə səbəbkar

¹ S.Vurğun, Əsərləri, 3-cü c., Bakı, "Azərbaycan EA Nəşriyyatı", 1961, s.488.

² Yenə orada, s.491.

olur və qonaqlıq süfrəsinə bir masabəyi seçilir ki, o da bütün iştirakçılar adından səbəbkəri təbrik etdikdən sonra hamının sağlığına badələr qaldırılır. Keçmiş kommunist rejimi dövründə qadağa qoyulmuş bir sıra bayramlar (orucluq, qurban və s.) hazırda yeni həyat qazanmışdır və geniş şəkildə qeyd olunur. Bu bayramlar insanları həm allah qarşısında, həm də bütün insanlar arasında təmizliyə, saflığa və müqəddəsliyə səsleyir, onları mənən ucaldır.

Məlum olduğu kimi, zaman-zaman qonaqpərvərlik ənənələri inkişaf edərək, nəsildən-nəsilə ötürülmüş və daha da təkmilləşmişdir. Toylarda, bayramlarda və digər şənliklərdə kədəri unutdurub, əhalini sevincə ruhlandırmaq məhz qonaqpərvərliyə xas olan cəhətlərdir. Qonaqpərvərlik müasir dövrün xüsusiyyətlərinə daha çox uyğunlaşdırılmış və yeni keyfiyyət dəyişikliklərinə məruz qalmışdır. Əsrlər boyu yalnız bir münasibət dəyişməz qalmışdır ki, o da qonağa böyük hörmətdir. Ev sahibi bu yolda bütün imkanılardan istifadə edir. Qonaqları təbiətin füsunkar güşələri ilə tanış etmək, onları mənzərəli yerlərə gəzməyə aparmaq da ev sahibinin başını uca edən xüsusiyyətlərdəndir.

Qonaqpərvərlik ictimai həyatımızda, möisətimizdə, münasibətlərimizdə mənəvi keyfiyyətlərin hərtərəfli ifadəsinə xidmət edir. Cəmiyyətin

tərəqqisinə yönəldilmiş bir adət kimi mədəniyyətlərin yaxınlaşmasına və çulğalaşmasına getirib çıxarır. Əmin-amanlığa çağıran bu adətə xalqlar arasında yaranan ünsiyyət və temas müsbət nəticələr verir.

Azərbaycanda icra olunan qonaqpərvərlik adəti bir çox xalqlar üçün örnək ola bilər. Bu adət hər bir dövrə və təbii ki, hər bir cəmiyyətdə xalqın zövqünü, həyat təcrübəsini və əxlaqını nümayiş etdirir, zəngin mənəvi keyfiyyətlərinin bariz nümunəsi kimi ön plana çıxır, insanlar arasında həssas münasibətlərin təzahürü kimi formalasır. İnsanlarının həyatındaki özünəməxsus əlamətlər rəngarəngliyi ilə seçilən keyfiyyətlərle yanaşı, onların dünyagörüşünə, təfəkkür tərzinə, o cümlədən qonaqpərvərliyə də sirayət edir. Bütün bunlar xalq yazılıçısı Mehdi Hüseynin "Bir ay və bir gün" əsərində öz əksini tapmışdır. Yazıcı Türkiyə səfərinin xatiresi kimi qələmə aldığı əsərində qurban eldə həmyerlimiz və türk ailəsi tərəfindən nece mehribanlıqla qarşılandığından böyük hevəslə söhbət açır. M.Hüseyn yazır: "Bazar günüdür. Hamı dincəlir. Tofiq (Türkiyədəki keçmiş sovet səfirliyinin mədəniyyət attaşesi T.Qədirov) – "Səfirimizin şəxsi qonağı olsan da mənim ixtiyarımdasan, – dedi. Çayı bizdə içəcəyik..." Bu andan sonra mənim üçün ləzzət, Tofiqin ailəsi üçün isə əziyyət başlandı.

Düz 22 gün. Bu müddətdə gülər üzdən, həmvətenlərimə xas nəvaziş və qayğıkeşlikdən qeyri bir şey görmədim".¹ Burada qonaqpərvərlik insanların mənəvi hissələri və səmimi duyğularının, eyni zamanda qaynar həyatının bariz nümunəsi kimi təqdim olunur. Yaziçi qonaq olduğu türk ailəsi haqqında da xoş sözər söyləmişdir. M.Hüseyn qeyd edir ki, türk professoru Kənan Ak-yüzün evinə qonaq dəvət olunarkən onlara hədiyyə gətirdiyi valı ("Koroğlu" operasından Bülbülün ifasında aria) təqdim edir. Onlar Bülbülün səsini eşidib çox məmənun olurlar. Müəllif türklərin qonaqpərvərliyindən bəhs edir, bu əsnada onların söhbətləri barede məlumat verir.²

Təsadüfi deyil ki, şairlərimizin, yazıçılarınımızın bədii irləndə, mütəfəkkirlerimizin yaradıcılığında qonaqpərvərliyə dair məlumatlara tez-tez rast gəlmək mümkündür. Bu adət onların yaradıcılığında da öz əksini tapmaya bilməzdi. Belə ki, M.Hüseynin "Cavanşir" əsərində belə bir təsvir var: "Cavanşir. Uzun yollar yəqin ki, sizi yormuşdur. Buyurun, dostlar, mənim evimi öz eviniz bilin... İndi isə əziz qonaqlara sarayın ən gözəl otaqlarını ayırın. Yeni tikilmiş binaları, yeni salınmış meyvə bağlarını, Girdiman çayı

¹ Mehdi Hüseyn. Bir ay və bir gün. Bakı, "Azəməş", 1964, s.7.

² Yenə orada, s.39-40.

üzərindəki yeni körpünü onlara göstərin".¹ Burada diqqətimizi çəkən mühüm bir məqam vardır: görkəmli yazarımız müsafirləri tanımadığı yerlərə tanış etməyi, onları məmləkətin gəzməli-görməli yerlərinə aparmağı da qonaqpərvərlik adətinə daxil olan xüsusiyyətlərdən biri kimi təqdim edir. M. Hüseyin "Fətəli xan" əsərində də qonaqlara xüsusi hörmət olunduğunu qeyd edir.² Göründüyü kimi, qonaqpərvərlikle bütöv nəsillər tərbiyələnmişdir. Əsrlər boyu maddi sərvətlərimiz dağıntıya məruz qalsa belə, bir sıra mənəvi sərvətlərimiz, o cümlədən qonaqpərvərlik adəti qorunub saxlanılmış və nəsillərdən-nəsillərə ötürülmüşdür.

Müasir dövrde qonaqpərvərliyin yenileşməsi prosesi yeni məişət tərzinin formallaşması ilə bağlıdır.

İsmayıllı Şixlinin "Dəli Kür" əsərində diqqəti cəlb edən belə bir məqam var: Rusiyadan gelmiş Aleksey Osipoviç uşaqların məktəbə cəlb olunması ilə əlaqədar kənd camaatına müraciət edir. Lakin yerli camaat Molla Sadıixin fitvası ilə müəllimi kafir adlandırib ona qarşı kobudluq edir. Vəziyyəti belə gorən Cahandar ağa kəsərli sözlərlə camaatin qarşısını kəsir, Alekseyi müdafiə edərək "qonağa əl qaldırmazlar" – deyir və

¹ M. Hüseyin. Əsərləri, 8-ci c., Bakı, "Yazıçı", 1978, s.229

² Yenə orada, s.491

öz nüfuzundan istifadə edərək ona qahmar çıxır.¹

Beləliklə, yuxarıda deyilənlərdən də aydın olduğu kimi, qonağa heç bir xətər toxunmasın deyə, onu müdafiə etməyə çalışmaq, ona qarşı humanist davranışın bir borcdur. Bu da təbii ki, yüksək insani keyfiyyətlər və mənəvi dəyərlərə düzgün yiyeñənməkdən doğan xüsusiyyətdir.

Qonaqpərvərlik vasitəsilə xalqın mənəvi keyfiyyətləri ön plana çıxmış olur. Bu adətin əhəmiyyəti də bundadır. Göründüyü kimi, məhz bu cəhətlərinə görə Azərbaycan qonaqpərvərliyi yazarlar tərəfindən yekdilliklə təqdir edilir. Azərbaycanın xalq yaradıcılıq nümunələrində, şair və yazıçıların əsərlərində istər-istəməz qonaqpərvərlik haqqında söhbət açılması onun xalqın məişətində necə mühüm yer tutduğunu sübut edir. Xalqımızın mənəvi dəyərləri sırasında qonaqpərvərliyin önəmli yeri danılmazdır.

Azərbaycan xalqının mənəvi sərvəti olan qonaqpərvərlik adətində zəngin ənənələrimiz, xalqın məişət tərzi öz təcəssümünü tapır və mövcud olduğu dövrün seciyyəvi xüsusiyyətlərini eks etdirir. Humanist mahiyyətli Azərbaycan qonaqpərvərliyi öz əhəmiyyətini və təsir qüvvəsini bu gün də itirməmişdir. Bu baxımdan bir etnoqrafik müşahidə maraq doğurur. Kəlbəcərdə

¹ Şixli İsmayıllı. Dəli Kür. Bakı, "Gənclik", 1968, s.161

əməkdar müəllim Binnət Quliyevin evində qalan qonaqların dediklərindən: "Qəflətən göy gurladı, bərk leysan yağışı başladı, əsdi-tökdü. Özümüzü kəndə (Çaykənd - S.B.) yetirdik. Kədindən aşağı qurtaracağında bir evdən səs gəldi, evin işığı yandı. Bir göz qırpmında oyanıb ayağa qalxmış ailə üzvləri sanki əzizləri uzaq səfərdən gelmiş kimi sevinirdilər. Hal-əhvaldan, arzu-diləkdən sonra bizi ikinci mərtəbəyə dəvət elədilər. Aynabənddən iri otağa keçdik. Her şey təzə, səliqə-səhmanlı, hər şey sadə, hər şey incə zövqlə..."

Bir qədər sonra məlum oldu ki, bu el aq-saqqalının alın təri, el qabarı ilə ucaltdığı yaraşlı binanın üst mərtəbəsinə ilk dəfə bizim ayaqlarımız dəyib. Təzə yorğan-döşəkdə biz yatmışıq, təzə otaqda biz qonaq qalmışıq. Bu bizi ürəkdən sevindirdi. Lakin burada qeyri-adi bir şey yoxdur. Bu adət bizə dədə-baba mirasıdır, xalqımızın səciyyəvi cəhətidir. Qonaqpərvər xalqımız qonağı, dostu ürəyinin başında saxlayıb, "gözüm üstə yerin var", - deyib".¹

Ev sahibi insanlarla mülayim davranmaq, onların qəlbini oxşamaq, könlünü ələ almaq kimi xüsusiyyətləri nümayiş etdirərək ölçülü-biçimli davranışmalı, həddi aşmamalıdır. İlk növbədə

¹ T.Bünyadov. Mərd qalalar, sərt qayalar. Bakı, "Azərnəşr", 1986, s.63-64.

qonaqla salamlaşma başlayır. Salam Allahın adlarından biridir. Bu adı çəkməklə xoş hisslerlə və gülərzlə qarşındakına müraciət edirsən. Sonra isə hal-əhval tutursan. Qonaq tanışdırısa, onun yaxınlarının da hal-əhvalını soruşturmaq, sevinc və kədərinə şərik olduğunu göstərmək lazımdır. Bu, insanlar arasındaki bağları daha da gücləndirir.

Qonaqpərvərlik yalnız eve gələni qarşılıyb-yola salmaqla bitmir. Xəstəni yoluxmaq məqsədilə kiməsə qonaq getmək olar. Həcc ziyarətindən qayıdış gələnlərə baş çəkib qonağı olmaq da bir adət halını almışdır. Xüsusən də Ramazan, Qurban və Novruz bayramlarında və toy mərasimindən sonra qonaq getmək və dəvət etmek, əsrlərdən bəri elimizin-obamızın məisət normasına çevrilmişdir.

İnsanlar düşüncəsinə, yaşam tərzinə və dünyagörüşünə görə bir-birindən fərqlənirlər. Hər kəsin özünəməxsus daxili aləmi, adət və vərdişləri vardır. Buna baxmayaraq, qonaqpərvərlik zamanı bütün bu fərqlər sanki yox olub gedir. Çünkü səhbət məhz ümumi və mübahisə doğurmayaçaq mövzunu əhatə edir, burada insanlar nə isə öyrənir, əlavə məlumat toplayır və maraq dairesi daha da genişlənir. Bu da qonaqpərvərliyin ünsiyyət vasitəsi olduğunu göstərir.

Yuxarıda qeyd olunanlara əsasən belə bir nəticəyə gelmək mümkündür ki, bütövlükde qonaqpərvərlik adəti vasitəsilə nəinki müxtəlif insanlar bir-birile ünsiyyət tapır, həmçinin ayrı-ayrı xalqlar belə yaxınlaşır, biri digəri haqqında lazımı məlumatlar toplayır, elm və mədəniyyət sahəsindəki əlaqələr gündən-gündən geniş vüset tapır, ticaret mübadiləsi aptır, iqtisadi əlaqələr genişlənir, hətta nikah vasitəsilə qohumluq əlaqələrinə girənlər də olur.

Qonaqpərvərlik xalqın həyat tərzi ilə dərin köklərlə bağlıdır. Təsadüfi deyil ki, hələ qədimlərdən ev tikiləndə, icmanın müxtəlif işlərində, eyni zamanda toy məclislərində insanlar bir-birinə qonaq getməyi, yardım təklif etməyi özlərinə borc bilmışlar. Hətta ev inşa edildikdən sonra da el-obanı qonaq dəvət etmək bir qayda olmuşdur. Azərbaycan şairi Kişvəri (XV əsrin sonu-XVI əsrin əvvəli) bunu belə qələmə almışdır:

-Ev bina eylab, əcəbdir elni mehman eylaman.¹

Göründüyü kimi, mehmanpərvərlik xoş bir duyğu kimi tərənnüm edilir. Hətta dəfn məra-

¹ Azərbaycan Klassik Ədəbiyyatı Kitabxanası, c.3, s.350.

simlərində də bir-birinə kömək əlini uzatmaq, yardım etmək adət halını almışdır.

Xalqımızın mənəvi mədəniyyəti tarixində müüm yer tutan Azərbaycan qonaqpərvərliyi əsrlerin keşməkeşindən zəmanəmizə qədər gəlib çatmış, qorunub saxlanılmışdır. Milli iftixarımız olan bu adət bütün dünyada bizə şərəf götirmişdir. Qonaqpərvərlik Azərbaycan xalqının fədakar, cəfa-keş olduğunu bir daha bariz şəkildə təsdiq edir. Qonağa müstəsna diqqət və tükenməz qayğı, sədaqət və inam sağlam mənəvi-əxlaqi tərbiyəni özündə əks etdirir. Yüksək mənəviyyata sahib olan azərbaycanlı üstün keyfiyyətlərə malik olmaqla hörmət etməyi, ehtiram göstərməyi, qayğı-keşliyi və sədaqəti ilə xalqını ucaldır, ona yüksək nüfuz qazandırır. İnanırıq ki, sağlam təmel üzərində boy-a-başa çatan gələcək nəsillərimiz də onlara ulularımızdan ərməğan qalan bu adəti layiqincə davam etdirəcəklər. Biz də öz növbəmizdə xalqımızın yüksək dəyərlərini öyrənməli və gələcək nəsillərə öyrətməliyik. Arxeoloji və etnoqrafik tədqiqatlar nəticəsində əldə edilərək hazırda müzeylərimizi bəzəyen müxtəlif çeşidli zəngin maddi-mədəniyyət nümunələri, kim bilir, bir vaxtlar neçə-neçə qonağın xidmətində olmuşdur...

Müasir dövrdə qonağın gələcəyi, əksər hallarda, əvvəlcədən bilinir və buna uyğun hazırlıq görülür. Xüsusi bəzədilmiş ayrıca otaqda süfrə

açılır. Qonağını nəvazişle süfrə başına dəvət edən ev sahibi son dərəcə nəfis yemeklərlə dolu təamlardan dadmağı ondan xahiş edir. Yola salınarkən qonağı xoşrəftarlıqla uğurlamaq da qonaqpərvərlik adətinə gözəl nümunədir. Müasir heyatın öz şərtləri var. Belə ki, bəzən evinə qonaq getdiyin adamı bivaxt narahat etməmək, planlarını pozmamaq üçün asudə vaxtı öyrənilir və qonaqlıq üçün gün təyin edilir. Hər kəsin bu qaydalara riayət etməsi məsləhətdir.

Qonaqpərvərliklə bağlı bir sıra adətlər aradan çıxmışdır.

Əvvəller olduğu kimi, artıq əl yumaq üçün su gətirilmir;

Bu gün qonaqlar ev sahibini irəlicədən xəbərdar edir və onun gəlişi gözlənilməz olmur; keçmişdə yeməklerin hazırlanması xeyli vaxt alırkı, indi isə hər bir ərzaq hazır şəkildə dükanlardan əldə olunur və gözlənilmədən gələn qonağı layiqince yola salmaq mümkündür; əvvəller kişilər daha çox qonaq gedirdi, indi isə heç bir fərq yoxdur, hətta qadınlar bəzən özləri yaxın rəfiqələrinin evinə yişirənlər. Dəyişməyen bir şey vardır ki, o da qonağa olan böyük hörmətdir.

Qonaqpərvərliyin görünmeyen tərəfləri də mövcuddur, bu da özunu qadınların fədakarlığında, emekseverliyində, çalışqanlığında göstərir. Belə ki, en böyük ağırlıq onların üzərinə düşür.

Çünki qonaq üçün yataq rahatlamaq, tədarük görmək, yemek və müxtəlif içkilər hazırlamaq, qonaq qalacaq otağın səliqə və sahmanına diqqət yetirmək, onu bəzəmək və s. kimi işlərin necə başa gəldiyini qonaq hiss etmir, o yalnız nəticə ilə qarşılaşır.

Əvvəller olduğu kimi, indi de hər kəs bir sira ənəmlı tövsiyələrə əməl etməlidir. Belə ki, qonağı çox gözlətmək olmaz. Ona və özünə hörmət edən hər bir ev sahibi qonağın qarşısına səliqəli və təmiz paltarda çıxmalıdır. Elə etməlidir ki, xarici görünüşündə də qüsür olmasın, eks təqdirdə, qonaq yanında hörmət qazanmaq olmaz.

Gündəlik həyatda təmizlik işləri mühüm əhəmiyyət kəsb edir. Bu baxımdan da qonaq oldu-olmadı, evin səliqəli görünüşü her an vacibdir. Yaxşı deyiblər ki, "evini təmiz saxla qəfil qonaq üçün". Yeməklerin təmizliyi də evin təmiz saxlanması qədər zəruridir. Qida məhsullarının təmizliyinə xüsusi diqqət verilir. Alınan hər bir ərzağın yuyulmasına riayət edilir. Azərbaycan ailələrinin eksəriyyətində bu məsələlərə çox həssaslıqla yanaşılığının şahidi oluruq. Bütün bu deyişikliklər formaca yenileşmənin təzahürü olduğuna baxmayaraq, mezmunca yene də əvvəlki əhəmiyyətini saxlayır. Qonaqpərvərlik adətində bir ənənəvilik vardır.

Azərbaycanda yaşayınlar nəyə qadir olduq-

larını uzun esrlər boyu öz yaxşı əməlleri ile sübuta yetiriblər. Xüsusen də qonaqpərvərlik adəti ilə hər şeyin fövqündə durduqlarını açıq-aşkar göstəriblər.

Qonaq yaxşı qarşılanarsa, ev sahibi də ad-san qazanar və bu xüsusiyyətə görə xalqın şöhrəti ölkənin hüdudlarından kənarda yayırlar.

Bütün bunlar bir daha sübut edir ki, nə qədər insan cəmiyyəti mövcuddur, qonaqpərvərlik adəti də hifz olunaraq əbədi yaşayacaqdır.

“Qonaq eve qəmli gələr, aşiq gedər”, – deyərlər Azərbaycanın Qərb bölgələrində. Yəni gördüklerini danişar, başına gələnləri söyləyər.¹ Nəcə qarşılanıb yola salındığının carçısına çevirilər.

Azərbaycanda indiyədək qorunub saxlanılan adətlərdən biri də səfərdən qayıdanlara qonaq getməkdir, onlara baş çəkib görüşləri və təessüratlarını bölüşmək, hal-əhval tutmaqdır. Bu bərədə Məsud ibn Nəmdar yazır:

*Səfərdən gələnlərlə görüşmək bir adətdir,
İnsanlıqda bu özü ədalət, nəzakətdir.¹*

Son illər baş verən bir sıra faciəli hadisələr, torpaqlarımızın itirilməsi xalqımızı bir daha si-

¹ Наргиз Кулиева. Современная сельская семья азербайджанцев. Баку, «Элм», 1992, с.89

¹ Azərbaycan klassik ədəbiyyatı kitabxanası. 20 cilddə, 2-ci c., Bakı, "Elm", 1989, s.32

nağa çəkdi. İndi, demək olar ki, eksər bölgələrdə yurd-yuvasından didərgin düşmüş qaçqınlar vardır. Xalqımız onlardan qayğısını əsirgəmir. Baş verən bütün siyasi çekişmələrə, uğursuzluqlara baxmayaraq, respublikamızda bu gün həyat öz axarı ilə davam etməkdədir. Xalqımızın geniş-ürekliyi ondadır ki, kim isə bir evə baş çəkmək məqsədilə təşrif buyursa belə, ən çətin anında da imkanı daxilində qonağa qulluq göstərməyi özünə borc bilir.

Azərbaycan xalqının mənevi servəti olan qonaqpərvərlik adətində zəngin ənənələrimiz, xalqın məişət tərzi öz təcəssümünü tapır və dövrün səciyyəvi xüsusiyyətlərini dolğun əks etdirir. Humanist mahiyyətli Azərbaycan qonaqpərvərliyi öz əhəmiyyətini və təsir qüvvəsini bu gün də itirməmişdir.

Çağdaş dünyamızda xalqımız müxtəlif ölkələrin xalqları ilə qarşılıqlı temasda olub, səmimi ünsiyyət saxlamaqdadır.

Mənəvi tərbiyənin inkişafında ülviiyətə səsləyən bir adət olaraq qonaqpərvərlik müstəsna rol oynayır. Gənc nəslin mənəviyyatca yüksəlməsində bir sıra xüsusiyyətləri ilə diqqəti cəlb edən qonaqpərvərlik xeyirxahlıq, ləyaqət, şərəf, səxavət kimi dəyerlər aşılayır. O, insanların daxili aləmini mükəmməl göstərməklə tərbiyə, ədəb məktəbi sayılır.

RESUME

Hospitality is one of the phenomena in the cultural history of the mankind. It is impossible to imagine the spiritual wealth of a nation without the tradition of hospitality. This tradition represents the moral treasury. The hospitality simultaneously perpetuates the social vital activity and the spiritual wealth of every nation.

It is precisely the hospitality that more evidently reveals the ethnic peculiarities and originality of a nation. Hospitality embraces such higher qualities as sincerity, mercy, peace, consent, compassion and help to those in need. This, in its turn, is displayed in customs, traditions, and ethnic standards of behaviour. In Azerbaijan, the stated institution was accompanied by a complicated ceremonial, which consisted of several cycles and stages, and which had been shaped for many centuries. Hospitality is characteristic of every nation in the world. It is manifested in a specific manner in every nation. In this respect, the stated custom of Azeris is distinctive. As far back as the ancient Greeks perceived the strangers as guests, protected by Zeus; they washed, dressed, and fed these strangers. Large tribes in the ancient Rome ensured the standards for the mutual hospitality by means of an oath agreement, particularly sacred and indissoluble agreements (the latter were de-

stroyed after being officially announced) between individuals and the families. The ancient Slavs used to have a custom of burning the house of those who refused to receive a guest.

The Azerbaijani hospitality brightly reflects the essence, the way of living, the spiritual world, and the cultural level of a nation in all the shades. This custom in the meantime, gives image about the wealthy spiritual world of the nation.

As the historical development of the mankind went on, the customs of hospitality had undergone certain alterations, had possessed new qualities; however preserving their primary essence and characteristic traditional features.

Alexander Duma wrote: "In Azerbaijan, as everywhere in Caucasus, if you knock to any door and say , that you are a stranger and have no place to stay for the night, the host will immediately place the biggest room at your disposal. Whereas he and his family will settle down in a smaller akre. In addition to that, the host will look after you and not let you stand in need during your overall stay in his house; let's say during the whole week, two weeks or a month".

These statements made by the writer once more confirm, that in Azerbaijan the guest was considered almost as a saint man, who was sure to be paid special honours. Since guest was treated with distinction and care, he could find a

shelter, with all the conditions for a quiet and comfortable living, at every house. According to the statements by A.Duma, it was firstly suggested to try the bread and the salt , as a sign of deep respect, each time when encountered the local dwellers in Azerbaijan. Bidding a farewell, the host would heartily shake the guest's hands and suggest the bread and the salt again. .

This testifies, that the hospitality in Azerbaijan arises from the spiritual requirements of people. In other words, regardless of the fact that the guest was personally invited by him, or whether they knew each other at all , every azeri would meet his guest sincerely and warmly. He would think it honour to see the guest off. This qualities of Azeris is one of the ethnic peculiarities of their characteristic features.

According to the information by A. Duma the travelers were even granted with the guides. Undoable, travelers unfamiliar with the country and its roads, were in great need of a such guide, who would pay all the attention and care to the guest so that the latter could easily go on his journey. And the guide would not only stint himself only in accompanying the travelers, but at the same time he would render assistance in getting food for them also.

According to the Azeris customary the host should do a service of all kinds to every one,

even to an unknown traveler, if the latter asks him, as a guest, for a shelter.Moreover, not only the host, but also all his relatives feel it their duty to invite the guest to their houses. A separate building or one of the rooms, which is always kept clean, is set aside for the guest. It was thought indecent to annoy the guest by asking numerous questions, or being interested in the aim of his arrival and time of departure. A guest was sure to be fed, of course, for free. Only after that the guest introduced himself and declared the aim of his arrival, the host and his household were ready to render the visitor the necessary assistance.

The guest was made to seat at the head of the table. Only the host, the old men and respected people could seat next to him. They were exactly those who had conversation with the guest. It was thought impermissible to talk much during the meal, every one of the attendants knew how to behave. The householders also tried to have various viands on the table. A fete was given in the honour of the guest. In order to please the guest, they entertained him by inviting the singers and the dancers. This custom was especially widespread in the Middle Ages. A special attention was paid to the adornment of the table. It was filled with much more delicious meals than usual.

Caravanserais, the places for a temporary stay, were also allotted to the guests, which came to Azerbaijan from far away. Many travelers and merchants, who visited Azerbaijan and especially its cities in different times, recalled afterwards enthusiastically about these constructions and described their architectural peculiarities.

The master of the house also secured the full safety of the guest. He would take upon himself the responsibility for every kind of tranquility of the guest not only at his house, but also beyond it, so as the guest could go on his way safely and soundly. No matter how long a chance guest or a traveler was going to stay at his house, the host would take all the care of him.

Hospitality brings together the nations that are far away from each other, which contributes to the cultural progress. On the other hand, it strengthens ethnic relations, favours their mutual enrichment.

The plots on the customs of hospitality are widely reflected in the treasury of the people's verbal art which is widely spread in Azerbaijan and which reflects different characteristics of people's way of living in a numerous tales, the legends, the pieces of ashug art, proverbs and many bayaties (rhymed verse).

By means of the custom of hospitality not only different people find a common way of

communication, but it also contributes in drawing nearer various stages. During the meal people exchange the important information, discuss or solve the very different matters.

In the development period of the mankind hospitality was equally of great importance. As in the past and in the present time, as well it was and still is the characteristic feature of Azeris to treat the guest with respect. During many centuries, it was considered a holy duty of every family to treat the guest with deep respect; and the guest himself was regarded as an untouchable person. It is of no doubt, that the custom of hospitality had undergone certain alterations and innovations, during of historical development, alongside with a number of other traditions. At the same time, the traditions of hospitality, passed on from one generation to the other, had more progressed and improved, and had been subjected to the qualitative changes.

Hospitality contributes to reveal, in every possible way, the moral qualities of a nation in the everyday and social life. This tradition, directed to a social progress, causes the different cultures to come nearer in the mutual enrichment processes and get closely interwoven. We can expect the positive changes in the ethnic contacts only provided that the customs of hospitality are kept.

Hospitality served as a determiner of the specific peculiarities and the diversities of the people's lives of certain epochs.

Hospitality, which have up an important place in the life of azeri nation and which has reached the present time out of the remote ages , is well-known all over the world, and in this respect it is considered our national property, pride. It clearly confirms the selfless character of the Azeri nation.

Attention and overall care rendered to the guest, testify to the sound moral principles of our nation. Moreover, an individual azeri, who is the beare of a such higher moral culture, ennobles authority of his nation on the world range, with his tactfulness and adherence to his own qualities as showing respect and taking care of the guest. No doubt, that the future generation, brought up on such sound basis, deserves to carry on the glorious national traditions handed over by their ancestors. It is our duty to comprehensively investigate the lofty values of the nation and spread them among the younger generation.

РЕЗЮМЕ

Гостеприимство является одним из феноменов в истории культуры человечества. Благатство духовного мира народа невозможно представить без традиций гостеприимства. Эти традиции представляют собой нравственную сокровищницу. В гостеприимстве одновременно увековечены общественная жизнедеятельность и духовное богатство каждого народа.

Именно в гостеприимстве более ярко проявляются этническое своеобразие и самобытность народа. Гостеприимство включает в себя такие высокие качества, как искренность, милосердие, мир, согласие, сострадание и помошь нуждающимся. Это, в свою очередь, находит свое проявление в обычаях, традициях, этнических нормах поведения. В Азербайджане указанный институт сопровождался сложным церемониалом, состоящим из нескольких циклов и, этапов, который формировался в течение многих веков. Безусловно, гостеприимство, характерно для всех народов мира и у каждого народа оно проявляется своеобразно. В этом отношении самобытен указанный обычай азербайджанцев.

Известно, что древние греки воспринимали чужестранцев как гостей, покровительствуемых самим Зевсом, их умывали, одевали и

кормили. Крупные племена в древнем Риме обеспечивали нормы взаимного гостеприимства посредством клятвоприношения, заключения договоров, в частности заключения священных и нерасторжимых соглашений (они уничтожались после официального оглашения) между отдельными лицами и семьями. У древних славян был распространен обычай поджигать дом того, кто отказывался принимать гостя.

В Азербайджанском гостеприимстве ярко отражены сущность, образ жизни, духовный мир, культурный уровень народа во всех оттенках. Этот обычай, одновременно дает представление о богатом духовном мире народа.

По мере исторического развития человечества обычай гостеприимства подвергалась определенным изменениям, приобретали все новые качества, однако вместе с тем они сохранили свою первоначальную сущность и характерные традиционные черты.

Александр Дюма писал: «В Азербайджане, как и везде на Кавказе, если вы постучитесь в любую дверь и скажите, что я чужестранец и вам негде заночевать, хозяин дома сразу же предоставит в ваше распоряжение самую просторную комнату. А он со своей семьей расположится в маленькой комнате. Вдобавок, он

будет заботиться о вас и не даст в чем-либо нуждаться за все время вашего пребывания в его доме, скажем, на протяжении целой недели, двух недель или месяца».

Эти высказывания писателя еще раз подтверждают, что гость в Азербайджане считался почти священным лицом, которому непременно оказывались особые почести. Поскольку в Азербайджане к гостю относились с почтением и заботой, он в каждом доме мог найти пристанище, со всеми условиями для спокойного и удобного проживания. По словам А.Дюма, в Азербайджане при каждой встрече с представителями местного населения в знак большого уважения в первую очередь, предлагалось отведать хлеб и соль. Прощаясь, хозяин искреннее пожимал руку гостю и снова предлагал ему хлеб и соль, и заботился о пребывании его в гостях.

Это свидетельствует, что гостеприимство в Азербайджане исходит из душевных потребностей людей. Вне зависимости от того является ли путник знакомым или нет каждый азербайджанец искренне и тепло встречал своего гостя, считая своим долгом достойно проводить его в путь. Эти качества азербайджанцев являются одним из отличительных черт их этнических особенностей.

По свидетельству А.Дюма, в Азербайджане в распоряжение путешественников предоставлялись даже проводники. Безусловно, путешественникам, не знакомым со страной и ее дорогами, необходимо было такое сопровождение проводника, способного оказать гостям всяческое внимание и заботу для спокойного продолжения пути. Проводник не только ограничивался одним лишь сопровождением путешественников, одновременно он также оказывал содействие в обеспечении их продовольствием.

Согласно Азербайджанскому обычаю, хозяин дома должен оказать всяческие услуги каждому, пусть даже самому незнакомому путнику, если тот в качестве гостя попросит у него пристанище. При этом не только хозяин дома, но и вся его родня считает своим долгом пригласить гостя в свой дом. Для пришедшего в дом гостя отводится отдельное строение или же одна из комнат, кунацкая, которая всегда содержалась в чистоте и порядке. Мучить же гостя многочисленными вопросами, интересоваться целью его приезда и временем ухода вообще считался неприличным. Гостя непременно кормили, разумеется безвозмездно. Только после предоставления самим гостем сведений о своей личности и цели приезда,

хозяин и его домочадцы выражали готовность оказать посетителю необходимую помощь.

Гости усаживали во главе стола. Рядом с ним могли сесть только хозяин, аксакалы или уважаемые люди. Именно они вели с гостем беседу. Во время трапезы считалось непозволительным много говорить, каждый из присутствующих знал, как себя вести. Хозяева дома стремились также к тому, чтобы явства на столе были самыми разнообразными. В честь гостя устраивалось торжество на которое приглашали певцов и танцовщиц. Особое внимание уделялось украшению стола. Он заполнялся более вкусными блюдами, чем это было в обычные дни.

Для гостей, прибывших в Азербайджан издалека возводились и каравансираи, являвшиеся местом временного пребывания. Многие путешественники и купцы, в разные времена посетившие Азербайджан, особенно его города, впоследствии с восторгом упоминали об этих строениях, описывая их архитектурные особенности.

Хозяин дома обеспечивал гостю и полную гарантию безопасности. Он брал на себя ответственность не только за всемерное спокойствие гостя своего дома, но и за его пределами, с тем, чтобы он отправился в путь в полном здравии. Независимо от длительно-

сти пребывания случайного гостя или путешественника хозяин всячески заботился о его благополучии. Этот обычай был особенно распространен в средние века.

Гостеприимство роднит самые далекие друг от друга народы, что способствует и культурному прогрессу. С другой стороны оно укрепляет межэтнические связи, способствует их взаимообогащению их.

В сокровищнице устного народного творчества, (в многочисленных дастанах, сказках, легендах, образцах ашугского творчества, пословицах и баяты) широко распространенного в Азербайджане и отражающего различные черты образа жизни народа отражены сюжеты обычаев гостеприимства.

Обычай гостеприимства способствует не только взаимообщению различных людей, но и сближению народов. Во время бесед люди сообщают друг-другу необходимые сведения, обсуждают и решают самые различные вопросы (торгово-экономические, брачно-семейные вопросы, культурные связи).

Во все времена исторического развития человечества гостеприимство всегда имело важное значение. Как в прошлом, так и в настоящее время уважительное отношение к гостю было и остается характерной чертой азербайджанцев. На протяжении многих веков

выражение глубокого уважения к гостю считалось важным долгом каждой семьи, а сам гость воспринимался как неприкосновенное лицо. Несомненно, что наравне с другими традициями, обычай гостеприимства также подвергался определенным изменениям и инновациям в ходе исторического развития. Вместе с тем, традиции гостеприимства, передаваемые из поколения в поколение, все более развивались и усовершенствовались, подвергались качественным изменениям.

В домашнем быту и общественной жизни гостеприимство способствует всестороннему проявлению нравственных качеств народа. Эта традиция, направленная на развитие общества, приводит к сближению и взаимообогащению различных культур. Именно при соблюдении обычаев гостеприимства возможны позитивные изменения в межэтнических контактах .

Гостеприимство являлось одним из важных факторов в определении специфических особенностей и многообразия жизни народов конкретных эпох, а также их мировоззрения и образа мышления.

Гостеприимство, занимающее важное место в жизни азербайджанского народа и дошедшее до наших дней из глубины веков известно всему миру и, в этом смысле, оно является нашей гордостью и национальным

достоинием. Оно ярким образом подтверждает самоотверженный характер азербайджанцев. Внимание и всесторонняя забота о госте, свидетельствует о здоровых морально-нравственных устоях нашего народа. Оказывая именно такие почести гостю каждый отдельно взятый азербайджанец, являясь представителем высокой нравственной культуры, повышает авторитет своего народа. Несомненно, что будущие поколения, воспитанные на такой здоровой почве, достойно продолжат переданные им предками славные народные традиции. Наш долг – всесторонне исследовать возвышенные ценности народа и передавать их молодому поколению.

ƏDƏBİYYAT

Azərbaycan klassik ədəbiyyatı kitabxanası. 20 cilddə, 2-ci c., Bakı, "Elm", 1989

Наргиз Кулиева. Современная сельская семья азербайджанцев. Баку, «Элм», 1992

T. Bünyadov. Mərd qalalar, sərt qayalar. Bakı, "Azərnəşr", 1986

Mehdi Hüseyn. Bir ay və bir gün. Bakı, "Azərnəşr", 1964

M. Hüseyn. Əsərləri, 8-ci c., Bakı, "Yazıcı", 1978
İsmayıł Şıxlı. Dəli Kür. Bakı, "Gənclik", 1968

M. Şəhriyar. Seçilmiş əsərləri. Bakı, "Azərnəşr", 1966

S. Vurğun. Əsərləri, 3-cü c., Bakı, Azərbaycan EA Nəşriyyatı, 1961

Azərbaycan folkloru antologiyası. 2 cilddə. 1-ci kitab, Bakı, Azərbaycan EA Nəşriyyatı, 1968

Azərbaycan klassik ədəbiyyatı kitabxanası. 20 cilddə. 1-ci c., Bakı, "Elm", 1982

Tofiq Babayev. Ömrünüzə nur calansın. Bakı, "Azərnəşr", 2000

Bayatilar (topluyanı Vaqif Vəliyev). Bakı, "Yazıcı", 1985

К.Керимов. Султан Мухаммед и его школа. М., «Искусство», 1970

Atalar sözü (topluyanı Əbülfəsəm Hüseynzadə). Bakı, "Yazıcı", 1981

Azerbaycan məhəbbət dastanları. Bakı, "Elm", 1979

Farüq Sümər. Oğuzlar. Tərcümə Ramiz Əsgərindir. Bakı, "Yazıcı", 1992

Ə.H. Həsimov. Azərbaycan şifahi xalq ədəbiyyatında tərbiyəvi fikirlər. Bakı, "Uşaqgənc-nəşr", 1958

Azerbaycan dastanları, 5 cilddə. 4-cü c., Bakı, Azərbaycan EA Nəşriyyatı, 1969

Məhəmməd peyğəmbərin həyatı və kəlamları. Bakı, "Bilik", 1990

Kitabi-Dedə Qorqud. Bakı, "Azərnəşr", 1962

Ə. Haqverdiyev. Seçilmiş əsərləri, 2-ci c., Bakı, "Azərnəşr", 1957

M.F. Axundov. Komediyalar, povest, şerlər. Bakı, "Yazıcı", 1982

Y.V.Çəmənzəminli. Əsərləri, 3-cü c., Bakı, "Elm", 1977

Y.V.Çəmənzəminli. Əsərləri. 2-ci c., Bakı, "Elm", 1976.

H.Quliyev. Azərbaycanda ailə məişətinin bəzi məsələləri. Bakı, "Elm", 1986

O. Sarivelli. Mən sabaha gedirem. Bakı, "Yazıcı", 1979

Marağayı Zeynalabdin. İbrahim bəyin səyahətnaməsi. Bakı, "Elm", 1982

Из истории Майяфарикина ибн ал-Азрака Ал Фарики (перевод с арабского А.Дж.Мамедова.

Труды института истории, т.XII Bakı, Izdatelstvo AN Az.SSSR, 1957

B.L.Velichko. Kavkaz. Russkoe delo i mezhduplemennye voprosy. Bakı, «Elm», 1990

Saleh bəy. Əllər. Bakı, "Elm", 1997

Russkie pisateli ob Azerbайджане. I вып., Bakı, Izdatelstvo AN Azerb.CCP, 1949

Mirzə Adigözəl bəy. Qarabağnamə. Qarabağnamələr. Bakı, "Yazıcı", 1989

Qarabağnamələr, 2-ci kitab, Bakı, "Yazıcı", 1991

Puteştevnenniki ob Azerbaidzhan. t.1, Bakı, 1961

M. İsmayılov, M. Bağırova. Şəki xanlığı. Bakı, "Azərnəşr", 1997.

Üzeyir Hacıbəyov. Seçilmiş əsərləri. 2-ci c., Bakı, Azərbaycan EA Nəşriyyatı, 1965

M.M.Nəvvab. Vüzuhül-ərqam. Bakı, "Elm", 1989

Qasim Kərimov. Şəriət və onun sosial mahiyyəti. Bakı, "Azərnəşr", 1987

C.Ş.Gadžieva. Семья и брак у народов Дагестана в XIX-начале XX в. M., «Нauka», 1985

İ.R.Behzadi. Ravəndinin "Rahet-üs-südür və ayət-üs-sürur" əsəri tarixi bir mənbə kimi. Bakı, "Elm", 1963

Z.Bayramlı, B.Əzizli. Azərbaycan Evliya Çələbinin 1654-cü il "Seyahətnamə"sində. Bakı, "Azərbaycan", 2000

Abdulla Şaiq. Hekayələr. Bakı, "Gənclik", 1981

- Yaqub Mahmudov. Səyyahlar, keşflər, Azərbaycan. Bakı, "Gənclik", 1985
- İsmayıł Şıxlı. Ölüləri qəbristanda basdırın... Bakı, "Gənclik", 1992
- Vaqif Vəliyev. Azərbaycan folkloru. Bakı, "Maarif", 1985
- Azərbaycan incəsənəti. Bakı, "İşıq", 1992
- Əbu Əli Həsən İbn Əli Xacə Nizamülmülk. Siyasətnamə. Bakı, "Elm", 1987
- К истории Кавказских стран и народов (по Ближневосточным источникам) Опыт истории Ширваншахов (составитель Б.Дорн, перевод Д.Джафарова. Azərb. EA Tarix İnstitutunun elmi arxivü №1741, 1947
- Müdrik sözlər. Bakı, "Yaziçı", 1979
- Evliya Çelebi. Səyahətnamə. Bakı, "Azərnəş", 1997
- M.H.Günabidi. Rövzət-üs-Səfəviyyə. TİAM № 3275
- Рашид-ад-дин. Сборник летописей, т.3. М.Л., Изд.АН СССР, 1946
- Şirin Bünyadova. Nizami və etnoqrafiya. Bakı, "Elm", 1992
- Ş.Yezdi. Zəfərnameyi əmiri-sahibqiran Əmir Teymuri Gürgan. XIV əsr. Tərcümə A.Qasimovundur. TİAM № 2079
- Xandəmir. Həbibüstər (Azərbaycan tarixinə aid parçalar). Tərcümə A.Qasimovundur. TİAM № 2151

- Nəsimi. Bakı, "Azərnəş", 1973
- Nizami Gəncəvi. Xosrov və Şirin. Bakı, "Elm", 1981
- N.Gəncəvi. İsgəndərnamə. Bakı, "Elm", 1983
- Xaqani Şirvani. Seçilmiş əsərləri. Bakı, "Elm", 1956
- Moisey Kalankatuklu. Albaniya tarixi. Bakı, "Elm", 1993
- Aleksandr Düma. Qafqaz səfəri. Bakı, "Yaziçı", 1985
- Nizami Gəncəvi. Yeddi gözəl. Bakı, "Elm", 1983
- Nailə Vəlixanlı. IX-XII əsr ərəb coğrafiyasuna-səyyahları Azərbaycan haqqında. Bakı, "Elm", 1974
- Nərgiz Əliyeva. Azərbaycan Yaqut əl-Həməvinin əsərlərində. Bakı, "Çəşioğlu", 1999
- Azərbaycan Sovet Ensiklopediyası. 3-cü c., Bakı, 1979
- Azərbaycan tarixi. 3 cilddə. 1-ci c., Bakı, "Elm", 1958
- E.Əlibeyzadə. Azərbaycan xalqının mənəvi mədəniyyət tarixi. Bakı, "Gənclik", 1998
- Б.Х. Бгажноков. Прием почетного гостя в традиционной культуре адыгских (черкесских) народов. Этнические стереотипы поведения (Сборник статей). М., 1985
- Əbdürreşid əl-Bakuvi. Telxis əl-Asar və əcaib əl-Melik əl-qəhhər (Abidələrin xülasəsi və qüdrətlili hökmdarın möcüzələri). Bakı, "Şur", 1992

Yusif Yusifov. Qədim Şərq tarixi. Bakı, "Bakı Universiteti Nəşriyyatı", 1993

Ağayar Şükürov. İslam, adət və ənənə. Bakı, "Azərneşr", 1981

Hüseyn Cavid. Əsərləri, 4 cilddə. 1-ci c., Bakı, "Yazıcı", 1982

Fərman Eyvazlı. Qaçaq Kərəm. Bakı, "Yazıcı"; 1987

Nüşabə Arası. Arif Ərdəbili və onun "Fərhadnamə" poeması, Bakı, "Elm", 1979

Həsənov Yusif. İbtidai icma quruluşu. Bakı, "Azərtədrisnəşr", 1963

Xacə Nəsirəddin Tusi. Əxlaqi-nasiri. Bakı, "Elm", 1989

M Ü N D Ə R İ C A T

<i>Milli sərvətimiz – qonaqpərvərlik</i>	3
Ön söz	8
Orta əsr müəllifləri qonaqpərvərlik haqqında	23
Qonağın qarşılanması və saxlanması	37
Müxtəlif mərasimlərdə qonaqpərvərliyin icrası	92
Qonaqpərvərlik xalq yaradıcılığı incilərində	97
Ədiblər qonaqpərvərlik barədə	115
Summary	130
Резюме	137
Ədəbiyyat	145

Ş.T.Bünyadova

Azərbaycan qonaqpərvərliyi

Bakı – «Elm» – 2005

«Elm» Redaksiya-Nəşriyyat və Poliqrafiya Mərkəzi

Direktor: Ş.Alışanlı

Baş redaktor: T.Kərimli

Mətbəənin direktoru: Ə.Məmmədov

Kompyuter tərtibi: Ə.Kərimov

Texniki redaktor: T.Ağayev

Formatı 84x108 1/32.

Həcmi 9,5 ç.v. Tirajı 500.

Sifariş №93

Qiyməti müqavilə ilə.

«Elm» RNPM-nin mətbəəsində çap edilmişdir.

(Bakı, İstiqlaliyyət, 8).

757(29)
B97



Bünyadova Şirin Teymür qızı
16 mart 1963-cü ildə Bakı
şəhərində anadan olmuşdur. 7
saylı orta məktəbdə təhsil almış,
1979-1984-cü illərdə Bakı Dövlət
Universitetinin tarix fakültəsini,
1984-1987-ci illərdə Azərbaycan
Milli Elmlər Akademiyasının
Tarix İnstitutunun aspirantura-
sim bitirmişdir. 1987-ci ildən
Azərbaycan Milli Elmlər
Akademiyasının Tarix İnstitutu-
num (Yeni tikinti sahələrinin
arxeoloji tədqiqi şöbəsi) əməkda-
şıdır, hazırda Arxeologiya və
Etnoqrafiya İnstitutunun Tarixi
etnoqrafiya şöbəsində baş elmi
içəri vəzifəsində çalışır. 1991-ci
ildən tarix elmləri namizədidir.
Onlarca məqalənin, «Низами и
этнография» və «Nizami və
etnoqrafiya» əsərlərinin müəllifi
dir.

